

आनन्दाश्रमसंस्कृतग्रन्थावलिः ।

ग्रन्थाङ्कः १०६

दशोपनिषदाः ।

(मूलमात्रम्)

एतत्पुस्तकम्

वे० शा० शंकरशास्त्री मारुलकर इत्येतैः संशोधितम् ।

तच्च

बी. ए. इत्युपपदधारिभिः

विनायक गणेश आपटे

इत्येतैः

पुण्याख्यपत्तने

श्रीमन् ' महादेव चिमणाजी आपटे ' इत्यभिधेय-
महाभागप्रतिष्ठापिते

आनन्दाश्रममुद्रणालये

आख्यसाक्षरैर्मुद्रयित्वा

प्रकाशितम् ।

शालिवाहनशकाब्दाः १८५९ ।

ख्रिस्ताब्दाः १९३७ ।

(अस्य सर्वेऽधिकारा राजशासनानुसारेण स्वायत्तीकृताः) ।

अथ दशोपनिषदारम्भानुक्रमणिका ।



ग्रन्थनाम	पृष्ठाङ्कः
१ ईशावास्योपनिषत्	१
२ केनोपनिषत्	२
३ काठकोपनिषत्	६
४ प्रश्नोपनिषत्	१५
५ मुण्डकोपनिषत्	२३
६ माण्डूक्योपनिषत्	२९
७ तैत्तिरीयोपनिषत्	३०
८ ऐतरेयोपनिषत्	४६
९ छान्दोग्योपनिषत्	५१
१० बृहदारण्यकोपनिषत्	१२८

इति दशोपनिषदां प्रारम्भानुक्रमणी ।



॥ श्रीः ॥

दशोपनिषदां प्रस्तावना ।

पायादपायाज्जगदीश्वरो नः ।

आचार्याः खलु केऽपि पूज्यचरणा अद्वैतवादाश्रिता
वेदान्तान्दुदुहः पुनः पुनरमी ब्रह्मामृतं निर्गुणम् ।
अन्ये तक्तविलक्षणं जगदिरे ब्रह्मामृतं सद्गुणं
श्रुत्वैवं द्विविधं क्रमेण वचनं नन्दाम नन्दाम न ॥ १ ॥

यद्यप्यष्टोत्तरशतमुपनिषदः प्रसिद्धाः । उपलभ्यन्तेऽपि च सांप्रतं मुद्रिताः ।
तर्थापि तास्वसंकीर्णतया विशुद्धात्मस्वरूपं निरूपयन्त्यो दशैव प्रामुख्येण वरी-
वृत्तति । ता एताः—

ईशकेनकठप्रश्नमुण्डमाण्डूक्यतित्तिरि ।

ऐतरेयं च च्छान्दोग्यं बृहदारण्यकं दश ॥ २ ॥ इति ।

अत एव च ताः श्रीमच्छंकरपूज्यपादाः स्वप्रणीतभाष्यैर्मण्डयांबभूवुः ।
एतासां च किं कर्तव्यमिति जिज्ञासायां यादृशीं साक्षादुपनिषदेव्या वाणीं श्रीम-
त्कृष्णमिश्रयतयः प्रबोधचन्द्रोदयेऽनूदितवन्तः । सैषा—

यस्माद्विश्वमुदेति यत्र रमते यस्मिन्पुनर्लीयते

भासा यस्य जगाद्विभाति सहजानन्दोज्ज्वलं यन्महः ।

शान्तं शाश्वतमक्रियं यमपुनर्भावाय भूतेश्वरं

द्वैतध्वान्तमपास्य यान्ति कृतिनः प्रस्तौमि तं पूरुषम् ॥३॥ इति ।

नित्यं निर्विशेषं निर्गुणमकर्तारमभोक्तारमानन्दवनं स्वयंप्रकाशं जग-
त्त्रियन्तारभीश्वरं पुरुषं सर्वास्ता मिलित्वैकमुख्येन निरूपयन्ति नतु मायिकं
कर्तारं भोक्तारमिति । तादृशात्मस्वरूपज्ञानेनाज्ञाननिवृत्तिद्वारा परब्रह्मानन्दावा-
प्तिलक्षणो मोक्षो भवतीति तदर्थः ।

अत्र सर्वत्र यतो वा इमानि भूतानि जायन्ते येन जातानि जीवन्ति यत्प्र-
यन्त्यभिसंविशन्ति, तमेव भान्तमनुभाति सर्वम्, सत्यं ज्ञानमनन्तं ब्रह्म, निष्कलं
निष्क्रियम्, निर्गुणम्, ज्ञानेनैके अमृतत्वमानशुः, नान्यः पन्थाः अयनाय

विद्यते, इत्यादयस्तैत्तिरीयाद्युपनिषद्गताः श्रुतयः प्रमाणं द्रष्टव्याः । तदेव निष्कलं ब्रह्मं निर्विकल्पं निरञ्जनम्, इति श्रुतौ निर्विकल्पशब्देन ब्रह्मणो निर्विशेषता स्पष्टमेवाभिहिता ।

तदेतद्ब्रह्माद्वितीयम् । ब्रह्मणा संबद्धं तदसंबद्धं तच्छरीरभूतं तदंशभूतं तद्धर्मभूतं वाऽन्यत्किंचिदपि नास्ति, इदं सर्वं यद्यमात्मा (बृ० २-४-५) सर्वं खल्विदं ब्रह्म (छा० ४-१४-१) ऐतदात्म्यमिदं सर्वम् (छा० ६-८-७) इत्यादिश्रुत्यनुरोधात् । अत एव ब्रह्माद्वैतामिति प्रसिद्धिः साधु संगच्छते ।

तदेवं ' मायामात्रमिदं द्वैतमद्वैतं परमार्थतः ' (गौ० का० १७) इति गौडपादीयवचोनुसाराच्छुद्धचैतन्यातिरिक्तं निखिलमपि पदार्थजातमसत्यं केवलं शुद्धचैतन्यमेकमेव निर्गुणं ब्रह्म सत्यमित्यद्वैतवादिनां सिद्धान्तः ।

अत्र कश्चिदैवदुर्विलासवशाद्दुस्तर्कोपहतमतिः शुद्धे ब्रह्मण्येवमशुद्धमाक्षेप-मुद्गिरति—

यच्छुद्धचैतन्यं निर्गुणं ब्रह्म सत्यमित्यभिधीयते न तदस्तित्वे किंचित्प्रमाण-मुपलभ्यते । नहि प्रमाणाविषयं वस्तु सुरगुरुणाऽप्यस्तीति वक्तुं शक्यम् । तथा सति शशविषाणस्यापि तथात्वापत्तेः ।

कथं हि निर्गुणस्य ब्रह्मणः प्रमाणागोचरतेति चेत् । उच्यते—

प्रमाणानि खलु प्रत्यक्षानुमानागमास्त्रीणि । यद्यपि नैयायिकैर्मिमांसकैरद्वै-तिभिश्च क्रमेण चत्वारि पञ्च षट् प्रमाणानीत्यङ्गीक्रियते, तथाऽपि तेषां सर्वेषां पूर्वोक्तेषु त्रिष्वेवान्तर्भाव इति प्रमाणत्रयवादिनामाशयः ।

तत्र प्रत्यक्षं प्रमाणं रूपादिमत्पदार्थे प्रवर्तते । ब्रह्मणि तु न रूपं समास्ति । तदुक्तं तैत्तिरीयके श्वेताश्वतरोपनिषदि च—

न संदृशे तिष्ठति रूपमस्य न चक्षुषा पश्यति कश्चनैनम् । इति ।

संदृशे ' दृशे विख्ये च ' (पा०सू० ३-४-११) इति तुमर्थे केप्रत्ययः । सम्यग्द्रष्टुमस्य परमात्मनो नीलपीतह्रस्वाद्याकारं रूपं न तिष्ठति न विद्यते । अतः कश्चिदपि ब्रह्मादिस्तम्बपर्यन्ते जगति वर्तमानो जन्तुरेनं परमात्मानं चक्षुषा न पश्यति । चक्षुषो रूपैकविषयत्वं सर्वजनीनम् । तैर्थिकानां पामराणां चात्र विसं-वादाभावात् । यथा रूपराहित्याच्चक्षुर्विषयत्वं नास्ति तथा शब्दादिराहित्या-च्छब्देनादित्येवमपि नास्तीति कठैराम्नायते—

अशब्दमस्पर्शमरूपमव्ययं तथाऽरसं नित्यमगन्धवच्च यत् । इति । तस्मान्न प्रत्यक्षविषयं ब्रह्म ।

व्यापकत्वादिधर्मावलम्बनमनुमानमपि न संभवति । हेतुदृष्टान्तयोरभावात् । तदुक्तममृतबिन्दूपनिषदि—

निर्विकल्पमनतं च हेतुदृष्टान्तवर्जितम् । इति ।

निर्धर्मकत्वाच्च तत्र हेतुः संभवति । अद्वितीयत्वाच्च न दृष्टान्तः । निर्धर्मकत्वेनाद्वितीयत्वेन च ब्रह्मणो वेदान्तेषु निर्धारितत्वात् । अनुमानस्य प्रत्यक्षपूर्वकत्वाच्च । तस्मान्नानुमानेनापि ब्रह्मलाभः संभवति ।

द्रव्यगुणजात्यादिमत्सु प्रवर्तमानश्चाऽऽगमोऽपि तद्रहितं ब्रह्माभिधातुं कथमिव प्रभवेत् । तथा चोक्तं नैष्कर्म्यसिद्धौ—

षष्ठीगुणाक्रियाजातिरूढयः शब्दहेतवः ।

नाऽऽत्मन्यन्यतमोऽमीषां तेनाऽऽत्मा नाभिधीयते ॥ ४ ॥ इति ।

षष्ठी तद्वाच्यः संबन्धः क्वचिच्छब्दप्रवृत्तिनिमित्तं भवति । यथा राजपुरुषः । क्वचिद्गुणयोगः । यथा शुक्लः पट इति । क्वचित्क्रियायोगः । यथा पाचकः । क्वचिज्जातियोगः । यथा गौरश्वः पुरुषो हस्तीति । क्वचिद्रूढियोगः । यथा आकाशः द्यौः इति । अमीषां शब्दप्रवृत्तिनिमित्तानां मध्येऽन्यतमस्याप्यात्मानि असङ्गत्वादगुणत्वादविक्रियत्वादसामान्यत्वाद्प्रमाणान्तरायोग्यत्वेनागृहीतसंबन्धत्वादभावाच्च नाऽऽभिधेय आत्मेति तदर्थः । एवं चाऽऽगमेनापि न ब्रह्मलाभे प्रत्याशा धर्तव्या । तथा च भवत्संमतप्रमाणमूर्धन्यश्रुतिवचनैरेवावगम्यते न निर्गुणं ब्रह्म प्रमाणगोचरमिति ।

अद्वैतसिद्धावप्युक्तम्—‘ शुद्धं हि न दृश्यं किंतूपहितमेव । तच्च मिथ्यैव । नहि वृत्तिदशायामनुपहितं भवति । नचैवं शुद्धसिद्धिर्न स्यादिति वाच्यम् । स्वत एव तस्य प्रकाशत्वेन सिद्धत्वात् ’ इति । तथा च निर्गुणब्रह्मणः प्रमाणावेद्यता नाम प्रमाणजन्यज्ञानाविषयताऽङ्गीकृतेति कथं प्रमाणाविषयस्यास्तित्ता साधनार्हेति नितान्तं संशयग्रस्तं मनः ।

अपि च ‘ ब्रह्म स्वप्रकाशं शशविषाणं न तथेति स्वत एव सिद्धं ब्रह्म ’ इत्यद्वैतसिद्धिकारैरुक्तम् । तन्नास्मन्मनःसमाधानायालम् । यतो ब्रह्म स्वप्रकाशमिति कथं साधनीयम् । प्रमाणागोचरतया तस्य ब्रह्मणः स्वप्रकाशत्वप्रमाणं

पुरस्कर्तुं न शक्यते । प्रमाणाभावेऽपि तस्य ब्रह्मणः स्वप्रकाशत्वाङ्गीकारे शश-
विषाणेऽपि स्वप्रकाशत्वं कुतो न स्वीक्रियते ।

किंच ब्रह्मणि स्वप्रकाशत्वं कीदृशम् । यदीतरावेद्यत्वमुच्यते तच्छशविषाणेऽपि
समम् । अत उभयोरपि स्वप्रकाशतया ब्रह्मणः शशविषाणतुल्यत्वम् ।

एवं चाद्वैत्यभिमतब्रह्मणोऽस्तित्वे यथा न सन्ति प्रमाणानि तथा शशविषा-
णास्तित्वे । सत्येवं ब्रह्म स्वप्रकाशं चेच्छशविषाणमपि स्वप्रकाशम् । अतः
प्रमाणावेद्यत्वेन स्वप्रकाशत्वेन च ब्रह्मशशविषाणयोस्तुल्यत्वे कथमिवैकस्य
सत्यत्वमपरस्य चासत्यत्वं साधयितुं शक्यम् । एवं च निर्गुणब्रह्मशशविषाणयोः
किं वैलक्षण्यमिति ।

नैतद्भद्रम् । यतः—असन्नेव स भवति । असद्ब्रह्मेति वेद चेत् । अस्ति
ब्रह्मेति चेद्वेद सन्तमेनं ततो विदुरिति (तै. आ. ८ । २) इति श्रुतावेव
ब्रह्मासत्त्ववादिनो निन्दाश्रवणात् । अस्यार्थः—लोके हि जलाहरणचाक्षुषदर्श-
नादिव्यवहारविषयं घटमुद्दिश्य प्राणिनः सर्वेऽपि अयं घटोऽस्तीति ब्रुवते । तद्वि-
पर्यये तु घटो नास्तीति च वदन्ति । अतो व्यवहारवासनायुक्तः पुमानव्यवह-
र्यस्य ब्रह्मणोऽसत्त्वं मन्यते । अन्यस्तु विवेकी व्यवहार्याणां भूतानां भौतिकानां
च श्रुतियुक्त्यनुभूतिभिर्मायामयत्वनिश्चयादसत्त्वं प्रतिपद्यते, व्यवहारातीतस्य
ब्रह्मणः श्रुत्यादिभिः सत्यत्वनिश्चयात्सत्त्वमेव प्रत्येति । तत्र ब्रह्मणोऽसत्त्वं यो
वेद स पुमानसन्नेव स्यात् । अन्नमयादिकोशानामनात्मत्वस्य प्रतिपादनात्तदति-
रिक्तस्य ब्रह्मणः स्वयमनङ्गीकृतत्वाच्च । यस्तु पञ्चकोशातीतं ब्रह्मास्तीति वेद
तस्य पुंसस्तदेव ब्रह्म स्वरूपम् । ततो ब्रह्मास्तित्ववेदनादेनं विवेकिनं सन्तं विद्य-
मानं सात्मकं जानन्ति शास्त्रपारंगता इति । एवं सामान्यत आक्षेपस्यायुक्तत्व-
मुक्त्वा पुनर्विशेषतोऽप्ययुक्तत्वं प्रतिपादयितुं स आक्षेपः परीक्ष्यते । पूर्वपक्षिकृ-
ताद्विवेचनादद्वैत्याभिमतब्रह्मणोऽसत्त्वे प्रमाणागोचरत्वं मूलमित्युक्तं भवतीति प्रती-
यते । तत्रोच्यते—

यदुक्तं ब्रह्मणः प्रमाणागोचरत्वं तत्र प्रत्यक्षप्रमाणाविषयत्वमनुमानप्रमाणाविष-
यत्वं च यदुच्यते तत्तथैवानुमन्यामहे । यद्यपि शब्दो जात्यादिविशेषरहितं वस्तु
विधिमुखेन प्रतिपादयितुं न शक्नोति तथाऽपि निषेधमुखेन प्रतिपादयितुं
शक्नोत्येव । अतो यदभिधीयते आगमप्रमाणागोचरं ब्रह्मेति तन्न
मृष्यामहे । यदा हि शब्दो विधिमुखेन किञ्चिद्वस्तु प्रतिपादयितुं प्रव-

तेते तदा स शब्दस्तस्य वस्तुनो जात्यादिमत्त्वं नियमेनापेक्षते नेतरथा ।
द्विविधा हि वस्तुप्रतिपादशैल्यभिप्रेयतेऽभियुक्तैः । एका विधिमुखेन निषेधमुखेन
चापरा । तत्र यद्वस्तु चक्षुःश्रोत्रादीन्द्रियग्राह्यरूपशब्दाद्यन्यतमगुणवद्भवितुम-
र्हति तदयमियमिदमित्थमिति च वक्तुं शक्यते सा विधिमुखेन वस्तुप्रतिपाद-
नस्य रीतिः । यथा—अयं स्पर्शवान् वायुः । इयं गन्धवती पृथिवी । इदं
मधुरं जलम् । इत्थमाह्लादनश्चन्द्र इत्यादिः । यच्च वस्तु न तथा गुणवत्
किंतु केवलं स्वानुभवैकवेद्यमत एव च स्वसंवेद्यमिति प्रसिद्धं, न तत्पूर्वोक्तवस्तु-
घदीदृशं तादृशमिति निर्वक्तुं पार्यते । तादृशस्य वस्तुन इतरव्यावृत्त्यैव परिचयो
दातुं शक्यः । यथा—रसालायाः कीदृशं माधुर्यमिति पृष्टे किमुत्तरयेदुत्तरयिता ।
न द्राक्षासदृशं न रसालफलसदृशं नापि मधुना सममितीतरमधुरवस्तुगतमाधुर्य-
प्रतिषेधद्वारेणैव तद्रसालामाधुर्यं परिचीयते । यतः स्वीयरासनानुभववेद्यं तत् ।
इयं निषेधमुखेन वस्तुप्रतिपादनस्य सरणिः । प्रसिद्धा हि लोकेऽपि वस्तुप्रति-
पादनसरणिरियम् । यथा क्वचिन्महति जनसंमर्दे पत्युः सकाशात्पारिभ्रष्टां स्वभ-
र्तारमपश्यन्तीमत एव चकितां कांचित्कुलवधूं दृष्ट्वा तदभिप्रायज्ञेन केनचित्स-
ज्जनेन प्रौढपुरुषेण कमप्येकं सदृशं युवानं तस्याः पुरत आनीय किमयं ते
पतिरित्युक्ता नेति प्रतिवदति । एवं पुनरन्यं पुनरन्यमागमय्य पृष्टे सति पूर्वव-
देव निषेधद्योतकं शिरःकम्पनं कुरुते । इत्थं क्रमेण यदा तस्या भर्तैव पुरतो
दैववशादानीतो भवति तदाऽयमिति नायमिति वा किमपि न ब्रूते, किंतु ह्रिया
मुखमवनमय्य जोषमास्ते । तेन तु तस्या जोषमासनेनायमेवास्याः पतिरिति नि-
र्णीयते विचारशीलैः । सिद्धायामेवं द्विविधायां वस्त्वभिधानसरण्यां तत्र द्विती-
यां रीतिमवलम्ब्य ब्रह्मत्वेनोपकल्पितानब्रह्मभूतान्ब्रह्मादिस्तम्बपर्यन्तान्सर्वविशे-
षानथ नेति नेति नेह नानाऽस्ति किंचनेत्यादिना निषिध्य तादृशनिषेधावाधि-
तया सर्वदिशोऽस्तिहेतमत एव सन्मात्रं ब्रह्म निरूपयन्ति उपनिषच्छब्दाः ।

नन्वेवमपि याः श्रुतयो निषेधमुखेन प्रवृत्तास्तासां शुद्धब्रह्मस्वरूपबोधकत्व-
मस्तु । यथा ‘ निर्गुणम् (चू. ७।२) ‘ निरञ्जनम् (श्वे. ६।१९)
अशब्दमस्पर्शम् (का. ३।१५) ‘ यत्तदद्रेश्यमग्राह्यम् ’ (मु. १।१।६)
इत्यादौ नैतासु कश्चिद्धर्मो विधिमुखेन बोध्यते । अत्र च लक्षणावृत्त्या निर्गु-
णादिशब्दो निर्विशेषं ब्रह्म बोधयति । निर्गुणादिपदवाच्यत्वस्यापि वस्तुतस्तत्रा-
भावात् । यास्तु विधिमुखेन प्रवृत्ताः ‘ सत्यं ज्ञानमनन्तं ब्रह्म ’ इत्यादयः कथं

तासां शुद्धचैतन्यबोधकत्वम् । विधिमुखेन वस्त्वभिधानस्य सविशेषवस्तुत्वत्वात् । नच सविशेषमेव ब्रह्माङ्गीक्रियतामिति वाच्यम् ' यत्तद्रेश्यम् ' इत्यादिपूर्वोक्तश्रुतिभिर्दृश्यत्वादिसर्वविशेषनिषेधेन ब्रह्मणो निर्विशेषत्वस्य सूचनात् । यदि तु ब्रह्म सविशेषमिष्येत तर्हि तेन विशेषेण सद्वितीयत्वापत्त्याऽद्वितीयश्रुतिर्व्याकुप्येत । अत एव

कीदृकृतदिति चेत्पृच्छेरीदृक्ता नास्ति तत्र हि ।

यदनीदृगतादृक् च तत्स्वरूपं विनिश्चिनु ॥ ६ ॥

इत्युक्तं संगच्छते । अन्यथा ब्रह्मणः सविशेषत्वे तद्विशेषपुरस्कारेणेदृशं तादृशमित्येवं वक्तुं शक्यतया शब्दप्रतिपाद्यता स्यादिति शुद्धब्रह्मासत्त्वशङ्कन्यां मूलभूतस्य प्रमाणागोचरत्वस्यैवासिद्ध्या पूर्वपक्ष एवोच्छिद्येत इति चेदुच्यते—

' सत्यं ज्ञानमनन्तं ब्रह्म ' (तै. ८।२) इति तैत्तिरीये पठ्यते । तत्र ' ब्रह्मविदामोति परम् ' इत्यस्मिन्पूर्ववाक्ये ब्रह्मविदित्युक्तत्वात्कीदृशं ब्रह्मेति बुभुत्सोदयात्सत्यादिभिश्चतुर्भिः पदैस्तत्स्वरूपमुच्यते । तानि च पदानि समानाधिकरणानीति विशेषणविशेष्यरूपाणि । यथा नीलं महत्सुगन्ध्युत्पलमित्यत्र विशेषणविशेष्यभावस्तद्वत् । तत्र वेद्यतया विवक्षितत्वात्प्रधानं ब्रह्म विशेष्यं सत्यादिपदानि च स्वार्थविपरीतेभ्यस्तद्ब्रह्म व्यावर्तयन्ति ।

ननु विवक्षितोत्पलाद्विपरीतान्यप्युत्पलानि विद्यन्ते । रक्तमुत्पलं स्वल्पमुत्पलमीषद्गन्धमुत्पलमित्येवं दृष्टत्वात् । अतो विवक्षितोत्पलस्य तेभ्यो व्यावृत्तये नीलादिपदानि भवन्तु । इह त्वनृतं ब्रह्म जडं ब्रह्म परिच्छिन्नं ब्रह्मेत्येवं विपरीतानि ब्रह्माणि न सन्ति । यथाऽसावादित्य एकस्तद्ब्रह्माप्येकमेव । अतो व्यावर्त्याभावात्सत्यादिविशेषणानि व्यर्थानीति चेन्न । तेषां लक्षणरूपविशेषणत्वेन व्यावर्त्यसद्भावात् । द्विविधं हि विशेषणं केवलं लक्षणरूपं च । सजातीयमात्राद्व्यावर्तकं केवलविशेषणम् । यथा नीलमुत्पलमित्यत्र नीलमिति विशेषणं सजातीयाद्रक्ताद्युत्पलान्तरात्प्रकृतमुत्पलं व्यावर्तयतीति नीलमिति केवलविशेषणमित्युच्यते । यच्च स्वेतरक्तस्नव्यावर्तकं तल्लक्षणविशेषणम् । यथा—अवकाशरूपमाकाशमित्येवं लक्षणे कृते सजातीयस्याऽऽकाशान्तरस्य व्यावर्त्यस्याभावात् स्वेतराणि विजातीयानि कृत्स्नमूर्तद्रव्याणि व्यावर्त्यन्ते तद्वत् ' सत्यं

ज्ञानमनन्तं ब्रह्म ' इत्येवं ब्रह्मलक्षणे कृते सजातीयस्य ब्रह्मान्तरस्य व्यावर्त्य-
स्याभावात् सत्यादिविशेषणानि स्वैतरकृत्स्नं शुद्धचैतन्यातिरिक्तं सकलं वस्तु-
जातं व्यावर्तयन्ति । स्वं शुद्धचैतन्यं ब्रह्म, स्वैतरकृत्स्नम्—शुद्धचैतन्यातिरिक्तं
सकलं वस्तुजातं सकलं जगदिति यावत्, तच्चासत्यं जडं परिच्छिन्नं च
भवतीति तादृशासत्यजडपरिच्छिन्नस्य सकलवस्तुजातस्य व्यावर्तकत्वात्सत्यादि-
विशेषणं लक्षणविशेषणं भवति ।

अयं भावः—सत्यं ज्ञानमिति श्रुतौ सत्यादिपदद्वयं न सत्यत्वादिविशिष्टार्थ-
बोधकम्, किंत्वसत्यजडार्थप्रतिपादकम् । निषेधमुखेन वस्तुप्रतिपिपादायिषायां
नेति पदमागमयितव्यम् । तथा च ब्रह्म असत्यं न, जडं न, अन्तः परिच्छेद-
स्त्रिविधः । तद्वत्परिच्छिन्नं च नेति वाक्यार्थे निष्पन्ने सत्यादिपदैरसत्यजडप-
रिच्छिन्नेभ्यो ब्रह्म व्यावर्तितं भवतीति सत्यं ज्ञानमित्यादयोऽपि श्रुतयः शुद्ध-
ब्रह्मपरा एव नतु सगुणब्रह्मप्रतिपादिकाः । एतदाशयेनैव शिवमहिम्नस्तोत्रे
पुष्पदन्ताभिधानगन्धर्वराजेनोक्तम्—‘ अतद्व्यावृत्त्या यं चकितममिधत्ते श्रुति-
रपि ’ इति । अत्र कंचिद्विशेषमनुपादाय सामान्यत एव श्रुतिशब्द उपात्त
इति बोध्यम् ।

नन्वेवं सत्यादिपदानामतद्व्यावृत्तिपरत्वाद्ब्रह्मशब्दार्थस्योत्प्लादिशब्दार्थव-
ल्लोके प्रसिद्धिविरहाद्वाक्यं शून्यपरं प्रसज्येत—

मृगतृष्णाम्भसि स्नातः खपुष्पकृतशेखरः ।

एष बन्ध्यासुतो याति शशशृङ्गन्धनुर्धरः ॥ ६ ॥

इति वाक्यवदिति चेत् । अत्राऽऽहुराचार्यचरणाः शारिरिकभाष्ये—

‘ अस्ति तावद्ब्रह्म नित्यशुद्धबुद्धमुक्तस्वभावं सर्वज्ञं सर्वशक्ति । ब्रह्मशब्दस्य
हि व्युत्पाद्यमानस्य नित्यशुद्धत्वादयोऽर्थाः प्रतीयन्ते । बृहतेर्धातोरर्थानुगमात्,
इति । अस्यायमर्थः—श्रुतौ ब्रह्मपदस्य प्रयोगान्यथानुपपत्त्या कश्चिदर्थोऽस्तीति
ज्ञायते । प्रमाणवाक्ये निरर्थकशब्दप्रयोगादर्शनात् । स चार्थः ‘ बृह बृहि वृद्धौ
इति पाणिनिस्मृतेर्वृद्धिरूपः । वृद्धिश्चात्र निरतिशया विवक्षिता । संकोचकयोः
प्रकरणोपपदयोरभावात् । श्रुतावनन्तपदेन सह प्रयोगाच्च । यदा त्वापेक्षिकवृ-
द्धियुक्तं वस्तु प्रकृतं भवेदुपपदं वा किंचित्प्रयुज्येत तदा संकोचो भवेत् । नत्वेत-
दुभयमप्यत्रास्ति । निरतिशया वृद्धिर्नाम निरवधिकमहत्त्वरूपा । निरवधिकम-
हत्त्वं चान्तवत्त्वादिदोषसत्त्वे सर्वज्ञत्वादिगुणहीनत्वे च न संभवाति । लोके गुण-

हीनत्वेन्दतोरल्पत्वप्रसिद्धेः । एवं च परिच्छेदराहित्यं नित्यत्वमविद्यादिदोषशून्यत्वं शुद्धत्वं जाड्यराहित्यं बुद्धत्वं बन्धकालेऽपि स्वतो बन्धाभावो मुक्तत्वमित्युक्तं भवतीति ब्रह्मशब्देन तत्तद्गुणदोषाभावाश्रयतया निर्विशेषमेव ब्रह्म सिध्यति ।

नचाभावेन ब्रह्मणः सविशेषत्वापत्तिरिति वाच्यम् । अभावस्य विशेषत्वेऽङ्गीकृते त्वभावस्य भावत्वापत्तौ स्वरूपहानिरेव स्यात् । अत एव श्रीमद्व्यासचरणैर्योगसूत्रभाष्ये (पा. १ सू. ९) ' अनुत्पत्तिधर्मा पुरुष इत्युत्पत्तिधर्मस्याभावमात्रमवगम्यतेन तु पुरुषान्वयी धर्मः ' इत्युक्तम् ।

ननु सदेव सोम्येदमग्र आसीत् (छा. ६।२।१) इति श्रुतिः परब्रह्मणः सद्रूपत्वं स्पष्टमेवाभिधत्ते । सच्छब्दश्चासूधातोः शतृप्रत्ययेन निष्पन्नत्वादस्तित्वप्रवृत्तिनिमित्तक इत्यास्तित्वेन ब्रह्मणः सविशेषत्वापत्तिरवर्जनीयेति चेन्न । अस्तित्वस्य विशेषत्वं सर्वथा वक्तुमशक्यम् । अस्तित्वं हि या सामान्यस्य परा काष्ठा तादृशसर्वसामान्यस्वरूपभूतम् । तस्य विशेषत्वे गृह्यमाणे यत्सामान्यनिरूपितं विशेषत्वं तस्यैव निरुक्तमस्तित्वरूपत्वमङ्गी क्रियतेऽस्माभिः । अस्तिशब्दस्य सर्वसामान्यभूतवस्तुवाचकत्वादिति ध्येयम् ।

निर्विशेषशुद्धब्रह्माङ्गीकारादेव ' यतो वाचो निवर्तन्ते ' (तै. २।४) इति श्रुतौ प्रतिपादितं ब्रह्मणो वागविषयत्वं संगच्छते । अन्यथा ब्रह्मणः सगुणत्वेन वाग्विषयत्वात्तदसंगतिरेव स्यात् । एवं च निषेधमुखेन वस्तुप्रतिपादनप्रक्रियामवलम्ब्य सत्यं ज्ञानभित्त्यादयः सर्वा अपि श्रुतयो निर्विशेषशुद्धब्रह्मानिरूपिका भवन्तीति शुद्धे ब्रह्मणि शब्दः प्रमाणं भवत्येव । अत एवोक्तं वाजसनेयिश्रुतौ—' तं त्वौपनिषदं पुरुषं पृच्छामि ' इति । औपनिषदमित्यत्र ' सर्वं वाक्यं सावधारणमसति बाधके ' इति न्यायेनोपनिषत्स्वेवाधिगत इति विगृह्णन्ति । तथाऽन्यत्रापि—' नावेदविन्मनुते तं ब्रह्मन्तम् ' इति । शरीरभाष्येऽपि ' शास्त्रयोनित्वात् ' (ब्र. सू. १।१।३) इत्यस्य द्वितीयवर्णके शास्त्रं योनिर्ज्ञप्तिकारणं यस्य ब्रह्मण इत्यर्थो वर्णितः । यदि च शुद्धं ब्रह्म सर्वथा प्रमाणजन्यज्ञानाविषयं तर्हि कथं शब्दप्रमाणैकगम्यत्वं ब्रह्मणोऽभिधत्तयः श्रुतिस्मृतयः संगच्छेरन् । सत्येवमनादिदुर्वासनागृहीतद्वैतदुरभिमानपिशाचाधिष्ठितकंधरादपरिसमाप्तनष्टचर्यात्त्वत्तोऽन्यः क इव स्वकपोलकल्पितं प्रमाणाविषयत्वमभिधेत्य शुद्धस्य ब्रह्मणोऽसत्त्वमाशङ्केत् ।

नन्वेवं भवतु शुद्धस्य ब्रह्मणः प्रमाणजन्यज्ञानविषयत्वं भवतु च तावता तस्या-
स्तित्वं सिद्धम् । कथं तस्य स्वप्रकाशत्वं वक्तुं शक्यम् । नहि घटपटादयः पदार्थाः प्र-
त्यक्षसिद्धा इति तेषां स्वप्रकाशत्वं केनाप्यङ्गीक्रियते । उच्यते । घटादयः पदार्था
जडत्वान्न स्वप्रकाशाः किंतु परप्रकाशा एव । ब्रह्म तु न तथा जडं, किंतु
ज्ञानस्वरूपम् । सत्यं ज्ञानमिति श्रुतेः । ज्ञानं च स्वप्रकाशमित्यनुभवसाक्षिक-
मिति सूर्यवत्स्वप्रकाशं ब्रह्मेति युज्यते वक्तुम् ।

ननु ज्ञानस्वरूपत्वेऽङ्गीकृतेऽपि यदि ज्ञानं स्वप्रकाशं स्यात्तर्हि ब्रह्मणो
ज्योतिर्वत्स्वप्रकाशत्वं युज्येत नान्यथा । ज्ञानं तु न स्वप्रकाशं किंतु प्रमाणा-
न्तरगम्यमेवेत्यभिप्रेयतेऽभियुक्तैः । अङ्गीकृतं ज्ञानस्यानुव्यवसायाख्यज्ञानान्त-
रगम्यत्वं नैयायिकैरिति चेत् ।

नैतद्युक्तम्—ज्ञानस्यानुव्यवसायगम्यत्वेऽनुव्यवसायस्यापि ज्ञानत्वाविशे-
षान्तस्यानुव्यवसायान्तरगम्यत्वं तस्याप्यनुव्यवसायान्तरगम्यत्वमित्यनवस्था प्रस-
ज्येत । साऽसावनवस्था मा प्रसाङ्क्षीदिति ज्ञानस्य स्वप्रकाशत्वं त्वयाऽपि
वाच्यमेव । तदेवं प्रमाणजन्यज्ञानस्यापि स्वप्रकाशत्वेऽवश्यमङ्गीकर्तव्ये सति किमु
वक्तव्यं ब्रह्मस्वरूपभूतं ज्ञानं स्वप्रकाशमिति । आम्नातं च ब्रह्मणः स्वप्रकाश-
त्वम् ' तमेव भान्तम् ' (मु. २।२।१०) इति श्रुतौ ।

एवं च यथा प्रत्यक्षसिद्धः सूर्यः स्वमण्डलप्रकाशनाय मण्डलव्यतिरिक्तं
बाह्यं कारणं प्रदीपादि नापेक्षते तथा प्रमाणसिद्धं शुद्धं ब्रह्मापि ज्ञानस्वरूपत्वा-
त्स्वात्मावबोधाय स्वात्मैतिरिक्तं नान्यत्साधनमपेक्षत इत्येवंरूपं ब्रह्मणः स्वप्र-
काशत्वम् । एतदनुसंधायैवाद्द्वैतासिद्धिकारैरुक्तम्—' स्वप्रकाशत्वं हि स्वापरो-
क्षत्वे स्वातिरिक्तानपेक्षत्वम् ' (अ. सि. पृ. २८०) इति । अत्र स्वस्मादति-
रिक्तानपेक्षाकथनेन स्वप्रकाशत्वे स्वापेक्षाऽपेक्षितैवेति स्पष्टमेवाभिहितम् । शश-
विषाणस्थले तु स्वमेव नास्तीति कुतस्तस्य स्वातिरिक्तानपेक्षत्वमिति त्वमेव
विचाराय । एतेन ' ब्रह्मणि कीदृशं स्वप्रकाशत्वम्, इतरप्रमाणागम्यत्वं चेत् ' ,
इत्यादि निर्गलप्रलपनं द्वैतवादिभूतावसंसर्गावलसितमिति गर्भसावेणैवोच्छिन्नम् ।

नच ब्रह्मणः शास्त्रगम्यत्वे धर्माधर्मयोरिव परोक्षबोधः शङ्कनीयः । दृष्टा-
न्तस्यात्र विषमत्वात् । अपरोक्षस्वभावं हि ब्रह्म । ' यत्साक्षादपरोक्षाद्ब्रह्म ' ,
इति श्रुतेः । धर्माधर्मौ तु परोक्षस्वभावविति वैषम्यम् ।

किंच निर्विशेषत्वात्प्रमाणाविषयत्वमङ्गीकृत्य शुद्धब्रह्मणि प्रामाण्यं संदि-
ज्ञानः पूर्वपक्षी प्रष्टव्यः—प्रमाणानां प्रमाणान्तरविषयत्वमभिप्रेयते न वा ।

यदि ब्रूषे प्रमाणानां प्रमाणान्तरविषयत्वमभ्युपगम्यते तदा तेषामपि प्रमाणान्तराणां प्रमाणान्तरविषयत्वं वाच्यमित्यनवस्थाप्रसङ्गः । तत्परिजिहीर्षया न प्रमाणानां प्रमाणान्तरविषयत्वमिति चेद्वक्षि तदा प्रमाणान्तरविषयत्वात्प्रमाणानामप्रमाणत्वं स्यात् । तथा च सर्वव्यवहारोच्छेदः प्रसज्येत । अथ यदि न प्रमाणानामप्रमाणत्वं किंतु प्रमाणसिद्धत्वमेव । न तदर्थं प्रमाणान्तरापेक्षा । किंतु प्रदीपस्य स्वप्रकाशत्वमिव प्रमाणानां स्वयंप्रमाणत्वमेवेति चेद्ब्रूयास्तर्हि प्रमाणान्यपि यतः प्रमाणत्वं प्राप्तानि तादृशस्य सर्वप्रमाणोपजीव्यस्य शुद्धचिद्रूपस्य ब्रह्मणः स्वयंप्रकाशत्वं कुतो नाभ्युपगम्यते । एतेन यदुक्तम्—‘ ब्रह्म स्वप्रकाशं शशविषाणं तु न तथेति स्वत एव सिद्धं ब्रह्मेत्यद्वैतसिद्धावुक्तं तच्चास्मन्मनःसमाधानायालम् ’ इति तदेव नास्मन्मनःसमाधानायालम् । यतः स्वयंप्रमाणत्वेन प्रमाणानां स्वतःसिद्धत्ववत्स्वयंप्रकाशत्वेन ब्रह्मणः स्वत एव सिद्धत्वात् ।

ननु किमर्थमिदं निर्विशेषं निर्गुणं ब्रह्मेष्यते । माऽस्त्वेतादृशं ब्रह्म किंतु द्वैतवाद्यभिमतब्रह्मवत्सविशेषं सगुणं चैवास्तु । तेनैव जगदुत्पत्तिस्थितिलयानां सिद्धत्वात् । सत्यं ज्ञानमित्यादयः श्रुतयोऽप्याञ्जस्येन तत्प्रतिपादयितुं शक्नुवन्तीति न तदस्तित्वे शङ्कापङ्कलेशोऽपीति चेन्न—

ब्रह्मस्वरूपं हि श्रुत्येकसमाधिगम्यं यथाश्रुत्येवाङ्गीकर्तव्यम् । श्रुतिषु च क्वचित्सर्वविशेषं ब्रह्म वर्ण्यते । यथा—यतो वा इमानि भूतानि जायन्ते (तै. ३।१।१) यः सर्वज्ञः सर्ववित् (मु. १।१।९) विज्ञातारमरे केन विजानीयात् (बृ. २।४।१४) अत्र जगज्जन्मादिकर्तृत्वं तदुपयुक्ताः सर्वज्ञत्वादयो विशेषा आभिहिताः । क्वचित्तु निर्विशेषम् । यथा—अस्थूलमन्नगु, यत्तद्देश्यमग्राह्यम्, (मु. १।१।६) तदेव निष्कलं ब्रह्म निर्विकल्पं निरञ्जनम् (ब्र. वि. ८।९) । अत्र स्थूलत्वादिविशेषाणां निषेधः प्रतिपादितः । तथा क्वचित्सगुणं ब्रह्मोपादिश्यते । यथा—सत्यं ज्ञानमनन्तं ब्रह्म (तै. २।१) सत्यकामः सत्यसंकल्पः (छा. ८।७।१) विज्ञानमानन्दं ब्रह्म. (बृ. ३।९।२८) । अत्र सत्यानन्दादयो गुणा अभिहिताः । क्वचित्तु निर्गुणं ब्रह्म श्रूयते । यथा—साक्षी चेता केवलो निर्गुणश्च । अशब्दमस्पर्शमरूपमव्ययं तथाऽरसं नित्यमगन्धवच्च यत् (काठक. ब्र. ३।१।५) । निर्गुणम् (चू. ७।१) । अत्र ब्रह्मणि सामान्यतो विशेषतश्च गुणनिषेधः प्रतिपाद्यते । द्विविधश्रुतिनिर्वाहाय ब्रह्मापि द्विविधमिष्यताम् । ननु द्विविधे ब्रह्मणीष्यमाणेऽद्वैतहानिः ‘ एकमेवाद्वितीयम् (छा. ० ६ । २ ।

- १) इत्यद्वितीयश्रुतिविरोधश्च स्यादिति चेन्न । यद्युभयोर्ब्रह्मणोः सत्यत्वं स्वीक्रियेत तदा स दोषः प्रसज्येत । उभयोः सत्यत्वं तु वक्तुमशक्यमेव । निर्विशेषसविशेषयोस्तेजस्तिमिरवद्विरुद्धस्वभावत्वात् । अतोऽन्यतरस्य सत्यत्वमपरस्य च सोपाधिकत्वान्मिथ्यात्वमवश्यमेष्टव्यम् । तत्र सविशेषस्य सत्यत्वेऽङ्गीक्रियमाणे तेन विशेषेण तस्य सद्वितीयत्वापत्त्याऽद्वैतहानिरद्वितीयश्रुतिविरोधश्च पुनस्तदवस्थ एव स्यात् ।

किञ्च यतो वा इमानि भूतानि जायन्ते (तै० ३ । १ । १) जन्माद्यस्य यतः (ब्र० सू० १ । १ । २) इत्यादिभिर्ब्रह्मणो जगज्जन्मादिकारणत्वमभिहितम् । अनपलपनीयं तवाप्येतत् । तद्यस्याऽऽञ्जस्येनोपपद्येत तस्यैव ब्रह्मणः सत्यत्वं निर्धार्यं भवति । एवं हि लोके नियमो दृश्यते ययोः सामान्यविशेषभावस्तयोरेव कार्यकारणभावः । तत्र कारणं सामान्यं कार्यं विशेषः । सामान्यत्वं च कार्यगतयावद्विशेषरहितत्वम् । यथा मृत्तिका कारणं घटशरावादिकं तु तत्कार्यम् । तत्र कारणावस्थायां मृदि घटशरावादिकार्यगतस्य कस्यापि विशेषस्यादर्शानामृत्कारणमित्युच्यते । घटशरावादिकं तु तज्जन्यत्वात्कार्यं भवति । यदि तु मृदि कश्चिदपि विशेषः स्यात्तर्हि न सा कारणं भवितुमर्हेत् । नहि घटः शरावं प्रति शराधो वा घटं प्रति कारणत्वेन दृश्यते लोके । उभयोः सविशेषत्वात् । एवं च कारणेन सामान्येनैव भाव्यं न विशेषेणेति नियमः सिध्यति । श्रुतौ च ब्रह्मणः कारणत्वं स्पष्टमेवाभिहितम् । तत्र यदि सगुणमेव ब्रह्म सत्यत्वेनाङ्गीक्रियेत चेच्छ्रुतौ वर्ण्यमानं जगत्कारणत्वं न संगच्छेत । तस्य सविशेषत्वात् । एवं च सविशेषस्य ब्रह्मणो जगत्कारणत्वं न संभवतीति न तत्सत्यम् । किंतु सर्वविशेषरहितस्यैव तत्संभवतीति निर्विशेषमेव ब्रह्म सर्वजगत्कारणं तदेव च सत्यम् । श्रुतावपि ' वाचाऽऽरम्भणं विकारो नामधेयं मृत्तिकेत्येव सत्यम् ' (छा० ६ । ४ । १) इति दृष्टान्तेन निर्विशेषस्यैव सत्यत्वं प्रदर्शितम् ।

यद्यप्येतत् 'यतो वा इमानि भूतानि' इति तटस्थलक्षणं सोपाधिकस्य सविशेषस्य ब्रह्मणस्तथाऽपि तत्प्रकृतिभूतस्य निर्विशेषस्य ब्रह्मणो बोधकं भवत्येव । यथा मिथ्याभूतेन प्रतिबिम्बदर्शनेन सत्यस्य बिम्बस्यावबोधो भवति तद्वत् । एवं च धर्मधर्मिभावो जगत्कारणत्वं तादृशकारणत्वोपयोगिनो गुणाः सर्वज्ञत्वाद्यश्चेत्येतत्सर्वं कल्पितमेवेत्यद्वैतिनां सिद्धान्तः । कल्पितस्य च मिथ्यात्वान्ना-

द्वैतहानिर्नापि श्रुतिविरोधः । एतेन गुणमणिगणविभूषितस्य ब्रह्मणो मिथ्यात्वकल्पनमप्यसमञ्जसमिति वचनमेवासमञ्जसम् । श्रुत्यैव तस्य मिथ्यात्वप्रतिपादनादिति बोध्यम् ।

आगमप्रतिपाद्यत्वं चेदं व्यवहारदशायामेव । आगमस्य प्रामाण्यमपि व्यवहारदशायामेवोपयुज्यते । मोक्षावस्थायां तस्याप्रामाण्येऽपि न क्षतिः । तदवस्थायां तदप्रामाण्यस्य ' यत्र वेदा अवेदाः ' (बृ० ४ । ३ । २२) इति श्रुत्यैव प्रतिपादनात् । एवं च मोक्षद्वारपर्यन्तमेवाऽऽगमस्य प्रामाण्यम् । प्रमाणशिरोमणेर्वेदस्येयं स्थितिस्तत्र का वार्ताऽन्येषां प्रमाणानाम् । सर्वेषां प्रमाणानां प्रमाणत्वं मोक्षद्वारपर्यन्तमेव । तदुक्तम्—

देहात्मप्रत्ययो यद्वत्प्रमाणत्वेन कल्पितः ।

लौकिकं तद्वदेवेदं प्रमाणं त्वात्मनिश्चयात् ॥ ७ ॥ इति ।

आ आत्मनिश्चयादिति च्छेदः । आत्मनिश्चयपर्यन्तमेव प्रामाण्यं न तदुत्तरमित्यर्थः । एवं चाद्वैतिभिर्वेदप्रामाण्यमङ्गीकृतमेव । तच्च व्यावहारिकं न प्रामार्थिकमित्यन्यदेतत् । एतेन ' सत्यतयाऽङ्गीकृतं निर्गुणं ब्रह्म बोधयितुं न प्रभवन्ति वेदाः । यच्च बोधयितुं प्रभवन्ति तादृशं वियदादि निखिलं जगदनृतमेवेति तादृशानृतवस्तुप्रबोधका वेदाः कथं प्रमाणपदवीमर्हेयुः । अतः परस्य ब्रह्मणः सत्यत्वं महनीयस्याऽऽम्नायस्य प्रामाण्यं च न सिध्यति ' इति यदुच्यते तदेव न सिध्यति ।

नन्वेवं भवतु शुद्धचैतन्यस्याऽऽगमप्रतिपाद्यत्वं स्वप्रकाशत्वं सत्यत्वमागमानां प्रमाणत्वं च । अस्तु च तदतिरिक्तस्य वियदादिनिखिलपदार्थजातस्यानृतत्वम् । किंतु ' शुद्धं हि ब्रह्म न दृश्यम् ' (अ. सि. पृ. २३९) इत्यद्वैतसिद्धिकारैरुक्तस्य ग्रन्थस्य का गतिः । अनेन हि ग्रन्थेन शुद्धस्य ब्रह्मणो यावत्प्रमाणाविषयताऽभिधित्सितेति चेन्न । अयं हि ग्रन्थो दृश्यत्वनिरुक्तिप्रकरणे पठितः । यदि च सर्वप्रमाणाविषयताऽभीष्टा स्यात्तदा प्रमाणविषयतानिरुक्तिप्रकरणेऽस्य ग्रन्थस्य विनिवेशः सर्वथाऽसंगतः स्यात् । अतः किञ्चित्प्रमाणाविषयताऽभीष्टेत्येव तस्य ग्रन्थस्य तात्पर्यं कल्प्यम् । तथा सति आगमप्रमाणाविषयत्वांशेन दृश्यत्वनिरुक्तिप्रकरणे पाठोऽपि युज्यते । आगमातिरिक्तप्रमाणाविषयत्वांशेन न दृश्यमिति प्रमाणाविषयतानिषेधोऽपि संगच्छते । अत एवाग्रे (२६८ पृष्ठे) अद्वैतसिद्धिकारैरेवोक्तम्— ' शब्दाजन्यवृत्तिविषयत्वमेव दृश्यत्वम् ' इति । तादृश-

वृत्तिविषयत्वं ' न दृश्यम् ' इत्यनेन निषिध्यते । शब्दाजन्यवृत्तिश्च प्रत्यक्षानुमानप्रमाणजन्या वृत्तिः । एवं च तादृशवृत्तिजन्यविषयतानिषेधद्वारेण शुद्धे ब्रह्मणि शब्दजन्यवृत्तिविषयताऽनुमोदिता भवति ।

ननु यदि शुद्धस्य ब्रह्मणो वृत्तिविषयताऽङ्गीक्रियते तर्हि तस्योपहितत्वान्मिथ्यात्वं प्रसज्यते । तदुक्तमद्वैतसिद्धावेव—' किंतूपहितमेव । (दृश्यमिति शेषः) । तच्च मिथ्यैव । नहि वृत्तिदशायामनुपहितं भवति ' इति । तच्च मिथ्येत्यनेन वृत्त्युपहितस्य मिथ्यात्वं प्रतिपाद्यते । नहि वृत्तिदशायामित्याद्युत्तरग्रन्थेन च दृश्यस्य ब्रह्मणो वृत्त्युपहितत्वमुपपाद्यते इति चेन्न । नहीत्यादिफाक्किका न वृत्त्युपहितत्वोपपादनपरा किंतु वृत्तिदशायामनुपहितं नहि भवति, अपि तु भवत्येवेत्येवंरीत्या व्याख्यानेन वृत्तिदशायामप्यनुपहितत्वप्रतिपादनपरा । कथं वृत्तिदशायामनुपहितत्वं संभवनीयं तत्रोपहितत्वावश्यंभावादिति चेत्—वृत्तिरूपोपाधेः परिच्छिन्नत्वेन तदपेक्षया महतो ब्रह्मणः सर्वावच्छेदेनोपहितत्वस्य वक्तुमशक्यत्वादिति गृहाण । यद्यपि लघुनाऽप्युपाधिना स्वापेक्षया महानपि परिच्छिद्यते इत्येवं लोक उपाधेः सामर्थ्यातिशयोऽवलोक्यते । यथा लघुरप्यादर्शो महान्तमपि प्रासादं परिच्छिद्य सर्वात्मना स्वस्मिन् प्रदर्शयति तथाऽप्युपाधेयस्य परिच्छिन्नत्व एव तथा भवितुमर्हति नोपाधेयस्यापरिच्छिन्नत्वे । यथा घटेनोपाधिना जलेनोपाधिना वा व्यापक आकाशः परिच्छिद्य न सर्वांशेन स्वस्मिन् प्रदर्शयते किंतु किञ्चित्प्रदेशावच्छेदेनैव स्वस्मिन् प्रदर्शयते । अनन्तं ब्रह्मेति श्रुतेरपरिच्छिन्नं ब्रह्म न परिच्छिन्नेनोपाधिना सर्वावच्छेदेनोपहितं भवितुमर्हामिति वृत्तिदशायामप्यनुपहितमेव । तथा च न तस्य मिथ्यात्वप्रसङ्गः । सर्वात्मनोपहितस्यैव मिथ्यात्वात् ।

किंच प्रमाणानि न स्वविषयत्वेन परं ब्रह्म बोधयन्ति । तदुक्तम्—'यस्मिन् ब्रह्मणि सर्वशक्तिनिलये मानानि नो मानिनां निष्ठायै प्रभवन्ति ' (वि. पु. ६।८।५७) इति । मानिनां प्रामाणिकानां मानानि प्रमाणानि निष्ठायै परिच्छेदाय न प्रभवन्ति समर्थानि न भवन्तीति तदर्थः । किंतु यदवलम्ब्य वयमस्तित्वमलप्समहि तादृशं निखिलजगन्मूलकारणभूतं किञ्चित्स्यादित्येवं दूरत एव स्थित्वा सूचयन्ति ।

यथा रूपवद्वस्तुप्रकाशने समर्थः प्रदीपो रूपवन्तमप्यन्धकारं स्वयं दूरत एव स्थित्वा सूचयति तद्वत् । तादृशं मूलकारणं यदि स्वयंप्रकाशत्वेन सिद्धं

न स्याच्चेत्कथमिव सर्वजगत्प्रकाशं कर्तुं शक्नुयात् । अतः स्वप्रकाशत्वेन स्वत एव सिद्धं ब्रह्मेत्यवश्यमङ्गनेकर्तुमापतति । अन्यथा जगदान्ध्यं प्रसज्येतेति नेत्रे उन्मील्य निपुणं निर्भालय । एतदाशयेनैवाद्वैतसिद्धिकारैरुक्तम्—‘ स्वत एव तस्य प्रकाशत्वेन सिद्धत्वात् ’ (अ. सि. पृ. २४२) इति । नहि शशविषाणं तथेति आपामरं केनापि वक्तुं शक्यम् । तस्य निरुपाख्यत्वेन तुच्छत्वात् । एवं च निर्गुणस्य ब्रह्मणः स्वप्रकाशत्वेन स्वतःसिद्धत्वेन प्रमाणजन्यवृत्तिविषयत्वाभावान्न कथमपि मिथ्यात्वं शङ्कितुमपि शक्यम्, किंतु प्रमाणसिद्धास्तित्वात्परमार्थसत्यत्वं चिद्रूपत्वाच्च स्वप्रकाशत्वम् । शशविषाणस्य तु प्रमाणसिद्धास्तित्वाभावान्निःस्वरूपत्वेन तुच्छत्वाच्च मिथ्यात्वमेव । नहि शशविषाणस्यास्तित्वा केनापि प्रमाणेन साधयितुं शक्या । तस्य तुच्छस्वरूपत्वात् । इति महदेव वैलक्षण्यमिति सर्वथा विरवद्यं रमणीयं च खलु परं ब्रह्मेति सर्वं समञ्जसम् । एवं सति यदि कश्चिदपरमार्थबुद्धिस्तयोरवैलक्षण्यं ब्रूयाच्चेत्पुच्छविषाणसहितात्पुच्छविषाणरहिते तस्मिन् किं वैलक्षण्यं वक्तव्यमिति त्वमेव ब्रूहीत्यास्तां तावत् ।

प्रकृतमनुसरांमः । नन्विमा एव दशोपनिषद् आनन्दगिरिटीकानन्दितशांकरभाष्यभूषिताः सुपरिशुद्धाश्चाऽऽनन्दाश्रममुद्रणालय एव मुद्रिताः सन्तीति किमर्थमयं पुनर्मूलमात्रस्य च मुद्रणे प्रयास इति चेद्ब्रूमः । सटीकसभाष्यास्तां निरस्तत्वाद्भक्तिमहत्यः । यथैव च ता अतिमहत्यस्तथा तासां मूल्यमप्यतिमहत्पञ्चविंशतिरजतमुद्रापरिमितं भवति । अतो न ताः सर्वेषां सौलभ्येन प्राप्या भवन्ति । किंचाधीषिषूणां टीकाभाष्यादिकं नात्युपयुक्तं भवति । एतदनुसंधाय सर्वेषां सौलभ्येन प्राप्त्यर्थं हस्तधारणे भारभूतत्वपरिहारार्थं केवलसंहितया पिपठिषूणां च सौकर्यार्थं मूलमात्रस्वरूपेण पुनरिमा मुद्रिताः ।

अत्रेदं बोध्यम्—‘ दशोपनिषदः ’ इत्ययं शब्दः समस्तो वाऽसमस्तो वा । यद्यसमस्तः, न तत्र किंचिद्वक्तव्यम् । यदि समस्तस्तर्हि केन सूत्रेण समास इति वक्तव्यम् । विशेषणं विशेष्येणेति चेत्—‘दिक्संख्ये संज्ञायाम्’ (पा.सू. २।१।५०) संज्ञायामेव दिक्संख्ये समानाधिकरणेन समस्येते इति नियमात्समासो दुर्लभः । अत एव पञ्च ब्राह्मणाः इत्यत्र न समास इति कौमुद्यामुक्तम् । तथा च प्रस्तावनाशीर्षे ‘ दशोपनिषदाम् ’ इति प्रतिपृष्ठं शिरोभागे च ‘ दशो-

पनिषत्सु ' इति च समस्तं कथं प्रयुक्तम् । दशानामुपनिषदाम्, दशसूपनिषत्सु ' इत्येवासमस्तं प्रयोक्तुं युक्तम् । तादृशसमासस्यासाधुत्वादिति चेद्भ्रान्तोऽस्ति । सप्तर्षिशब्दवद्दशोपनिषदित्यस्य संज्ञाशब्दत्वात् । यथा सप्तर्षयः इत्युक्ते तत्र सप्तर्षिशब्दान्न ये केचन सप्तसंख्याका ऋषयः प्रतीयन्ते किंतु नियमेन कश्यपादयः प्रसिद्धा एवेति तेषु संज्ञाभूतोऽयं सप्तर्षिशब्दोऽतस्तत्र समासो युज्यते । एवं दशोपनिषद् इति प्रयुक्ते तत्र दशोपनिषच्छब्दान्न याः काश्चन दशसंख्याका उपनिषदः प्रतीता भवन्ति किंतु ईशावास्यादय एव दशं प्रतीयन्त इति तासु संज्ञाशब्दत्वेन विनियुक्तोऽयमभियुक्तैः । अतस्तत्र समासे तादृशशब्दप्रयोगे च न काऽप्यनुपपत्तिः । एतादृशकल्पनायां प्रमाणं तु वैयाकरणकेसरिरङ्गोजिभट्टात्मजकौण्डभट्टेन वैयाकरणभूषणसारे प्रयुक्तः ' दशलकाराणाम् ' इति प्रयोग एव । नहि तस्य संज्ञाशब्दत्वं विना तादृशः प्रयोग उपपद्यते । व्याख्यातं च टीकाकारैः—लडादिदशलकाराणां संज्ञाभूतोऽयमिति भाव इति । तादृशप्रयोगाद्दशोपनिषच्छब्दस्यापि संज्ञाशब्दत्वं कल्प्यत इति सर्वं शुद्धं कृत्वा शुद्धे श्रीसच्चिदानन्दब्रह्मणि समर्पयत्यमुं लेखम्—

शके. १८५९)
ज्येष्ठ वद्य २ }
शुक्रवारे.

मारुलकरोपाख्यः शंकरशास्त्री—भारद्वाजः ।

ॐ तत्सद्ब्रह्मणे नमः ।

अथ *दशोपनिषदः ।

(मूलमात्रम्) । अथेशावास्योपनिषत् ।

ॐ पूर्णमदः पूर्णमिदं पूर्णात्पूर्णमुदच्यते । पूर्णस्य पूर्ण-
मादाय पूर्णमेवावशिष्यते । ॐ शान्तिः शान्तिः शान्तिः ॥
हरिः ॐ ईशा वास्यमिदं सर्वं यत्किञ्च जगत्यां जगत् ।
तेन त्यक्तेन भुञ्जीथा मा गृधः कस्यस्विद्धनम् ॥ १ ॥
कुर्वन्नेवेह कर्माणि जिजीविषेच्छतं समाः । एवं त्वयि
नान्यथेतोऽस्ति न कर्म लिप्यते नरे ॥ २ ॥ असुर्या नाम
ते लोका अन्धेन तमसाऽऽवृताः । तास्ते प्रेत्याभिमच्छन्ति
ये के चाऽऽत्महनो जनाः ॥ ३ ॥ अनेजदेकं मनसो जवीषीं
नैनद्देवा आप्नुवन्पूर्वमर्षत् । तद्धावतोऽन्यानत्योति तिष्ठत्-
स्मिन्नपो मातरिश्वा दधाति ॥ ४ ॥ तदेजति तन्नैजति
तद्दूरे तद्वन्तिके । तदन्तरस्य सर्वस्य तदु सर्वस्यास्य वा-
ह्यतः ॥ ५ ॥ यस्तु सर्वाणि भूतान्यात्मन्येवानुपश्यति ।
सर्वभूतेषु चाऽऽत्मानं ततो न विजुगुप्सते ॥ ६ ॥ यस्मिन्स-
र्वाणि भूतान्यात्मैवाभूद्विजानतः । तत्र को मोहः कः शोक
एकत्वमनुपश्यतः ॥ ७ ॥ स पर्यगाच्छुक्रमकायमव्रणमस्ना-
विरं शुद्धमपापविद्धम् । कविर्मनीषी परिभूः स्वयंभूर्याथान-
श्यतोऽर्थान्व्यदधाच्छाश्वतीभ्यः समाभ्यः ॥ ८ ॥ अन्धं तमः
प्रविशन्ति येऽविद्यामुपासते । ततो भूय इव ते तमो य

* तदुक्तम्—ईशकेनकठप्रश्नमुण्डमाण्डूक्यतित्तिरि ।

एतरेयं च छान्दोग्यं बृहदारण्यकं दश ॥ इति ।

उ विद्यायां रताः ॥ ९ ॥ अन्यदेवाऽऽहुर्विद्ययाऽन्यदा-
 हुरविद्यया । इति शुश्रुम धीराणां ये नस्तद्विचक्षिरे ॥ १० ॥
 विद्यां चाविद्यां च यस्तद्वेदोभयं सह । अविद्यया मृत्युं
 तीर्त्वा विद्ययाऽमृतमश्नुते ॥ ११ ॥ अन्धं तमः प्रविशन्ति
 येऽसंभूतिमुपासते । ततो भूय इव ते तमो य उ संभूत्यां
 रताः ॥ १२ ॥ अन्यदेवाऽऽहुः संभवादन्यदाहुरसंभवात् ।
 इति शुश्रुम धीराणां ये नस्तद्विचक्षिरे ॥ १३ ॥ संभूतिं
 च विनाशं च यस्तद्वेदोभयं सह । विनाशेन मृत्युं तीर्त्वा
 संभूत्याऽमृतमश्नुते ॥ १४ ॥ हिरण्यमेन पात्रेण सत्यस्या-
 मिहितं मुखम् । तत्त्वं पूषन्नपावृणु सत्यधर्माय दृष्टये ॥ १५ ॥
 पूषन्नेर्केष यम सूर्यं प्राजापत्य व्यूह रश्मीन्समूह । तेजो यत्ते
 रूपं कल्याणतमं तत्ते पश्यामि योऽसावसौ पुरुषः सोऽह-
 मस्मि ॥ १६ ॥ वायुरनिलममृतमथेदं भस्मान्तं शरीरम् ।
 ॐ क्रतो स्मर कृतं स्मर क्रतो स्मर कृतं स्मर ॥ १७ ॥
 अग्ने नय सुपथा राये अस्मान्विश्वानि देव वयुनानि विद्वान् ।
 युयोध्यस्मज्जुहुराणमेनो भूयिष्ठां ते नमउक्तिं विधेम ॥ १८ ॥
 इत्युपनिषत् ॥ ॐ पूर्णमदः शिष्यते । ॐ शान्तिः शान्तिः शान्तिः ।
 इति वाजसनेयसंहितोपनिषत्संपूर्णा । इतीशावास्योपनिषत् ॥

====
 अथ केनोपनिषत् ।

सह नाववतु । सह नौ भुनक्तु । सह वीर्यं करवावहै ।
 तेजस्विनावधीतमस्तु मा विद्विषावहै । ॐ शान्तिः शान्तिः
 शान्तिः ॥ आप्यायन्तु ममाङ्गानि वाक्प्राणश्चक्षुः श्रोत्रमथो

बलमिन्द्रियाणि च सर्वाणि सर्वं ब्रह्मोपनिषदं माऽहं ब्रह्म
निराकुर्यां मा मा ब्रह्म निराकरोदनिराकरणमस्त्वनिराकरणं
मेऽस्तु तदात्मानि निरते यः उपनिषंस्तु धर्मास्ते मयि सन्तु
ते मयि सन्तु । ॐ शान्तिः शान्तिः शान्तिः ॥ ॐ केनेषितं
पतति प्रेषितं मनः केन प्राणः प्रथमः प्रति युक्तः ।
केनेषितां वाचमिमां वदन्ति चक्षुः श्रोत्रं क उ देवो युनक्ति
॥ १ ॥ श्रोत्रस्य श्रोत्रं मनसो मनो यद्वाचो ह वाचं स उ
प्राणस्य प्राणश्चक्षुषश्चक्षुः । अतिमुच्य धीराः प्रेत्यास्माल्लो-
कादमृता भवन्ति ॥ २ ॥ न तत्र चक्षुर्गच्छति न वाग्ग-
च्छति नो मनो न विद्वो न विजानमिो यथैतदनुशिष्याद-
न्यदेव तद्विदितादथो अविदितादाधि । इति शुश्रुम पूर्वेषां ये
नस्तद्व्याचक्षिरे ॥ ३ ॥ यद्वाचाऽनभ्युदितं येन वाग्भ्यु-
द्यते । तदेव ब्रह्म त्वं विद्धि नेदं यदिदमुपासते ॥ ४ ॥
यन्मनसा न मनुते येनाऽऽहुर्मनो मतम् । तदेव ब्रह्म त्वं
विद्धि नेदं यदिदमुपासते ॥ ५ ॥ यच्चक्षुषा न पश्यति येन
चक्षुषि पश्यति । तदेव ब्रह्म त्वं विद्धि नेदं यदिदमुपासते
॥ ६ ॥ यच्छ्रोत्रेण न शृणोति येन श्रोत्रमिदं श्रुतम् ।
तदेव ब्रह्म त्वं विद्धि नेदं यदिदमुपासते ॥ ७ ॥ यत्प्राणेन
न प्राणिति येन प्राणः प्रणीयते । तदेव ब्रह्म त्वं विद्धि
नेदं यदिदमुपासते ॥ ८ ॥ इति प्रथमः खण्डः ॥ १ ॥

यदि मन्यसे सुवेदेति दहरमेवापि नूनम् । त्वं वेत्थ
ब्रह्मणो रूपं यदस्य त्वं यदस्य देवेष्वथ नु भीमाऽस्यमेव ते

मन्ये विदितम् ॥ १ ॥ नाहं मन्ये सुवेदेति नो न वेदेति
 वेद च । यो नस्तद्वेद तद्वेद नो न वेदेति वेद च ॥ २ ॥
 यस्यामतं तस्य मतं मतं यस्य न वेद सः । अविज्ञातं
 विजानतां विज्ञातमविजानताम् ॥ ३ ॥ प्रतिबोधविदितं
 मतममृतत्वं हि विन्दते । आत्मना विन्दते वीर्यं विद्यया
 विन्दतेऽमृतम् ॥ ४ ॥ इह चेदवेदीदथ सत्यमस्ति न चेदिहावे-
 दीन्महती विनष्टिः । भूतेषु भूतेषु विचित्य धीराः प्रेत्यास्माल्लो-
 काद्मृता भवन्ति ॥ ५ ॥ इति द्वितीयः खण्डः ॥ २ ॥

ब्रह्म ह देवेभ्यो विजिग्ये तस्य ह ब्रह्मणो विजये देवा
 अमहीयन्त । त ऐक्षन्तास्माकमेवायं विजयोऽस्माकमेवायं
 महिमेति ॥ १ ॥ तद्देवां विजज्ञौ तेभ्यो ह प्रादुर्बभूव
 तन्न व्यजानत किमिदं यक्षामिति ॥ २ ॥ तेऽग्निमब्रुवञ्जा-
 तवेद एतद्विजानीहि किमेतयक्षामिति तथेति ॥ ३ ॥ तद-
 ष्यद्ब्रवत्तमभ्यवदत्कोऽसीत्याग्निर्वा अहम स्मीत्यब्रवीज्जातवेदा वा
 अहमस्मीति ॥ ४ ॥ तस्मिंस्त्वयि किं वीर्यमित्यपीदं सर्वं
 दहेयं यदिदं पृथिव्यामिति ॥ ५ ॥ तस्मै तृणं निदधावेतद्दहेति
 तदुपप्रेयाय सर्वजवेन तन्न शशाक दग्धुं स तत् एव निवृवते
 नैतदशकं विज्ञातुं यदेतयक्षामिति ॥ ६ ॥ अथ वायुमब्रुव-
 न्वायमेतद्विजानीहि किमेतयक्षामिति तथेति ॥ ७ ॥ तदभ्य-
 द्रवत्तमभ्यवदत्कोऽसीति वायुर्वा अहमस्मीत्यब्रवीन्मातरिश्वा वा
 अहमस्मीति ॥ ८ ॥ तस्मिंस्त्वयि किं वीर्यमित्यपीदं
 सर्वमा ददीय यदिदं पृथिव्यामिति ॥ ९ ॥ तस्मै तृणं
 निदधावेतदादत्स्वेति तदुपप्रेयाय सर्वजवेन तन्न शशाकाऽऽ-

दातुं स तत एव निववृते नैतदशकं विज्ञातुं यदेतद्यक्षमिति ॥ १० ॥
अथेन्द्रमब्रूवन्मघवन्नेतद्विजानीहि किमेतद्यक्षमिति । तथेति तद-
भ्यद्रवत्तस्मात्तिरोदधे ॥ ११ ॥ स तस्मिन्नेवाऽऽकाशे स्त्रियमाज-
गाम बहुशोभमानामुमाः हैमवतीं ताः होवाच किमेतद्यक्षमिति
॥ १२ ॥ इति तृतीयः खण्डः ॥ ३ ॥

सा ब्रह्मेति होवाच ब्रह्मणो वा एतद्विजये महीयध्वमिति ततो हैव
विदांचकार ब्रह्मेति ॥ १ ॥ तस्माद्वा एते देवा अतितरामिवा-
न्यान्देवान्यदग्निर्वायुरिन्द्रस्ते ह्येनन्नेदिष्टं पस्पृशुस्ते ह्येनत्प्रथमो
विदांचकार ब्रह्मेति ॥ २ ॥ तस्माद्वा इन्द्रोऽतितरामिवान्यान्देवा-
न्स ह्येनन्नेदिष्टं पस्पर्श स ह्येनत्प्रथमो विदांचकार ब्रह्मेति ॥ ३ ॥
तस्यैष आदेशो यदेतद्वियुतो व्यद्युतदा ३ इतीन्वमीमिषदा ३
इत्यधिदैवतम् ॥ ४ ॥ अथाध्यात्मं यदेतद्गच्छतीव च मनोऽन्वेज
चैतदुपरमरत्यभीक्षणं संकल्पः ॥ ५ ॥ तद्ध तद्धनं नाम तद्धनमि-
त्युपासितव्यं स य एतदेवं वेदाभि हैनं सर्वाणि भूतानि संवा-
ञ्छन्ति ॥ ६ ॥ उपनिषदं भो ब्रूहीत्युक्ता त उपनिषद्ब्राह्मी वाच
त उपनिषदमब्रूमेति ॥ ७ ॥ तस्यै तपो दमः कर्मेति प्रतिष्ठा
वेदाः सर्वाङ्गानि(णि) सत्यमायतनम् ॥ ८ ॥ यो वा एतामेवं वेदा-
पहत्य पाप्मानम[न]न्ते स्वर्गे लोके ज्येये प्रतितिष्ठति प्रतिति-
ष्ठति ॥ ९ ॥ इति चतुर्थः खण्डः ॥ ४ ॥

सह नाववतु । सह० वहै । ॐ शान्तिः शान्तिः शान्तिः ।
आप्यायन्तु ममाङ्गानि वाक्प्राणश्चक्षुः श्रोत्रमथो बलमिन्द्रियाणि
च सर्वाणि सर्वं ब्रह्मोपनिषदं माऽहं ब्रह्म निराकुर्यां मा मा ब्रह्म
निराकरोदनिराकरणमस्तन्निराकरणं मेऽस्तु तदात्मानि निरते य

उपनिषत्सु धर्मास्ते मयि सन्तु ते मयि सन्तु । ॐ शान्तिः ० ।
इति केनोपनिषत् । इति सामवेदीयतल्लवकारोपनिषत्समाप्ता ॥

===
अथ काठकोपनिषत् ।

सह नाविति शान्तिः । ॐ उशन्ह वै वाजश्रवसः सर्ववेदसं ददौ ।
तस्य ह नचिकेता नाम पुत्र आस ॥ १ ॥ तं ह कुमारं
सन्तं दक्षिणासु नीयमानासु श्रद्धाऽऽविवेश सोऽमन्यत ॥ २ ॥
पीतोदका जग्धतृणा दुग्धदोहा निरिन्द्रियाः । अनन्दा नाम ते
लोकास्तान्स गच्छति ता ददत् ॥ ३ ॥ स होवाच पितरं तत
कस्मै मां दास्यसीति । द्वितीयं तृतीयं तं होवाच मृत्यत्वे त्वा
ददामीति ॥ ४ ॥ बहूनामिमि प्रथमो बहूनामिमि मध्यमः ।
किं स्वियमस्य कर्तव्यं यन्मयाऽद्य करिष्यति ॥ ५ ॥
अनुपश्य यथा पूर्वं प्रतिपश्य तथाऽपरे । सस्यमिव मर्त्यः पच्यते
सस्यमिवाऽऽजायते पुनः ॥ ६ ॥ वैश्वानरः प्रविशत्यतिथिर्ब्रा-
ह्मणो गृहान् । तस्यैतां शान्तिं कुर्वन्ति हर वैवस्वतोदकम् ॥ ७ ॥
आशाप्रतीक्षे संगतं सूनृतां चेष्टापूर्ते पुत्रपशूश्च सर्वान् । एतद्-
वृद्धे पुरुषस्याल्पमेधसो यस्यानश्नन्वसति ब्राह्मणो गृहे ॥ ८ ॥
तिस्रो रात्रीर्यदवात्सीर्गृहे मेऽनश्नन्ब्रह्मन्नतिथिर्नमस्यः । नम-
स्तेऽस्तु ब्रह्मन्स्वस्ति मेऽस्तु तस्मात्प्रति त्रीन्वरान्वृणीष्व ॥ ९ ॥
शान्तसंकल्पः सुमना यथा स्याद्द्वीतमन्युर्गौतमो माऽभि मृत्यो ।
त्वत्प्रसृष्टं माऽभिवदेत्प्रतीत एतन्नयाणां प्रथमं वरं वृणे ॥ १० ॥
यथा पुरस्ताद्भविता प्रतीत औद्दालकिरारुणिर्मत्प्रसृष्टः । सुखं
सत्रीः शयिता वीतमन्युस्त्वां ददृशिवान्मृत्युमुखात्प्रमुक्तम् ॥ ११ ॥
स्वर्गे लोके न भयं किंचनास्ति न तत्र त्वं न जरया विभेति ।

उभे तीर्त्वाऽशनायापिपासे शोकातिगो मोदते स्वर्गलोके ॥१२॥
 स त्वमग्निः स्वर्ग्यमध्येषि मृत्यो प्रब्रूहि त्वः श्रद्धधानाय मह्यम् ।
 स्वर्गलोका अमृतत्वं भजन्त एतद्द्वितीयेन वृणे वरेण ॥ १३ ॥
 प्र ते ब्रवीमि तद्दु मे निबोध स्वर्ग्यमग्निं नचिकेतः प्रजानन् ।
 अनन्तलोकाप्तिमथो प्रतिष्ठां विद्धि त्वमेतं निहितं गुहायाम् ॥१४॥
 लोकादिमग्निं तमुवाच तस्मै या इष्टका यावतीर्वा यथा वा । स
 चापि तत्प्रत्यवदद्यथोक्तमथास्य मृत्युः पुनरेवाऽऽह तुष्टः ॥१५॥
 तमब्रवीत्प्रीयमाणो महात्मा वरं तवेहाय ददामि भूयः । तवैव
 नाम्ना भविताऽयमग्निः सृङ्गां चेमामनेकरूपां गृहाण ॥ १६ ॥
 त्रिणाचिकेतस्त्रिभिरेत्य संधिं त्रिकर्मकृत्तरति जन्ममृत्यु । ब्रह्मजज्ञं
 देवमीड्यं विदित्वा निचाय्येमाः शान्तिमत्यन्तमेति ॥ १७ ॥
 त्रिणाचिकेतस्त्रयमेतद्विदित्वा य एवं विद्वाःश्चिनुते नाचिकेतम् ।
 स मृत्युपाशान्पुरतः प्रणोद्य शोकातिगो मोदते स्वर्गलोके ॥१८॥
 एष तेऽग्निर्नचिकेतः स्वर्ग्यो यमवृणथिा द्वितीयेन वरेण । एत-
 मग्निं तवैव प्रवक्ष्यन्ति जनासस्तृतीयं वरं नचिकेतो वृणीष्व
 ॥ १९ ॥ येयं प्रेते विचिकित्सा मनुष्येऽस्तीत्येके नायमस्तीति
 चैके । एतद्वियामनुशिष्टस्त्वयाऽहं वराणामेष वरस्तृतीयः ॥ २० ॥
 देवैरत्रापि विचिकित्सितं पुरा न हि सुज्ञेयमणुरेष धर्मः । अन्यं
 वरं नचिकेतो वृणीष्व मा मोपरोत्सीरति मा सृजैनम् ॥ २१ ॥
 देवैरत्रापि विचिकित्सितं किल त्वं च मृत्यो यन्न सुज्ञेयमात्थ ।
 वक्ता चास्य त्वाद्गन्यो न लभ्यो नान्यो वरस्तुल्य एतस्य
 कश्चित् ॥ २२ ॥ शतायुषः पुत्रपौत्रान्वृणीष्व बहून्पशून्हास्ति-
 हिरण्यमश्वान् । भूमेर्महदायतनं वृणीष्व स्वयं च जीव शरदो
 यावदिच्छसि ॥ २३ ॥ एतत्तुल्यं यदि मन्यसे वरं वृणीष्व वित्तं

चिरजीदिकां च । महाभूमौ नचिकेतस्त्वमधि कामानां त्वा
 कामभाजं करोमि ॥ २४ ॥ ये ये कामा दुर्लभा मर्त्यलोके
 सर्वान्कामाश्छन्दतः प्रार्थयस्व । इमा रामाः सरथाः सतूर्या
 न हीदृशा लम्भनीया मनुष्यैः । आभिर्मत्प्रत्ताभिः परिचारयस्व
 नचिकेतो मरणं माऽनुप्राक्षीः ॥ २५ ॥ श्वोभावा मर्त्यस्य यद-
 न्तकैतत्सर्वेन्द्रियाणां जरयन्ति तेजः । अपि सर्वं जीवितमल्पमेव
 तवैव बाह्यस्तव नृत्यगीते ॥ २६ ॥ न वित्तेन तर्षणीयो मनुष्यो
 लप्स्यामहे वित्तमद्राक्षम चेन्वा । जीविष्यामो यावदीशिष्यासि
 त्वं वरस्तु मे वरणीयः स एव ॥ २७ ॥ अजीर्यताममृतानामु-
 पेत्यः जीर्यन्मर्त्यः कथःस्थः प्रजानन् । अभिध्यायन्वर्णरातिप्रमो-
 दानमतिदीर्घं जीविते को रमेत ॥ २८ ॥ यस्मिन्निदं विचिकि-
 त्सन्ति मृत्यो यत्सांपराये महति ब्रूहि नस्तत् । योऽयं वरो
 गूढस्नुप्रदिष्टो नान्यं तस्मान्नचिकता वृणीते ॥ २९ ॥ इति काठ-
 कोपनिषदि प्रथमाध्याये प्रथमा बह्वी संमाप्ता ॥ १ ॥

अन्यच्छ्रेयोऽन्यदुतव प्रेयस्ते उभे नानार्थे पुरुषश्च सिनीतः ।
 तयोः श्रेयः आददानस्य साधु भवति हीयतेऽर्थाद्य उ प्रेयो वृणीते
 ॥ १ ॥ श्रेयश्च प्रेयश्च मनुष्यमेतस्तौ संपरीत्य विविनाक्ति धीरः । श्रेयो
 हि धीरोऽभि प्रेयसो वृणीते प्रेयो मन्दो योगक्षेमाद्वृणीते ॥ २ ॥
 स त्वं प्रियां प्रियरूपांश्च कामानभिध्यायन्नचिकेतोऽत्यस्राक्षीः ।
 नैतां सृङ्गां वित्तमधीमवाप्तो यस्यां मज्जन्ति बहवो मनुष्याः
 ॥ ३ ॥ दूरमेते विपरीते विषूची अविद्या या च विद्येति ज्ञाता ।
 विद्याभीषिज्ञं नचिकेतसं मन्ये न त्वा कामा बहवोऽलोलुपन्त
 ॥ ४ ॥ अविद्यायामन्तरे वर्तमानाः स्वयं धीराः पण्डितमन्य-
 मानाः । दन्द्रम्यमाणाः परियन्ति मूढा अन्धेनैव नीयमाना

यथाऽन्धाः ॥ ५ ॥ न सांपरायः प्रतिभाति बालं प्रमायन्तं
 वित्तमोहेन मूढम् । अयं लोको नास्ति पर इति मानी पुनः
 पुनर्वशमापद्यते मे ॥ ६ ॥ श्रवणायापि बहुभिर्यो न लभ्यः
 शृण्वन्तोऽपि बहवो यं न विद्युः । आश्वर्यो वक्ता कुशलोऽस्य
 लब्धाऽऽश्वर्यो ज्ञाता कुशलानुशिष्टः ॥ ७ ॥ न नरेणावरेण
 प्रोक्त एष सुविज्ञेयो बहुधा चिन्त्यमानः । अनन्यप्रोक्ते गतिरत्र
 नास्त्यणीयान्हतर्क्यमणुप्रमाणात् ॥ ८ ॥ नैषा तर्केण मतिरा-
 पनेया प्रोक्ताऽन्येनैव सुज्ञानाय प्रेष्ठ । यां त्वमापः सत्यधृतिर्व-
 तासि तादृङ्गो भूयान्नचिकेतः प्रष्टा ॥ ९ ॥ जानाम्यहं शेष-
 धिरित्यनित्यं न ह्यध्रुवैः प्राप्यते हि ध्रुवं तत् । ततो मया ना-
 (न)चिकेतश्चितोऽग्निरनित्यैर्द्रव्यैः प्राप्तवानस्मि नित्यम् ॥ १० ॥
 कामस्याऽऽप्तिं जगतः प्रतिष्ठां क्रतोरनन्त्यमभयस्य पारम् ।
 स्तोममहदुरुगायं प्रतिष्ठां दृष्ट्वा धृत्या धीरो नचिकेतोऽत्य-
 स्त्राक्षीः ॥ ११ ॥ तं दुर्दर्शं गूढमनुप्राविष्टं गुहाहितं गह्वरेष्ठं पुरा-
 णम् । अध्यात्मयोगाधिगमेन देवं मत्वा धीरो हर्षशोकौ जहाति
 ॥ १२ ॥ एतच्छ्रुत्वा संपरिगृह्य मर्त्यः प्रवृह्य धर्म्यमणुमेतमाप्य ।
 स मोदते मोदनीयं हि लब्ध्वा विवृतं सद्य नचिकेतसं मन्ये
 ॥ १३ ॥ अन्यत्र धर्मादन्यत्राधर्मादन्यत्रास्मात्कृताकृतात् ।
 अन्यत्र भूताच्च भव्याच्च यत्तत्पश्यसि तद्वद ॥ १४ ॥ सर्वे वेदा
 यत्पदमामनन्ति तपांसि सर्वाणि च यद्वदन्ति । यदिच्छन्तो ब्रह्मचर्यं
 चरन्ति तत्ते पदं संग्रहेण ब्रवीम्योमित्येतत् ॥ १५ ॥ एतद्ध्येवाक्षरं
 ब्रह्म एतद्ध्येवाक्षरं परम् । एतद्ध्येवाक्षरं ज्ञात्वा यो यदिच्छति तस्य
 तत् ॥ १६ ॥ एतदालम्बनं श्रेष्ठमेतदालम्बनं परम् । एतदालम्बनं
 ज्ञात्वा ब्रह्मलोके महीयते ॥ १७ ॥ न जायते म्रियते वा विप-

श्चिन्नायं कुतश्चिन्न बभूव कश्चित् । अजो नित्यः शाश्वतोऽयं
 पुराणो न हन्यते हन्यमाने शरीरे ॥ १८ ॥ हन्ता चेन्मन्यते
 हन्तुः हतश्चेन्मन्यते हतम् । उभौ तौ न विजानीतो नायं
 हन्ति न हन्यते ॥ १९ ॥ अणोरणीयान्महतो महीयानात्माऽस्य
 जन्तोर्निहितो गुहायाम् । तमक्रतुः पश्यति वीतशोको धातुप्र-
 सादान्माहिमानमात्मनः ॥ २० ॥ आसीनो दूरं ब्रजति शयानो
 याति सर्वतः कस्तं मदामदं देवं मदन्यो ज्ञातुमर्हति ॥ २१ ॥
 अशरीरः शरीरेष्वनवस्थेष्ववस्थितम् । महान्तं विभ्रुमात्मानं
 मत्वा धीरो न शोचति ॥ २२ ॥ नायमात्मा प्रवचनेन लभ्यो
 न मेधया न बहुना श्रुतेन । यमेवैष वृणुते तेन लभ्यस्तस्यैष
 आत्मा विवृणुते तनूः स्वाम् ॥ २३ ॥ नाविरतो दुश्चरितान्ना-
 शान्तो नासमाहितः । नाशान्तमानसो वाऽपि प्रज्ञानेनैवमाप्नु-
 यात् ॥ २४ ॥ यस्य ब्रह्म च क्षत्रं च उभे भवत ओदनः ।
 मृत्युर्यस्योपसेचनं क इत्था वेद यत्र सः ॥ २५ ॥ इति काठ-
 कोपनिषदि प्रथमाध्याये द्वितीया बह्वी समाप्ता ॥ २ ॥

ऋतं पिबन्तौ सुकृतस्य लोके गुहां प्रविष्टौ परमे परार्धे(र्ध्वे) ।
 छायातपौ ब्रह्मविदो वदन्ति पञ्चाग्रयो ये च त्रिणाचिकेताः
 ॥ १ ॥ यः सेतुरीजानानामक्षरं ब्रह्म यत्परम् । अभयं तितीर्षतां
 पारं नाचिकेतः शकेमहि ॥ २ ॥ आत्मानः रथिनं विद्धि
 शरीरः रथमेव तु । बुद्धिं तु सारथिं विद्धि मनः प्रग्रहमेव च
 ॥ ३ ॥ इन्द्रियाणि हयानाहुर्विषयास्तेषु गोचरान् । आत्मोन्द्रि-
 यमनोयुक्तं भोक्त्याहुर्मनीषिणः ॥ ४ ॥ यस्त्वविज्ञानवान्भवत्य-
 युक्तेन मनसा सदा । तस्येन्द्रियाण्यवश्यानि दुष्टाश्वा इव सारथेः
 ॥ ५ ॥ यस्तु विज्ञानवान्भवति युक्तेन मनसा सदा । तस्येन्द्रि-

याणि वक्ष्यानि सदश्वा इव सारथेः ॥ ६ ॥ यस्त्विज्ञानवान्भव-
वत्यमनस्कः सदाऽशुचिः । न स तत्पदमाप्नोति सप्तसारं चाधि-
गच्छति ॥ ७ ॥ यस्तु विज्ञानवान्भवति समनस्कः सदा शुचिः ।
स तु तत्पदमाप्नोति यस्माद्भूयो न जायते ॥ ८ ॥ विज्ञानसार-
रथिर्यस्तु मनःप्रग्रहवाह्वरः । सोऽध्वनः पारमाप्नोति तद्विष्णोः
परमं पदम् ॥ ९ ॥ इन्द्रियेभ्यः परा ह्यर्था अर्थेभ्यश्च परं मनः ।
मनसस्तु परा बुद्धिर्बुद्धेरात्मा महान्परः ॥ १० ॥ महतः परम-
व्यक्तमव्यक्तात्पुरुषः परः । पुरुषान्न परं किञ्चित्सा काष्ठा सा
परा गतिः ॥ ११ ॥ एष सर्वेषु भूतेषु गूढोऽऽत्मा न प्रकाशते ।
दृश्यते त्वग्न्या बुद्ध्या सूक्ष्मया सूक्ष्मदर्शितः ॥ १२ ॥ यच्छे-
द्वाङ्मनसा प्राज्ञस्तद्यच्छेज्ज्ञान आत्मनि । ज्ञानमात्मनि म-
हति नियच्छेत्तद्यच्छेच्छान्त आत्मनि ॥ १३ ॥ उच्छिष्टत
जाग्रत प्राप्य वरान्निबोधत । क्षुरस्य धारा निशिता
दुरत्यया दुर्गा पथस्तत्कवयो वदन्ति ॥ १४ ॥ अशब्दमस्पर्शम-
रूपमव्ययं तथाऽरसं नित्यमगन्धदञ्च यत् । अनाद्यनन्तं महतः
परं ध्रुवं निचाप्य तन्मृत्युमुखात्प्रमुच्यते ॥ १५ ॥ नाचिकेत्यु-
पाख्यानं मृत्युप्रोक्तं सनातनम् । उक्त्वा श्रुत्वा च मेधावी
ब्रह्मलोके महीयते ॥ १६ ॥ य इमं परमं गुह्यं श्रावयेद्ब्रह्मसंसदि ।
प्रयतः श्राद्धकाले वा तदानन्त्याय कल्पते तदानन्त्याय कल्पत
इति ॥ १७ ॥ इति काठकोपनिषदि प्रथमाध्याये तृतीया वल्ली समाप्ता
॥ ३ ॥ इति काठकोपनिषदि प्रथमोऽध्यायः समाप्तः ॥ १ ॥

अथ द्वितीयोऽध्यायः ।

परांश्चि खानि व्यतृणत्स्वयंभूस्तस्मात्पराङ् पश्यति नान्तरात्मनः ।

कश्चिद्धीरः प्रत्बगात्मानमैक्षदावृत्तचक्षुरमृतत्वमिच्छन् ॥ १ ॥
 पराचः कामाननुयन्ति बालास्ते मृत्योर्यन्ति विततस्य पाशाम् ।
 अथ धीरा अमृतत्वं विदित्वा ध्रुवमध्रुवेष्विह न प्रार्थयन्ते ॥ २ ॥
 येन रूपं रसं गन्धं शब्दान्स्पर्शाश्च मैथुनान् । एतेनैव विजा-
 नाति किमत्र परिशिष्यते । एतद्वै तत् ॥ ३ ॥ स्वप्नान्तं जाग-
 रितान्तं चोभा येनानुपश्यति । महान्तं विभुमात्मानं मत्वा
 धीरो न शोचति ॥ ४ ॥ य इमं मध्वदं वेद आत्मानं जीवम-
 न्तिकात् । ईशानं भूतभव्यस्य न ततो विजुगुप्सते । एतद्वै तत्
 ॥ ५ ॥ यः पूर्वं तपसो जातमद्भ्यः पूर्वमजायत । गुहां प्रविश्य
 तिष्ठन्तं यो भूतेभिर्व्यपश्यत । एतद्वै तत् ॥ ६ ॥ या प्राणेन
 संभवत्यदितिर्देवतामयी । गुहां प्रविश्य तिष्ठन्तीं या भूतेभिर्व्य-
 जायत । एतद्वै तत् ॥ ७ ॥ अरण्योर्निहितो जातवेदा गर्भ इव
 सुभृतो गर्भिणीभिः । दिवे दिव ईड्यो जागृवद्भिर्हविष्माद्भिर्मनु-
 ष्येभिरग्निः । एतद्वै तत् ॥ ८ ॥ यतश्चोदेति सूर्योऽस्तं यत्र च
 गच्छति । तं देवाः सर्वे अर्पितास्तद्गु नात्येति कश्चन । एतद्वै
 तत् ॥ ९ ॥ यदेवेह तदमुत्र यदमुत्र तदन्विह । मृत्योः स मृत्युमाप्नोति
 य इह नानेव पश्यति ॥ १० ॥ मनसैवेदमाप्तव्यं नेह नानाऽस्ति
 किञ्चन । मृत्योः स मृत्युं गच्छति य इह नानेव पश्यति ॥ ११ ॥
 अङ्गुष्ठमात्रः पुरुषो मध्य आत्मनि । ईशानो भूतभव्यस्य न
 ततो विजुगुप्सते । एतद्वै तत् ॥ १२ ॥ अङ्गुष्ठमात्रः पुरुषो
 ज्योतिरिवाधूमकः । ईशानो भूतभव्यस्य स एवाय स उ श्वः ।
 एतद्वै तत् ॥ १३ ॥ यथोदकं दुर्गे दृष्टं पर्वतेषु विधावति । एवं
 धर्मान्पृथक्पश्यंस्तानेवानुविधावति ॥ १४ ॥ यथोदकं शुद्धे
 शुद्धमासिकं तादृगेव भवति । एवं मुनेर्विजानत आत्मा भवति

गौतम ॥ १५ ॥ इति काठकोपनिषदि द्वितीयाध्याये प्रथमा वल्ली समाप्ता ॥ १ ॥

पुरमेकादशद्वारमजस्यावक्रचेतसः । अनुष्ठाय न शोचति विमुक्तश्च विमुच्यते । एतद्वै तत् ॥ १ ॥ हस्तः शुचिषद्वसुरन्तरिक्षसद्धोता वेदिषदतिथिर्दुरोणसत् । नृषद्वरसदृतसद्व्योमसदब्जा गोजा ऋतजा अद्रिजा ऋतं बृहत् ॥ २ ॥ ऊर्ध्वं प्राणमुन्नयत्यपानं प्रत्यगस्यति । मध्ये वामनमासीनं विश्वे देवा उपासते ॥३॥ अस्य विश्वंसमानस्य शरीरस्थस्य देहिनः । देहाद्विमुच्यमानस्य किमत्र परिशिष्यते । एतद्वै तत् ॥४॥ न प्राणेन नापानेन मर्त्यो जीवति कश्चन । इतरेण तु जीवन्ति यस्मिन्नेतावुपाश्रितौ ॥५॥ हन्त त इदं प्रवक्ष्यामि गुह्यं ब्रह्म सनातनम् । यथा च मरणं प्राप्य आत्मा भवति गौतम ॥६॥ योनिमन्ये प्रपद्यन्ते शरीरत्वाय देहिनः । स्थाणुमन्येऽनुसंयन्ति यथाकर्म यथाश्रुतम् ॥ ७ ॥ य एष सुप्तेषु जागर्ति कामं कामं पुरुषो निर्मिमाणः । तदेव शुक्रं तद्ब्रह्म तदेवामृतमच्यते । तस्मिँल्लोकाः श्रिताः सर्वे तद्नुनात्येति कश्चन । एतद्वै तत् ॥ ८ ॥ अग्निर्यथैको भुवंनं प्रविष्टो रूपं रूपं प्रतिरूपो बभूव । एकस्तथा सर्वभूतान्तरात्मा रूपं रूपं प्रतिरूपो बहिश्च ॥ ९ ॥ वायुर्यथैको भुवनं प्रविष्टो रूपं रूपं प्रतिरूपो बभूव । एकस्तथा सर्वभूतान्तरात्मा रूपं रूपं प्रतिरूपो बहिश्च ॥ १० ॥ सूर्यो यथा सर्वलोकस्य चक्षुर्न लिप्यते चाक्षषैर्बाह्यदोषैः । एकस्तथा सर्वभूतान्तरात्मा न लिप्यते लोकदुःखेन बाह्यः ॥ ११ ॥ एको वशी सर्वभूतान्तरात्मा एकं रूपं बहुधा यः करोति । तमात्मस्थं यऽनुपश्यन्ति धीरास्तेषां सुखं शाश्वतं नेरतेषाम् ॥ १२ ॥ नित्योऽनित्यानां

चेतनश्चेतनानामेको बहूनां यो विदधाति कामान् । तमात्मस्थं
 येऽनुपश्यन्ति धीरास्तेषां शान्तिः शाश्वती नेतरेषाम् ॥ १३ ॥
 तदेतदिति मन्यन्तेऽनिर्देश्यं परमं सुखम् । कथं नु तद्विजानीयां-
 किमु भाति विभाति वा ॥ १४ ॥ न तत्र सूर्यो भाति न
 चन्द्रतारकं नेमा विद्युतो भान्ति कुतोऽप्यग्निः । तमेव भान्त-
 मनुभाति सर्वं तस्य भासा सर्वमिदं विभाति ॥ १५ ॥ इति काठ-
 कोपनिषदि द्वितीयाध्याये द्वितीया बह्वी समाप्ता ॥ २ ॥

उर्ध्वमूलोऽवाकशाख एषोऽश्वत्थः सनातनः । तदेव शुक्रं
 तद्ब्रह्म तदेवामृतमुच्यते । तस्मिँल्लोकाः श्रिताः सर्वे तदु नात्येति
 कश्चन । एतद्वै तत् ॥ १ ॥ यदिदं किंच जगत्सर्वं प्राण एजति
 जिःसृतम् । महद्भयं वज्रमुद्यतं य एतद्विदुरमृतास्ते भवन्ति ॥२॥
 भयादस्याग्निस्तपति भयात्तपति सूर्यः । भयादिन्द्रश्च वायुश्च
 मृत्युर्धावति पञ्चमः ॥ ३ ॥ इह चेदशकद्बोद्धुं प्राकशरीरस्य
 विस्रसः । ततः सर्गेषु लोकेषु शरीरत्वाय कल्पते ॥४॥ यथाऽऽ-
 दर्शे तथाऽऽत्मनि यथा स्वप्ने तथा पितृलोके । यथाऽऽप्सु
 परीवि ददृशे तथा मन्धर्वलोके छायातपयोरिव ब्रह्मलोके ॥ ५ ॥
 इन्द्रियाणां पृथग्भावमुदयास्तमसौ च यत् । पृथगुत्पद्यमानानां
 मत्वा धीरो न शोचति ॥ ६ ॥ इन्द्रियेभ्यः परं मनो मनसः
 सत्त्वमुत्तमम् । सत्त्वादिभि महानात्मा महतोऽव्यक्तमुत्तमम् ॥ ७ ॥
 अव्यक्तान्तु परः पुरुषो व्यापकोऽलिङ्ग एव च । यं ज्ञात्वा
 मुच्यते जन्तुरमृतत्वं च गच्छति ॥ ८ ॥ न संदृशे तिष्ठति
 रूपमस्य न चक्षुषा पश्यति कश्चनैनम् । हृदा मनीषा मनसाऽ-
 भिवल्लूतो य एतद्विदुरमृतास्ते भवन्ति ॥ ९ ॥ यदा पञ्चाव-
 तिष्ठन्ते ज्ञानानि मनसा सह । बुद्धिश्च न विचेष्टति तामाहुः

परमां गतिम् ॥ १० ॥ तां योगमिति मन्यन्ते स्थिरामिन्द्रियधारणाम् । अप्रमत्तस्तदा भवति योगो हि प्रभवाप्यथै ॥ ११ ॥ नैव वाचा न मनसा प्राप्तुं शक्यो न चक्षुषा । अस्तीति ब्रुवतोऽन्यत्र कथं तदुपलभ्यते ॥ १२ ॥ अस्तीत्येवोपलब्धव्यस्तत्त्वभावेन चोभयोः । अस्तीत्येवोपलब्धस्य तत्त्वभावः प्रसीदति ॥ १३ ॥ यदा सर्वे प्रमुच्यन्ते कामा येऽस्य हृदि श्रिताः । अथ मर्त्योऽमृतो भवत्यत्र ब्रह्म समश्नुते ॥ १४ ॥ यदा सर्वे प्रभिद्यन्ते हृदयस्येह ग्रन्थयः । अथ मर्त्योऽमृतो भवत्येतावद्धचनुशासनम् ॥ १५ ॥ शतं चैका च हृदयस्य नाड्यस्तासां मूर्धानमभिनिःसृतैका । तयोर्ध्वमायन्नमृतत्वमेति विष्वङ्ङन्या उत्क्रमणे भवन्ति ॥ १६ ॥ अङ्गुष्ठमात्रः पुरुषोऽन्तरात्मा सदा जनानां हृदये संनिविष्टः । तं स्वाच्छरीरात्प्रवृहेन्मुञ्जादिवेषीकां धैर्येण । तं विद्याच्छुक्रमृतं तं विद्याच्छुक्रमृतमिति ॥ १७ ॥ मृत्युप्रोक्तां नाचिकेतोऽथ लब्ध्वा विद्यामेतां योगविधिं च कृत्स्नम् । ब्रह्मप्राप्तो विरजोऽभूद्विमृत्युरन्योऽप्येवं यो विदध्यात्ममेव ॥ १८ ॥ सह नाववतु । सह नौ० वहै । ॐ शान्तिः शान्तिः शान्तिः ॥ इति काठकोपनिषदि द्वितीयाध्याये तृतीया वल्ली समाप्ता ॥ ३ ॥ इति काठकोपनिषदि द्वितीयोऽध्यायः समाप्तः ॥ २ ॥ इति काठकोपनिषत् ॥ ३ ॥

अथ प्रश्नोपनिषत् । Ac. No. 28822

ॐ भद्रं कर्णेभिः शृणुयाम देवाः । भद्रं पश्येमाक्षभिर्यजत्राः । स्थिरैरङ्गैस्तुष्टुवाꣳसस्तनूभिः । व्यशेम देवहितं यदाहुः । ॐ शान्तिः शान्तिः शान्तिः ॥ ॐ सुकेशा च भारद्वाजः

शब्दश्च सत्यकामः सौर्यादिणी च गार्ग्यः कौसल्यश्चाऽऽश्व-
 लायनो भार्गवो वैदर्भिः कबन्धी कात्यायनस्ते हैते ब्रह्म-
 परा ब्रह्मनिष्ठाः परं ब्रह्मान्वेषमाणा एष ह वै तत्सर्वं
 वक्ष्यतीति ते ह समित्पाणयो भगवन्तं पिप्पलादमुपसन्नाः
 ॥ १ ॥ तान्ह स ऋषिरुवाच भूय एव तपसा ब्रह्मचर्येण श्रद्धया
 संवत्सरं संवत्स्यथ यथाकामं प्रश्नान्पृच्छत यदि विज्ञास्यामः
 सव ह वो वक्ष्याम इति ॥ २ ॥ अथ कबन्धी कात्यायन उपेत्य
 पप्रच्छ । भगवन्कुतो ह वा इमाः प्रजाः प्रजायन्त इति ॥ ३ ॥
 तस्मै स होवाच प्रजाकामो वै प्रजापतिः स तपोऽतप्यत स
 तपस्तप्त्वा स मिथुनमुत्पादयते । रयिं च प्राणं चेत्येतौ मे
 बहुधा प्रजाः करिष्यत इति ॥ ४ ॥ आदित्यो ह वै प्राणो
 रयिरेव चन्द्रमा रयिर्वा एतत्सर्वं यन्मृत चामृत च तस्मान्मूर्ति-
 रेव रयिः ॥ ५ ॥ अथाऽऽदित्य उदयन्यत्प्राचीं दिशं प्रविशति
 तेन प्राच्यान्प्राणान्रश्मिषु संनिधत्ते । यद्दक्षिणां यत्प्रतीचीं यदधो
 यदूर्ध्वं यदन्तरा दिशो यत्सर्वं प्रकाशयति तेन सर्वान्प्राणान्-
 र्शिमषु संनिधत्ते ॥ ६ ॥ स एष वैश्वानरो विश्वरूपः प्राणोऽग्नि-
 रुदयते । तदेतदृचाऽभ्यक्तम् ॥ ७ ॥ विश्वरूपं हरिणं जातवेदसं
 परायणं ज्योतिरेकं तपन्तम् । सहस्ररश्मिः शतधा वर्तमानः
 प्राणः प्रजानामदयत्येष सूर्यः ॥ ८ ॥ संवत्सरो वै प्रजापतिस्त-
 स्यायने दक्षिणं चोत्तरं च । तथे ह वै तदिष्टापूर्ते कृतमित्युपा-
 सते ते चान्द्रमसमेव लोकमभिजयन्ते । त एव पुनरावर्तन्त
 तस्मादेतं ऋषयः प्रजाकामा दक्षिणं प्रतिपद्यन्ते । एष ह वै
 रयिर्यः पितृयाणः ॥ ९ ॥ अथोत्तरेण तपसा ब्रह्मचर्येण श्रद्धया
 विद्ययाऽऽत्मानमन्विष्याऽऽदित्यमभिजयन्ते । एतद्वै प्राणानामाय-

तनमेतदमृतमभयमेतत्परायणमेतस्मान्न पुनरावर्तन्त इत्येष निरो-
धस्तदेष श्लोकः ॥ १० ॥ पञ्चपादं पितरं द्वादशाकृतिं दिव
आहुः परे अर्धे पुरीषिणम् । अथेमे अन्य उ परे विचक्षणं
सप्तचक्रे षडर आहुरर्पितमिति ॥ ११ ॥ मासो वै प्रजापति-
स्तस्य कृष्णपक्ष एव रयिः शुक्लः प्राणस्तस्मादेत ऋषयः शुक्ल
दृष्टं कुर्वन्तीतर इतरस्मिन् ॥ १२ ॥ अहोरात्रो वै प्रजापतिस्त-
स्याहरेव प्राणो रात्रिरेव रयिः प्राणं वा एते प्रस्कन्दन्ति ये
दिवा रत्या संयुज्यन्ते ब्रह्मचर्यमेव तद्यद्रात्रौ रत्या संयुज्यन्ते
॥ १३ ॥ अन्नं वै प्रजापतिस्ततो ह वै तद्रेतस्तस्मादिमाः प्रजाः
प्रजायन्त इति ॥ १४ ॥ तद्ये ह वै तत्प्रजापतिव्रतं चरन्ति ते
मिथुनमुत्पादयन्ते । तेषामेवैष ब्रह्मलोको येषां तपो ब्रह्मचर्यं
येषु सत्यं प्रतिष्ठितम् ॥ १५ ॥ तेषामसौ विरजो ब्रह्मलोको न
येषु जिह्ममनृतं न माया चेति ॥ १६ ॥ इत्यथर्ववेदीयप्रश्नोपनि-
षदि प्रथमः प्रश्नः ॥ १ ॥

अथ हैनं भार्गवो वैदर्भिः पप्रच्छ । भगवन्कस्यैव देवाः प्रजां
विधारयन्ते कतर एतत्प्रकाशयन्ते कः पुनरेषां वरिष्ठ इति ॥ १ ॥
तस्मै स होवाचाऽऽकाशो ह वा एष देवो वायुरग्निरापः पृथिवी
वाङ्मनश्चक्षुः श्रोत्रं च । ते प्रकाश्याभिवदन्ति वयमेतद्द्वानमव-
ष्टभ्य विधारयामः ॥ २ ॥ तान्वरिष्ठः प्राण उवाच । मा मोहमा-
ष्यथाहमेवैतत्पञ्चधाऽऽमानं प्रविभज्यैतद्द्वानमवष्टभ्य विधारमा-
मीति तेऽश्रद्धधाना बभूवुः ॥ ३ ॥ सोऽभिमानादूर्ध्वमुत्क्रामत इव
तस्मिन्नुत्क्रामत्यथेतरे सर्व एवोत्क्रामन्ते तस्मिंश्च प्रतिष्ठमाने
सर्वे एव प्रातिष्ठन्ते । तद्यथा माक्षिका मधुकरराजानमुत्क्रामन्तं सर्वा
एवोत्क्रामन्ते तस्मिंश्च प्रतिष्ठमाने सर्वा एवं प्रातिष्ठन्त एवं वाङ्म-

तश्चक्षुः श्रोत्रं च ते प्रीताः प्राणं स्तुन्वन्ति ॥ ४ ॥ एषोऽग्निस्तपत्यप
 सूर्य एष पर्जन्यो मघवानेष वायुरेष पृथिवी रयिर्देवः सदसच्चा-
 मृतं च यत् ॥ ५ ॥ अरा इव रथनाभौ प्राणे सर्वं प्रतिष्ठितम् ।
 ऋचो यजूंषि सामानि यज्ञः क्षत्रं ब्रह्म च ॥ ६ ॥ प्रजापति-
 श्रसि गर्भं त्वमेव प्रतिजायसे । तुभ्यं प्राण प्रजास्त्वमा बलिं
 हरन्ति यः प्राणैः प्रतिष्ठसि ॥ ७ ॥ देवानामसि वह्नितमः पितृणां
 प्रथमा स्वधा । ऋषीणां चरितं सत्यमथर्वाङ्गिरसामसि ॥ ८ ॥ इन्द्रस्त्वं
 प्राण तेजसा रुद्रोऽसि परिरक्षिता । त्वमन्तरिक्षे चरसि सूर्यस्त्वं
 ज्योतिषां पतिः ॥ ९ ॥ यदा त्वमभिवर्षस्यथेमाः प्राणते प्रजाः ।
 आनन्दरूपास्तिष्ठन्ति कामायान्नं भविष्यतीति ॥ १० ॥ ब्राह्म्यस्त्वं
 प्राणैकक्रषिरत्ता विश्वस्य सत्पतिः । वयमाद्यस्य दातारः पिता
 त्वं मातरिश्च नः ॥ ११ ॥ या ते तनूवाचि प्रतिष्ठिता या
 श्रोत्रे या च चक्षुषि । या च मनसि संतता शिवां तां कुरु
 मोत्कमीः ॥ १२ ॥ प्राणस्येदं वशे सर्वं त्रिदिवे यत्प्रतिष्ठितम् ।
 मातेव पुत्रान् रक्षस्व श्रीश्च प्रज्ञां च विधेहि न इति ॥ १३ ॥
 इत्यथर्ववेदीयप्रश्नोपनिषदि द्वितीयः प्रश्नः ॥ २ ॥

अथ हैनं कौसल्यश्वाऽऽश्वलायनः पप्रच्छ । भगवन्कुत
 एष प्राणो जायते कथमायात्यस्मिञ्शरीर आत्मानं वा
 प्रविभज्य कथं प्रातिष्ठते केनोत्क्रमते कथं बाह्यमभिधत्ते
 कथमध्यात्ममिति ॥ १ ॥ तस्मै स होवाचातिप्रश्नान्पृच्छसि
 ब्रह्मिष्ठोऽसीति तस्मात्तेऽहं ब्रवीमि ॥ २ ॥ आत्मन एष प्राणो
 जायते । यथैषा पुरुषे छायेतस्मिन्नेतदाततं मनोऋतेनाऽऽयात्य-
 स्मिञ्शरीरे ॥ ३ ॥ यथा सम्राडेवाधिकृतान्विनियुङ्क्ते । एता-
 न्प्राणानेतान्प्राणानधिष्ठिष्वेत्येवमेवैष प्राण इतरान्प्राणान्पृथक्पृ-

श्रगेव संनिधत्ते ॥ ४ ॥ पायूपस्थेऽपानं चक्षुःश्रोत्रे मुखनासि-
काभ्यां प्राणः स्वयं प्रातिष्ठते मध्ये तु समानः । एष ह्येतद्भुतमन्नं
समं नयति तस्मादेताः सप्तार्चिषो भवन्ति ॥ ५ ॥ हृदि ह्येष
आत्मा । अत्रैतदेकशतं नाडीनां तासां शतं शतमेकैकस्यां द्वास-
प्ततिर्द्वासप्ततिः प्रतिशाखानाडीसहस्राणि भवन्त्यासु व्यानश्चरति
॥ ६ ॥ अथैकयोर्ध्व उदानः पुण्येन पुण्यं लोकं नयति पापेन
पापमुभाभ्यामेव मनुष्यलोकम् ॥ ७ ॥ आदित्यो ह वै बाह्यः
प्राण उदयत्येष ह्येनं चाक्षुषं प्राणमनुगृह्णानः । पृथिव्यां या
देवता सैषा पुरुषस्यापानमवष्टभ्यान्तरा यदाकाशः स समानो
वायुर्व्यानः ॥ ८ ॥ तेजो ह वा उदानस्तस्मादुपशान्ततेजाः ।
पुनर्भवमिन्द्रियैर्मनासि संपद्यमानैः ॥ ९ ॥ यच्चित्तस्तेनैष प्राण-
मायाति प्राणस्तेजसा युक्तः । सहाऽऽत्मना यथासंकल्पितं लोकं
नयति ॥ १० ॥ य एवं विद्वान्प्राणं वेद । न हास्य प्रजा हीय-
तेऽमृतो भवति तदेष श्लोकः ॥ ११ ॥ उत्पत्तिमायति स्थानं
विभुत्वं चैव पञ्चधा । अध्यात्मं चैव प्राणस्य विज्ञायामृतमश्नुते
विज्ञायामृतमश्नुत इति ॥ १२ ॥ इत्यथर्ववेदीयप्रश्नोपनिषदि
तृतीयः प्रश्नः ॥ ३ ॥

अथ हैनं सौर्यायणी गार्ग्यः पप्रच्छ । भगवन्नेतस्मि-
न्पुरुषे कानि स्वपन्ति कान्यस्मिञ्जाग्रति कतर एष देवः स्वप्नान्प-
श्याति कस्यैतत्सुखं भवति कस्मिन्नु सर्वे संप्रतिष्ठिता भवन्तीति
॥ १ ॥ तस्मै स होवाच । यथा गार्ग्य मरीचयोऽर्कस्यास्तं गच्छतः
सर्वा एतस्मिन्स्तेजोमण्डल एकी भवन्ति । ताः पुनः पुनरुदयतः
प्रचरन्त्येवं ह वै तत्सर्वं परे देवे मनस्येकी भवति । तेन तर्ह्येष
रूपो न शृणोति न पृथयति न जिघ्रति न रसयते न स्पृशते

नाभिवदते नाऽऽदत्ते नाऽऽनन्दयते न विसृजते नेयायते स्वपि-
 तीत्याचक्षते ॥ २ ॥ प्राणाग्रय एवैतस्मिन्पुरे जाग्रति । गार्ह-
 पत्यो ह वा एषोऽपानो व्यानोऽन्वाहार्यपचनो यद्गार्हपत्यात्प्रणी-
 यते प्रणयनादाहवनीयः प्राणः ॥ ३ ॥ यदुच्छ्वासनिःश्वासावे-
 तावाहुती समं नयतीति स समानः । मनो ह वाव यजमान
 इष्टफलमेवोदानः स एनं यजमानमहरहर्ब्रह्म गमयति ॥ ४ ॥
 अत्रैष देवः स्वप्ने महिमानमनुभवति । यद्दृष्टं दृष्टमनुपश्यति ।
 श्रुतं श्रुतमेवार्थमनुशृणोति । देशदिगन्तरैश्च प्रत्यनुभूतं पुनः पुनः
 प्रत्यनुभवति । दृष्टं चादृष्टं च श्रुतं चाश्रुतं चानुभूतं चाननुभूतं च
 सच्चासच्च सर्वं पश्यति सर्वः पश्यति ॥ ५ ॥ स यदा तेजसाऽ-
 भिभूतो भवति । अत्रैष देवः स्वप्नात् पश्यत्यथ तदैतस्मिन्शरी-
 रीर एतत्सुखं भवति ॥ ६ ॥ स यथा सोम्य वयांसि वासोवृक्षं
 संप्रतिष्ठन्ते । एवं ह वै तत्सर्वं पर आत्मनि संप्रतिष्ठते ॥ ७ ॥
 पृथिवी च पृथिवीमात्रा चाऽऽपश्वाऽऽपोमात्रा च तेजश्च तेजो-
 मात्रा च वायुश्च वायुमात्रा चाऽऽकाशश्चाऽऽकाशमात्रा च
 चक्षुश्च द्रष्टव्यं च श्रोत्रं च श्रोतव्यं च घ्राणं च घ्रातव्यं च रसश्च
 रसयितव्यं च त्वक्च स्पर्शयितव्यं च वाक्च वक्तव्यं च हस्तौ
 चाऽऽदातव्यं चोपस्थश्चाऽऽनन्दयितव्यं च पायुश्च विसर्जयितव्यं
 च पादौ च गन्तव्यं च मनश्च मन्तव्यं च बुद्धिश्च बोद्धव्यं चाहं-
 कारश्चाहंकर्तव्यं च चित्तं च चेतयितव्यं च तेजश्च बिद्योतयितव्यं
 च प्राणश्च विधारयितव्यं च ॥ ८ ॥ एष हि द्रष्टा स्पष्टा श्रोता
 घ्राता रसयिता मन्ता बोद्धा कर्ता विज्ञानात्मा पुरुषः । स परेऽक्षर
 आत्मनि संप्रतिष्ठते ॥ ९ ॥ परमेवाक्षरं प्रतिपद्यते स यो ह वै तदच्छा-
 यमक्षरीरमलोहितं वेदयते शुभ्रमक्षरं यस्तु सोम्य स सर्वज्ञः सर्वो

जयति । तदेव श्लोकः ॥ १० ॥ विज्ञामात्मा सह देवैश्च सर्वैः
प्राणा भूताभिः संप्रतिष्ठन्ति यत्र । तदक्षरं वेदवते यस्तु सोम्य स
सर्वज्ञः सर्वमेवाऽऽविवेशेति ॥ ११ ॥ इत्यथर्ववेदीयप्रश्नोपनिषदि
चतुर्थः प्रश्नः ॥ ४ ॥

अथ हैनं शैब्यः सत्यकामः पप्रच्छ । स यो ह वै
तद्भगवन्मनुष्येषु प्रायणान्तर्मोकारमभिध्यायीत । कतमं वाव
स तेन लोकं जयतीति तस्मै स होवाच ॥ १ ॥ एतद्दे
सत्यकाम परं चापरं च ब्रह्म यदोकारः । तस्माद्विद्वानेतेनैवाऽऽ-
यतनेनैकतरमन्वैति ॥ २ ॥ स यद्येकमात्रमभिध्यायीत स तेनैव
संवेदितस्तूर्णमेव जगत्यामभिसंपद्यते । तमुचो मनुष्यलोकमुपन-
यन्ते स तत्र तपसा ब्रह्मचर्येण श्रद्धया संपन्नो महिमानमनुभवति ।
॥ ३ ॥ अथ यदि द्विमात्रेण मनसि संपद्यते सोऽन्तरिक्षं यजु-
भिरुन्नयिते सोमलोकम् । स सोमलोके विभूतिमनुभूय पु-
नरावर्तते ॥ ४ ॥ यः पुनरेतं त्रिमात्रेणोमित्येतेनैवाक्षरेण
परं पुरुषमभिध्यायीत स तेजसि सूर्ये संपन्नः । यथा
पादोदररत्वचा विनिर्मुच्यत एवं ह वै स पाप्मना विनि-
र्मुक्तः स सामभिरुन्नयिते ब्रह्मलोकं स एतस्माज्जीवधनात्प-
राः परं पुरिशयं पुरुषमीक्षते तदेतौ श्लोकौ भवतः ॥ ५ ॥ तिस्रो
मात्रा मृत्युमत्यः प्रयुक्ता अन्योन्यसक्ता अनविप्रयुक्ताः । क्रियासु
बाह्याभ्यन्तरमध्यमासु सम्यक्प्रयुक्तासु न कम्पते ज्ञः ॥ ६ ॥
ऋग्भिरेतं यजुर्भिरन्तरिक्षं सामभिर्यत्तत्कवयो वेदयन्ते । तर्मा-
कारेणैवाऽऽयतनेनान्वैति विद्वान्यत्तच्छान्तमजरममृतमस्य परं
चेति ॥ ७ ॥ इत्यथर्ववेदीयप्रश्नोपनिषदि पञ्चमः प्रश्नः ॥ ५ ॥

अथ हैनं सुकेशा भारद्वाजः पप्रच्छ । भगवन्निर्णयनाभः कौसल्यो
राजपुत्रो मामुपेत्यैतं प्रश्नमपृच्छत । षोडशकलं भारद्वाज पुरुषं
वेत्थ । तमहं कुमारमब्रुवं नाहमिमं वेद । यद्यहमिममवेदिषं कथं
ते नावक्ष्यामिति । समूलो वा एष परिशुष्यति योऽनृतमभिवदति
तस्मान्नाहाम्यनृतं वक्तुम् । स तूष्णीं रथमारुह्य प्रवव्राज । तं
त्वा पृच्छामि कासौ पुरुष इति ॥ १ ॥ तस्मै स होवाच । इहै-
वान्तःशरीरे सोम्य स पुरुषो यस्मिन्नेताः षोडश कलाः प्रभव-
न्तीति ॥ २ ॥ स ईक्षां चक्रे । कस्मिन्नहमुत्क्रान्त उत्क्रान्तो
भाविष्यामि कस्मिन्वा प्रतिष्ठिते प्रतिष्ठास्यामीति ॥ ३ ॥ स
प्राणमसृजत प्राणाच्छूद्धां खं वायुज्योतिरापः पृथिवीन्द्रियं मनः ।
अन्नमन्नाद्दीर्यं तपो मन्त्राः कर्म लोका लोकेषु च नाम च ॥ ४ ॥
स यथेमा नद्यः स्यन्दमानाः समुद्रायणाः समुद्रं प्राप्यास्तं गच्छन्ति
क्रियेते तासां नामरूपे समुद्र इत्येवं प्रोच्यते । एवमेवास्य परिद्र-
ष्टुरिमाः षोडश कलाः पुरुषायणाः पुरुषं प्राप्यास्तं गच्छन्ति
क्रियेते चाऽऽसां नामरूपे पुरुष इत्येवं प्रोच्यते स एषोऽकलोऽ-
मृतो भवति तदेष श्लोकः ॥ ५ ॥ अरा ए(इ)व रथनाभौ कला
यस्मिन्प्रतिष्ठिताः । तं देवं पुरुषं वेद यथा मा वो मृत्युः परिव्यथा
इति ॥ ६ ॥ तान्होवाचैतावदेवाहमेतत्परं ब्रह्म वेद । नातः पर-
मस्तीति ॥ ७ ॥ ते तमचर्यन्तस्त्वं हि नः पिता योऽस्माकमवि-
द्यायाः परं पारं तारयसीति । नमः परमऋषिभ्यो नमः परम-
ऋषिभ्यः ॥ ८ ॥ ॐ भद्रं कर्णेभिः शान्तिः । इत्यथर्ववेदी-
यप्रश्नोपनिषदि षष्ठः प्रश्नः ॥ ६ ॥ इत्यथर्ववेदीया प्रश्नोपनिष-
त्समाप्ता ॥ ४ ॥

अथ मुण्डकोपनिषत् ।

ॐ भद्रं कर्णेभिः शृणुयाम देवा भद्रं पश्येमाक्षभिर्यजत्राः । स्थिरै-
रङ्गैस्तुष्टुवांसस्तनूभिर्व्यशेम देवहितं यदायुः । ॐ शान्तिः शान्तिः
शान्तिः ॥ ॐ ब्रह्मा देवानां प्रथमः संबभूव विश्वस्य कर्ना भुवनस्य
गोप्ता । स ब्रह्मविद्यां सर्वविद्याप्रतिष्ठामथर्वाय ज्येष्ठपुत्राय प्राह
॥ १ ॥ अथर्वणे यां प्रवदेत ब्रह्माऽथर्वा तां पुरोवाचाङ्गिरे ब्रह्म-
विद्याम् । स भारद्वाजाय सत्यवहाय प्राह भारद्वाजोऽङ्गिरसे परा-
वराम् ॥ २ ॥ शौनको ह वै महाशालोऽङ्गिरसं विधिवदुपसन्नः
पप्रच्छ । कस्मिन्नु भगवो विज्ञाते सर्वमिदं विज्ञातं भवतीति
॥ ३ ॥ तस्मै स होवाच । द्वे विद्ये वेदितव्ये इति ह स्म यद्ब्रह्म-
विदो वदन्ति परा चैवापरा च ॥ ४ ॥ तत्रापरा ऋग्वेदो यजु-
र्वेदः सामवेदोऽथर्ववेदः शिक्षा कल्पो व्याकरणं निरुक्तं छन्दो
ज्योतिषमिति । अथ परा यया तदक्षरमधिगम्यते ॥ ५ ॥ यत्त-
दद्रेश्यमग्राह्यमगोत्रमवर्णमचक्षुःश्रोत्रं तदपाणिपादम् । नित्यं विभुं
सर्वगतं सुसूक्ष्मं तदव्ययं यद्भूतयोर्निं परिपश्यन्ति धीराः ॥ ६ ॥
यथोर्णनाभिः सृजते गृह्णते च यथा पृथिव्यामोषधयः संभवन्ति ।
यथा सतः पुरुषात्केशलोमानि तथाऽक्षरात्संभवतीह विश्वम्
॥ ७ ॥ तपसा चीयते ब्रह्म ततोऽन्नमभिजायते । अन्नात्प्राणो
मनः सत्यं लोकाः कर्मसु चामृतम् ॥ ८ ॥ यः सर्वज्ञः सर्ववि-
द्यस्य ज्ञानमयं तपः । तस्मादेतद्ब्रह्म नाम रूपमन्नं च जायते ॥ ९ ॥
इत्यथर्ववेदीयमुण्डकोपनिषदि प्रथममुण्डके प्रथमः खण्डः ॥ १ ॥
तदेतत्सत्यं मन्त्रेषु कर्माणि कवयो यान्यपश्यंस्तानि त्रेतायां
बहुधा संततानि । तान्याचरथ नियतं सत्यकामा एषवः पन्थाः
सुष्ठुतस्य लोके ॥ १ ॥ यदा लेलायते ह्यर्चिः समिद्धे हव्यवाहने ।

तदाऽऽज्यभागावन्तरेणाऽऽहुतौः प्रतिपादयेत् ॥ २ ॥ यस्याग्निहो-
 त्रमदर्शमपौरुषमासमचातुर्मास्यमनाग्रघणमतिथिवर्जितं च । अहु-
 तमवैश्वदेवमविधिना हुतमासप्तमांस्तस्य लोकान्हिनस्ति ॥ ३ ॥
 काली कराली च मनोजवा च सुलोहिता या च सुधूम्रवर्णा ।
 रकुलिङ्गिनी विश्वरुची च देवी लेलायमाना हति सप्त जिह्वाः ।
 ॥ ४ ॥ एतेषु यश्चरते भ्राजमानेषु यथाकालं चाऽऽहुतयो ह्याद-
 दायत् । तं नीयन्त्येताः सूर्यस्य रश्मयो यत्र देवानां पतिरेकोऽ-
 धिवासः ॥ ५ ॥ एह्येहीति तमाहुतयः सुवर्चसः सूर्यस्य
 रश्मिभिर्यजमानं वहन्ति । प्रियां वाचमभिवदन्त्योऽर्चयन्त्य
 एष वः पुण्यः सुकृतो ब्रह्मलोकः ॥ ६ ॥ पुत्रा ह्येते अदृढा
 यज्ञरूपा अष्टादशोक्तमवरं येषु कर्म । एतच्छ्रेयो येऽग्नि-
 नन्वान्ति मूढा जरामृत्युं ते पुनरेवापि यन्ति ॥ ७ ॥ अवि-
 द्यायामन्तरे वर्तमानाः स्वयं धीराः पण्डितमन्थमानाः ।
 जह्वन्धमानाः परियन्ति मूढा अन्धेनैव नीयमाना यथाऽन्धाः
 ॥ ८ ॥ अविद्यायां बहुधा वर्तमाना वयं कृतार्था इत्यभिमन्थन्ति
 बालाः । यत्कर्मिणो न प्रवेदयन्ति रागात्तेनाऽऽतुराः क्षीणस्त्रो-
 काश्च्यवन्ते ॥ ९ ॥ इष्टापूर्तं मन्थमाना वारिष्ठं मान्यच्छ्रेयो वेद-
 यन्ते प्रमूढाः । नाकस्य पृष्ठे ते सुकृतेऽनुभूत्येमं लोकं हीनतरं वा
 विशन्ति ॥ १० ॥ तपःश्रद्धे ये ह्युपवसन्त्यरण्ये शान्ता विद्वीतो
 भैक्ष्यचर्यां चरन्तः । सूर्यद्वारेण ते विरजाः प्रयाप्ति यत्राकृतः
 स पुरुषो ह्यव्ययात्मा ॥ ११ ॥ परीक्ष्य लोकान्कर्मचितान्भ्रा-
 ह्मणो निर्वेदमायान्नास्वकृतः कृतेन । तद्विज्ञानार्थं स गुरुमेवा-
 भिगच्छेत्समित्पाणिः श्रोत्रियं ब्रह्मनिष्ठम् ॥ १२ ॥ तस्मै स
 विद्वानुपसन्नाय सम्यक्प्रशान्तचित्ताय शमाश्विताय । वेनाक्षरं

पुरुषं वेद सत्यं प्रोवाच तां तत्त्वतो ब्रह्मविद्याम् ॥ १३ ॥ इत्य-
थर्ववेदीयमुण्डकोपनिषदि प्रथममुण्डके द्वितीयः खण्डः ॥ २ ॥
प्रथम मुण्डकं समाप्तम् ॥ १ ॥

तदेतत्सत्यं यथा सुदीप्तात्पावकाद्विस्फुलिङ्गाः सहस्रशः प्रभवन्ते
सरूपाः । तथाऽक्षराद्विविधाः सोम्य भावाः प्रजायन्ते तत्र
चैवापियन्ति ॥ १ ॥ दिव्यो ह्यमृतः पुरुषः सबाह्याभ्यन्तरो
ह्यजः । अप्राणो ह्यमनाः शुभ्रो ह्यक्षरात्परतः परः ॥ २ ॥ एत-
स्माज्जायते प्राणो मनः सर्वेन्द्रियाणि च । खं वायुर्ज्योतिरापः
पृथिवी विश्वस्य धारिणी ॥ ३ ॥ अग्निमधा चक्षुषी चन्द्रसूर्यौ
दिशः श्रोत्रे वाग्विवृताश्च वेदाः । वायुः प्राणो हृदयं विश्वमस्य
पद्भ्यां पृथिवी ह्येष सर्वभूतात्करात्मा ॥ ४ ॥ तस्मादाग्निः समिधो
यस्य सूर्यः सोमात्पजन्य ओषधयः पृथिव्याम् । पमान्रेतः
सिञ्चति योषितायां बह्वीः प्रजाः पुरुषात्संप्रसृताः ॥ ५ ॥ तस्मा-
दृचः साम यजूषि दीक्षा यज्ञाश्च सर्वे क्रतवो दक्षिणाश्च । संव-
त्सरश्च यजमानश्च लोकाः सोमो यत्र पवते यत्र सूर्यः ॥ ६ ॥
तस्माच्च देवा बहुधा संप्रसृताः साध्या मनुष्याः पशवो वयांसि ।
प्राणापन्नौ ब्रौहियवौ तपश्च श्रद्धा सत्यं ब्रह्मचर्यं विधिश्च ॥ ७ ॥
सप्त प्राणाः प्रभवन्ति तस्मात्सप्तार्चिषः समिधः सप्त होमाः ।
सप्त इमे लोका येषु चरन्ति प्राणा गुहाशया निहिताः सप्त
सप्त ॥ ८ ॥ अतः समुद्रा गिर्यश्च सर्वेऽस्मात्स्यन्दन्ते सिन्धवः
सर्वरूपाः । अतश्च सर्वा ओषधयो रसश्च येनैष भूतेस्तिष्ठते
ह्यन्तरात्मा ॥ ९ ॥ पुरुष एवेदं विश्वं कर्म तपो ब्रह्म परामृतम् ।
एतद्यो वेद निहितं मुहायां सोऽविद्याग्रन्थि विकिरतीह सोम्य

॥ १० ॥ इत्यथर्ववेदीयमुण्डकोपनिषदि द्वितीयमुण्डके प्रथमः-
खण्डः ॥ १ ॥

आविः संनिहितं गुहाचरं नाम महत्पदमत्रैतत्समर्पितम् ।
एजत्प्राणान्निमिषच्च यदेतज्जानथ सदसद्वरेण्यं परं विज्ञानाय-
द्वरिष्ठं प्रजानाम् ॥ १ ॥ यदर्चिमद्यदणुभ्योऽणु च यस्मिँल्लोका-
निहिता लोकिनश्च । तदतदक्षरं ब्रह्म स प्राणस्तदु वाङ्मनः ।
तदेतत्सत्यं तदमृतं तद्वेद्धव्यं सोम्य विद्धि ॥ २ ॥ धनर्गृहीत्वौ-
पनिषदं महास्रं शरं ह्युपासानिशितं संधयीत । आयम्य तद्भा-
गतेन चेतसा लक्ष्यं तदेवाक्षरं सोम्य विद्धि ॥ ३ ॥ प्रणवो धनः
शरो ह्यात्मा ब्रह्म तद्वक्ष्यमुच्यते । अप्रमत्तेन वेद्धव्यं शरवत्त-
न्मयो भवेत् ॥ ४ ॥ यस्मिन्द्यौः पृथिवी चान्तरिक्षमोतं मनः
सह प्राणैश्च सर्वैः । तमेवैकं जानथ आत्मानमन्या वाचो विमु-
ञ्चथामृतस्यैष सेतुः ॥ ५ ॥ अरा इव रथनाभौ संहता यत्र
नाड्यः स एषोऽन्तश्चरते बहुधा जायमानः । ओमित्येवं ध्यायथ
आत्मानं स्वस्ति वः पराय तमसः परस्तात् ॥ ६ ॥ यः सर्वज्ञ
सर्वविद्यस्यैष महिमा भुवि दिव्ये ब्रह्मपुरे ह्येष व्योमन्यात्मा प्रति-
ष्ठितः । मनोमयः प्राणशरीरनेता प्रतिष्ठितोऽन्ने हृदयं संनिधाय
तद्विज्ञानेन परिपश्यन्ति धीरा आनन्दरूपममृतं यद्विभाति ॥ ७ ॥
भियते हृदयग्रन्थिश्छिद्यन्ते सर्वसंशयाः । क्षीयन्ते चास्य कर्माणि
तस्मिन्दृष्टे परावरे ॥ ८ ॥ हिरण्ये परे कोशे विरजं ब्रह्म निष्क-
लम् । तच्छुभ्रं ज्योतिषां ज्योतिस्तद्यदात्माविदो विदुः ॥ ९ ॥
न तत्र सूर्यो भाति न चन्द्रतारकं नेमा विद्युतो भान्ति कुतोऽ-
यमग्निः । तमेव भान्तमनुभाति सर्वं तस्य भासा सर्वमिदं विभाति
॥ १० ॥ ब्रह्मैवेदममृतं पुरस्ताद्ब्रह्म पश्चाद्ब्रह्म दक्षिणतश्चोत्तरेण ।

अधश्चोर्ध्वं च प्रसृतं ब्रह्मैवेदं विश्वमिदं वरिष्ठम् ॥ ११ ॥ इत्ये-
थर्ववेदीयमुण्डकोपनिषदि द्वितीयमुण्डके द्वितीयः खण्डः ॥ २ ॥
इति द्वितीयमुण्डकं समाप्तम् ॥ २ ॥

द्वा सुपर्णा सयुजा सखाया समानं वृक्षं परिषस्वजाते । तयोरन्यः
पिप्पलं स्वाद्वत्त्यनश्नन्नन्यो अभिचाकशीति ॥ १ ॥ समाने वृक्षे
पुरुषो निमग्नोऽनीशया शोचति मुह्यमानः । जुष्टं यदा पश्यत्य-
न्यमीशमस्य महिमानमिति वीतशोकः ॥ २ ॥ यदा पश्यः
पश्यते रुक्मवर्णं कर्तारमीशं पुरुषं ब्रह्मयोनिम् । तदा विद्वान्पु-
ण्यपापे विधूय निरञ्जनः परमं साम्यमुपैति ॥ ३ ॥ प्राणो ह्येष
यः सर्वभूतैर्विभाति विजानन्विद्वान्भवते नातिवादी । आत्म-
क्रीडं आत्मरतिः क्रियावानेष ब्रह्मविदां वरिष्ठः ॥ ४ ॥ सत्येन
लभ्यस्तपसा ह्येष आत्मा सम्यग्ज्ञानेन ब्रह्मचर्येण नित्यम् ।
अन्तःशरीरे ज्योतिर्मयो हि शुभ्रो यं पश्यन्ति यतयः क्षीणदोषाः
॥ ५ ॥ सत्यमेव जयति नानृतं सत्येन पन्था विततो देवयानः ।
येनाऽऽक्रमन्त्यृषयो ह्याप्तकामा यत्र तत्सत्यस्य परमं निधानम्
॥ ६ ॥ बृहच्च तद्विव्यमचिन्त्यरूपं सूक्ष्माच्च तत्सूक्ष्मतरं विभाति ।
दूरात्सुदूरे तदिहान्तिके च पश्यत्स्वैहैव निहितं गुहायाम् ॥ ७ ॥
न चक्षुषा गृह्यते नापि वाचा नान्यैर्देवैस्तपसा कर्मणा वा । ज्ञान-
प्रसादेन विशुद्धसत्त्वस्ततस्तु तं पश्यते निष्कलं ध्यायमानः ॥ ८ ॥
एषोऽणुरात्मा चेतसा वेदितव्यो यस्मिन्प्राणः पञ्चधा संविवेश ।
प्राणैश्चित्तं सर्वमोतं प्रजानां यस्मिन्विशुद्धे विभवत्येष आत्मा
॥ ९ ॥ यं यं लोकं मनसा संविभाति विशुद्धसत्त्वः कामयन्ते
यांश्च कामान् । तं तं लोकं जयते तांश्च कामांस्तस्मादात्मज्ञं

ह्यर्चयेद्भक्तिकामः ॥ १० ॥ इत्यथर्ववेदीयमुण्डकोपनिषदि तृती-
यमुण्डके अथमः खण्डः ॥ १ ॥

स वेदैतत्परमं ब्रह्म धाम यत्र विश्वं निहितं भाति शुभ्रम् ।
उपासते पुरुषं ये ह्यकामास्ते शुक्रमेतदतिवर्तन्ति धीराः ॥ १ ॥
कामान्यः कामयते मन्यमानः स कामभिर्जायते तत्र तत्र । पर्या-
प्तकामस्य कृतात्मनस्त्विहैव सर्वे प्रविलीयन्ति कामाः ॥ २ ॥
जायमात्मा प्रवचनेन लभ्यो न मेघया न बहुना श्रुतेन । यमे-
वैष वृणुते तेन लभ्यस्तस्यैष आत्मा विवृणुते तनुं स्वाम् ॥ ३ ॥
सायमात्मा चलहीनेन लभ्यो न च प्रभादात्तप्तो वाऽप्यलि-
ङ्गन्त । स्तैरुपस्यैर्यततै यस्तु विद्वांस्तस्यैष आत्मा विशते ब्रह्म-
धोषे ॥ ४ ॥ संप्राप्यैनमृषयी ज्ञानतृप्तः कृतात्मानो वीतरागाः
प्रशान्ताः । ते सर्वमं सर्वतः प्राप्य धीरा मुक्तात्मानः सर्वमेवाऽऽ-
विशन्ति ॥ ५ ॥ वेदान्तविज्ञानसुनिश्चितार्थाः सन्यासयोगाद्यत्तमः
शुद्धसत्त्वाः । ते ब्रह्मलोकेषु परान्तकाले परामृताः परिपुच्छन्ति
सर्वे ॥ ६ ॥ मताः कलाः पञ्चदश प्रतिष्ठा देवाश्च सर्वे प्रति
देवतासु । कर्माणि विज्ञानमयश्च आत्मा परेऽवश्ये सर्व एकी
भवन्ति ॥ ७ ॥ यथा नयः स्यन्दमानाः समुद्रेऽस्तं गच्छन्ति
नामरूपे विहाय । तथा विद्वान्नामरूपाद्विमुक्तः परात्परं पुरुषमु-
पैति दिव्यम् ॥ ८ ॥ स यो ह वै तत्परमं ब्रह्म वेद ब्रह्मैव भवति
नास्वा ब्रह्मविश्रुते भवति । तरति शोकं तरति पाप्मानं गुहाग्र-
न्धिभ्यो विमुक्तोऽमृतो भवति ॥ ९ ॥ तदेतद्व्याऽभ्यक्तम्—क्रिया-
वन्तः श्रोत्रिया ब्रह्मनिष्ठाः स्वयं जुह्वत एकैर्धि श्रद्धयन्तः ।
तेषामेवैतां ब्रह्मविद्यां वदेत शिरोव्रत विधिश्चैस्तु चीर्णम् ॥ १० ॥
तदेतत्कारुण्येणैवैतानां उरोवाच नैतदचीर्णव्रतोऽधीते । नमः पर-

मन्त्रसिद्धयो नमः परममणिभ्यः ॥ ११ ॥ इति तृतीयमुक्तौ
द्वितीयः स्फुटः ॥ २ ॥ ॐ भद्रं कर्णेभिः श्रुत्वा
धर्मवेदीया मुमुक्षुर्वापनिषत्समासा ॥ ५ ॥

===

अथ भाष्यद्वयप्रतिपत् ।

ॐ भद्रं कर्णेभिः श्रुत्वा मां देवा भद्रं पश्येमाक्षुषिभिः ।
स्मिन्मन्त्रेणैतन्मन्त्रं कृत्वा संस्तुयन्मन्त्रिर्विश्वे देवदत्तं वृषासुः । भद्रं नो कर्षि
कालेन मनः । इति ॐ । ओमित्येवदक्षमितिः सर्वं तस्मैप-
व्याख्यानं भूतं भवद्भविष्यदिति सर्वोकार एव । यच्चान्यात्रि-
कालातीतं तदप्योकार एव ॥ १ ॥ सर्वं हेतुद्वयमात्मनो ब्रह्म-
सोऽयमात्मा चतुष्पात् ॥ २ ॥ जागरितस्थानो बहिष्पज्ञः सताकृ-
एकीनविंशतिमुखः स्थूलभृगुवैश्वानरः प्रथमः पादः ॥ ३ ॥ इवम-
स्थानोऽन्तःप्रज्ञः सताकृ एकीनविंशतिमुखः पञ्चविंशतिभुजैः जसो
द्वितीयः पादः ॥ ४ ॥ यत्र सुप्ते न कंचन कामं काममवे न कंचन
स्वप्ने मश्नति तच्छुभम् । सुषुप्तभानु प्रकीर्तः प्रज्ञानान्न
एवाऽऽनन्कस्यो स्मन्न्दभुक्चेतोमुखः प्रज्ञस्वतीसः सङ्गः
॥ ५ ॥ एष सर्वेश्वर एष सर्वज्ञ एषोऽद्वयार्थेषु योनिः सर्वस्य प्रभु-
त्वाप्ययौ हि भूतानाम् ॥ ६ ॥ ज्ञान्तःप्रज्ञं न बहिष्प्रज्ञं नोभयतः प्रज्ञं
न प्रज्ञानघनं न प्रज्ञं नाप्रज्ञम् । अदृष्टमव्यवहार्यमग्राह्यमलक्षण-
मचिन्त्यमव्यपदेश्यमेकात्मप्रत्ययसारं प्रपञ्चोपशमं शान्तं शिव-
द्वैतं चतुर्थं मन्यन्ते स आत्मा स विज्ञेयः ॥ ७ ॥
अक्षरमोक्षोऽविद्यासर्वं सत्त्वं सत्त्वं सत्त्वं सत्त्वं सत्त्वं सत्त्वं

मकार इति ॥ ८ ॥ जागरितस्थानो वैश्वानरोऽकारः प्रथमा मात्राऽऽप्तेरादिमत्त्वाद्वाऽऽप्नोति ह वै सर्वान्कामानादिश्च भवति य एवं वेद ॥ ९ ॥ स्वप्नस्थानस्तैजस उकारो द्वितीया मात्रो-त्कर्षाद्भयत्वाद्दोत्कर्षति ह वै ज्ञानसंततिं समानश्च भवति नास्या-ब्रह्मवित्कुले भवति य एवं वेद ॥ १० ॥ सुषुप्तस्थानः प्राज्ञो मकारस्तृतीया मात्रा मितेरपीतेर्वा मिनोति ह वा इदं सर्वमपी-तिश्च भवति य एवं वेद ॥ ११ ॥ अमात्रश्चतुर्थोऽव्यवहार्यः प्रपञ्चोपशमः शिवोऽद्वैत एवमोकार आत्मैव संविशत्यात्मनाऽऽ-त्मानं य एवं वेद ॥ १२ ॥ (इति माण्डूक्योपनिषत्समाप्ता) ॥६॥

अथ तैत्तिरीयोपनिषत् ।

हरिः ॐ । शं नो मित्रः शं वरुणः । शं नो भवत्वयमा । शं न इन्द्रो बृहस्पतिः । शं नो विष्णुरुक्रमः । नमो ब्रह्मणे । नमस्ते वायो । त्वमेव प्रत्यक्षं ब्रह्मासि । त्वमेव प्रत्यक्षं ब्रह्म वदिष्यामि । ऋतं वदिष्यामि । सत्यं वदिष्यामि । तन्मामवतु । तद्वक्तारमवतु । अवतु माम् । अवतु वक्तारम् । ॐ शान्तिः शान्तिः शान्तिः ॥ इति शीक्षाध्याये प्रथमोऽनुवाकः ॥ १ ॥

ॐ क्षीक्षां व्याख्यास्यामः । वर्णः स्वरः । मात्रा बलम् । साम संतानः । इत्युक्तः शीक्षाध्यायः (१) ॥ इति शीक्षाध्याये द्वितीयोऽनुवाकः ॥ २ ॥

सह नो यशः । सह नो ब्रह्मवर्चसम् । अथातः संहिताया उपनिषदं

व्याख्यास्यामः । पञ्चस्वधिकरणेषु । अधिलोकमधिज्यौतिषमधिविद्यमधिप्रजमध्यात्मम् । ता महासंहिता इत्याचक्षते । अथाधिलोकम् । पृथिवी पूर्वरूपम् । द्यौरुत्तररूपम् । आकाशः सधिः (१) । वायुः संधानम् । इत्याधिलोकम् । अथाधिज्यौतिषम् । अग्निः पूर्वरूपम् । आदित्य उत्तररूपम् । आपः सधिः । वैद्युतः संधानम् । इत्याधिज्यौतिषम् । अथाधिविद्यम् । आचार्यः पूर्वरूपम् (२) । अन्ते वास्युत्तररूपम् । विद्या सधिः । प्रवचनं संधानम् । इत्याधिविद्यम् । अथाधिप्रजम् । माता पूर्वरूपम् । पितोत्तररूपम् । प्रजा सधिः । प्रजननं संधानम् । इत्याधिप्रजम् (३) । अथाध्यात्मम् । अधरा हनुः पूर्वरूपम् । उत्तरा हनुरुत्तररूपम् । वाक्सधिः । जिह्वा संधानम् । इत्याध्यात्मम् । इतीमा महासंहिताः । य एवमेता महासंहिता व्याख्याता वेदे । संधीयते प्रजया पशुभिः । ब्रह्मवर्चसेनान्नायेन सुवर्गेण लोकेन (४) ॥ इति शीक्षाध्याये तृतीयोऽनुवाकः ॥ ३ ॥

यश्छन्दसामृषभो विश्वरूपः छन्दोभ्योऽध्यमृतात्संबभूव । स मेन्द्रो मेधया स्पृणोत् । अमृतस्य देव धारणो भूयासम् । शरीरं मे विचर्षणम् । जिह्वा मे मधुमत्तमा । कर्णाभ्यां भूरिश्रुवम् । ब्रह्मणः कोशोऽसि मेधया पिहितः । श्रुतं मे गोपाय । आवहन्ती वितन्वाना (१) । कुर्वाणाऽचीरमात्मनः । वासांसि मम गावश्च । अन्नपाने च सर्वदा । ततो मे श्रियमावह । लोमशां पशुभिः सह

स्वाहा ॥ आ मां यन्तु ब्रह्मचारिणः स्वाहा ॥ वि मां ऽऽयन्तु ब्रह्म-
 चारिणः स्वाहा ॥ प्र मां ऽऽयन्तु ब्रह्मचारिणः स्वाहा ॥ कर्मयन्तु
 ब्रह्मचारिणः स्वाहा ॥ शर्मयन्तु ब्रह्मचारिणः स्वाहा ॥ (२) ।
 यस्यो जने ऽऽत्मानि स्वाहा । श्रेयान्वस्यसो ऽऽत्मानि स्वाहा । तं त्वा भव
 प्रविशानि स्वाहा । स मां भव प्रविश स्वाहा ॥ कर्मिन्त्वहर्क-
 शास्ते नि भंगार्हं त्वयि मृजे स्वाहा ॥ यथा ऽऽयः प्रवतः ऽऽयस्ति ।
 यथा मासा अहर्जसम् । एवं मां ब्रह्मचारिणः । वातरार्यन्तु
 कर्तः स्वाहा ॥ प्रलिवेशो ऽस्ति प्र मां प्राहि प्र मां पयस्य (३) ।
 इति शीक्षाध्याये चतुर्थोऽनुवाकः ॥ ५ ॥

भूर्भुवः सुवरिति वा एतास्ति लो व्याहृतयः । तासां ह
 स्मैतां चतुर्थीम् । माहाचमस्यः प्रवेदयते । मह इति । तद्वत् ।
 स आत्मा । अङ्गान्यन्या देवताः । भूरिति वा अयं लोकः ।
 भुव इत्यन्तरिक्षम् । सुवरित्यसौ लोकः (१) । मह इत्या-
 दित्यः । आदित्येन वाव सर्वे लोका महीयन्ते । भूरिति वा
 आधिः । भुव इति वायुः । सुवरित्यादित्यः । मह इति सन्ध्याः ।
 चन्द्रमसा वाव तवीणि ज्योतिषि महीयन्ते । भूरिति वा
 क्रयः । भुव इति सानानि । सुवरिति यजूंषि (२) । मह
 इति ब्रह्म । ब्रह्मणा वाव सर्वे वेदा महीयन्ते । भूरिति वै प्राणः ।
 भुव इत्येवमः । सुवरिति उषामः । मह इत्यहम् । अग्नेन वाव
 सर्वे प्राणा महीयन्ते । सता वा एताश्चतस्रस्तुर्था ।

व्याहृतयः । ता यो वेद । स वेद ब्रह्म । सर्वेऽस्मै देवा बलिमा-
वहन्ति (३) ॥ इति शीक्षाध्याये पञ्चमोऽनुवाकः ॥ ५ ॥

स य एषोऽन्तर्हृदय आकाशः । तस्मिन्नयं पुरुषो मनोमयः ।
अमृतो हिरण्मयः । अन्तरेण तालुके । य एष स्तन इवाबलम्बते ।
सेन्द्रयोनिः । यत्रासौ केशान्तो विवर्तते । व्यपोह्य शीर्षकपाले ।
भूरित्यग्नौ प्रतितिष्ठति । भुव इति वायौ (१) । सुवरित्या-
दित्ये । मह इति ब्रह्मणि । आप्नोति स्वाराज्यम् । आप्नोति
मनसस्पतिम् । वाक्पतिश्चक्षुष्पतिः । श्रोत्रपतिर्विज्ञानपतिः ।
एतत्ततो भवति । आकाशशरीरं ब्रह्म । सत्यात्मं प्राणारामं मन-
आनन्दम् । शान्तिसमृद्धममृतम् । इति प्राचीनयोग्योपास्त्व
(२) ॥ इति शीक्षाध्याये षष्ठोऽनुवाकः ॥ ६ ॥

पृथिव्यन्तरिक्षं द्यौर्दिशोऽवान्तरदिशाः । अग्निर्वायुरादित्यश्च-
न्द्रमा नक्षत्राणि । आप ओषधयो वनस्पतय आकाश आत्मा ।
इत्यधिभूतम् । अथाध्यात्मम् । प्राणो व्यानोऽपान उदानः
समानः । चक्षुः श्रोत्रं मनो वाक्त्वक् । चर्म मांसं स्नावास्थि
मज्जा । एतदधिविधाय ऋषिरवोचत् । पाङ्क्तं वा इदं सर्वम् ।
पाङ्क्तेनैव पाङ्क्तं स्पृणोतीति (१) ॥ इति शीक्षाध्याये सप्त-
मोऽनुवाकः ॥ ७ ॥

ओमिति ब्रह्म । ओमितीदं सर्वम् । ओमित्येतदनुकृति ह
स्म वा अप्यो श्रावयेत्याश्रावयन्ति । ओमिति सामानि गाय-

न्ति । ओ५ शोमिति शस्त्राणि शसन्ति । ओमित्यध्वर्युः प्रति-
 गरं प्रतिगृणाति । ओमिति ब्रह्मा प्रसौति । ओमित्याग्निहोत्रम-
 नुजानाति । ओमिति ब्राह्मणः प्रवक्ष्यन्नाह ब्रह्मोपाप्रवानीति ।
 ब्रह्मैवोपाप्रोति ॥ १ ॥ इति शीक्षाध्यायेऽष्टमोऽनुवाकः ॥ ८ ॥

ऋतं च स्वाध्यायप्रवचने च । सत्यं च स्वाध्यायप्रवचने च ।
 तपश्च स्वाध्यायप्रवचने च । दमश्च स्वाध्यायप्रवचने च ।
 शमश्च स्वाध्यायप्रवचने च । अग्रयश्च स्वाध्यायप्रवचने
 च । अग्निहोत्रं च स्वाध्यायप्रवचने च । अतिथयश्च
 स्वाध्यायप्रवचने च । मानुषं च स्वाध्यायप्रवचने च ।
 प्रजा च स्वाध्यायप्रवचने च । प्रजनश्च स्वाध्यायप्रवचने
 च । प्रजातिश्च स्वाध्यायप्रवचने च । सत्यमिति सत्यवचा
 राथीतरः । तप इति तपोनित्यः पौरुशिष्टिः । स्वाध्यायप्रवचने
 एवेति नाको मौद्गल्यः । तद्धि तपस्ताद्धि तपः (१) ॥ इति
 शीक्षाध्याये नवमोऽनुवाकः ॥ ९ ॥

अहं वृक्षस्य रेरिवा । कीर्तिः पृष्ठं गिरेरिव । ऊर्ध्वपत्रित्रो
 वाग्निनीव स्वमृतमस्मि । द्रविणं सर्वर्षसम् । सुमेधा अमृतो-
 क्षितः । इति त्रिशङ्कोर्वेदानुवचनम् (१) ॥ इति शीक्षा-
 ध्याये दशमोऽनुवाकः ॥ १० ॥

वेदमनूच्याऽऽचार्योऽन्तेवासिनमनुशास्ति । सत्यं वद । धर्मं
 चर । स्वाध्यायात्मा प्रमदः । आचार्याय प्रियं धनमाहृत्य

प्रजातन्तुं मा व्यवच्छेत्सीः । सत्यान्न प्रमदितव्यम् । धर्मान्न
 प्रमदितव्यम् । कुशलान्न प्रमदितव्यम् । भूत्यै न प्रमदितव्यम् ।
 स्वाध्यायप्रवचनाभ्यां न प्रमदितव्यम् (१) । देवपितृकार्याभ्यां
 न प्रमदितव्यम् । मातृदेवो भव । पितृदेवो भव । आचार्यदेवो
 भव । अतिथिदेवो भव । यान्यनवद्यानि कर्माणि । तानि सेवि-
 तव्यानि । नो इतराणि । यान्यस्माकं सुचुस्तानि । तत्तच्चि-
 त्वयोपास्थानि (२) नो इतराणि । ये के चास्मच्छ्रेयांसो
 ब्राह्मणाः । तेषां त्वयाऽऽसनेन प्रश्वसितव्यम् । श्रद्धया देयम् ।
 अश्रद्धयाऽदेयम् । श्रिया देयम् । हिया देयम् । भिया देयम् ।
 संविदा देयम् । अथ यदि ते कर्मविचिकित्सा वा वृत्तविचि-
 कित्सा वा स्यात् (३) । ये तत्र ब्राह्मणाः संमर्शिनः । युक्ता
 आयुक्ताः । अलक्षा धर्मकामाः स्युः । यथा ते तत्र वर्तेरन् ।
 तथा तत्र वर्तेथाः । अयाभ्याख्यातेषु । ये तत्र ब्राह्मणाः
 संमर्शिनः । युक्ता आयुक्ताः । अलक्षा धर्मकामाः स्युः । यथा ते
 तेषु वर्तेरन् । तथा तेषु वर्तेथाः । एष आदेशः । एष उपदेशः ।
 एषा वेदोपनिषत् । एतदनुशासनम् । एवमुपमितव्यम् । एवमु-
 चैतदुपास्यम् (४) ॥ इति शीक्षाध्याय एकादशाऽनुवाकः ॥१३॥

शं नो मित्रः शं वरुणः । शं नो भवत्वर्यमा । शं न इन्द्रो
 बृहस्पतिः । शं नो विष्णुरुक्मः । नमो ब्रह्मणे । नमस्ते वायो ।

त्वमेव प्रत्यक्षं ब्रह्मासि । त्वामेव प्रत्यक्षं ब्रह्मावादिषम् । ऋतमवा-
दिषम् । सत्यमवादिषम् । तन्मामावीत् । तद्वक्तारमावीत् । आवी-
न्माम् । आवीद्वक्तारम् । ॐ शान्तिः शान्तिः शान्तिः (१) ॥
इति शिक्षाध्याये द्वादशोऽनुवाकः ॥ १२ ॥

शं नो मित्रः शं वरुणः । शं नो भवत्वर्थमा । शं न इन्द्रो
बृहस्पतिः । शं नो विष्णुरुरुक्रमः । नमो ब्रह्मणे । नमस्ते वायो ।
त्वमेव प्रत्यक्षं ब्रह्मासि । त्वमेव प्रत्यक्षं ब्रह्म वदिष्यामि । ऋतं वदि-
ष्यामि । सत्यं वदिष्यामि । तन्मामवतु । तद्वक्तारमवतु । अवतुं
माम् । अवतु वक्तारम् । ॐ शान्तिः शान्तिः शान्तिः । हरिः
ॐ ॥ इति शिक्षाध्यायः समाप्तः ॥ १ ॥

अथ द्वितीयो ब्रह्मवल्ल्यध्यायः ।

हरिः ॐ । शं नो मित्रः शं वरुणः । शं नो भवत्वर्थमा । शं
न इन्द्रो बृहस्पतिः । शं नो विष्णुरुरुक्रमः । नमो ब्रह्मणे ।
नमस्ते वायो । त्वमेव प्रत्यक्षं ब्रह्मासि । त्वमेव प्रत्यक्षं ब्रह्म वदि-
ष्यामि । ऋतं वदिष्यामि । सत्यं वदिष्यामि । तन्मामवतु । तद्व-
क्तारमवतु । अवतु माम् । अवतु वक्तारम् ॥ सह नाववतु । सह
नो भुनक्तु । सह वीर्यं करवावहै । तेजस्वि नावधीतमस्तु मा
विद्विषावहै । ॐ शान्तिः शान्तिः शान्तिः ॥ ॐ ब्रह्मविदाप्नोति परम् ।
तद्देवाऽभ्युक्ता । सत्यं ज्ञानमनन्तं ब्रह्म । यो वेद निहितं गुहायां

परमे व्योमन् । सौऽश्रुते सर्वान्कामान्त्सह । ब्रह्मणा विपश्चि-
तेति । तस्माद्वा एतस्मादात्मन आकाशः संभूतः । आकाशा-
द्वायुः । वायोरग्निः । अग्नेरापः । अद्भ्यः पृथिवी । पृथिव्या
ओषधयः । ओषधीभ्योऽन्नम् । अन्नात्पुरुषः । स वा एष पुरु-
षोऽन्नरसमयः । तस्येदमेध शिरः । अयं दक्षिणः पक्षः । अय-
मुत्तरः पक्षः । अयमात्मा । इदं पुच्छं प्रतिष्ठा । तदप्येष श्लोको
भवति ॥ इति ब्रह्म० प्रथमोऽनुवाकः ॥ १ ॥

अन्नाद्दे प्रजाः प्रजायन्ते । याः कार्ष्णं पृथिवीश्च श्रिताः ।
अथो अन्नैर्नैव जीवन्ति । अथैनदीपं यन्त्यन्ततः । अन्नश्च हि
भूतानां ज्येष्ठम् । तस्मात्सर्वोषधमुच्यते । सर्वं वै तेऽन्नमाप्नु-
वन्ति । येऽन्नं ब्रह्मोपासते । अन्नं हि भूतानां ज्येष्ठम् । तस्मा-
त्सर्वोषधमुच्यते । अन्नाद्भूतानि जायन्ते । जातान्यन्नेन वर्धन्ते ।
अद्यतेऽत्ति च भूतानि । तस्मादन्नं तदुच्येत इति । तस्माद्वा
एतस्मादन्नरसमयात् । अन्योऽन्तर आत्मा प्राणमयः । तेनैष
पूर्णः । स वा एष पुरुषविध एव । तस्य पुरुषविधताम् ।
अन्वयं पुरुषविधः । तस्य प्राण एव शिरः । व्यानो दक्षिणः
पक्षः । अपान उत्तरः पक्षः । आकाश आत्मा । पृथिवी पुच्छं
प्रतिष्ठा । तदप्येष श्लोको भवति । इति ब्रह्म० द्वितीयोऽनुवाकः ॥ २ ॥

प्राणं देवा अनु प्राणन्ति । मनुष्याः पशवश्च य । प्राणो हि

भूतानामायुः । तस्मात्सर्वान्मुच्यते । सर्वमेव त आर्युर्मन्ति ।
ये प्राणं ब्रह्मोपासते । प्राणो हि भूतानामायुः । तस्मात्सर्वायुष-
मुच्यत इति । तस्यैष एव शरीर आत्मा । यः पूर्वस्य । तस्माद्वा
एतस्मात्प्राणमयात् । अन्योऽन्तर आत्मा मनोमयः । तेनैष
पूर्णः । स वा एष पुरुषविध एव । तस्य पुरुषविधताम् ।
अन्वयं पुरुषविधः । तस्य यजुरेव शिरः । ऋगदक्षिणः पक्षः ।
सामोत्तरः पक्षः । आदेश आत्मा । अथर्वाङ्गिरसः पच्छं
प्रतिष्ठा । तदप्येष श्लोको भवति । इति ब्रह्म ० तृतीयोऽनुवाकः ॥ ३ ॥

यतो वाचो निर्वर्तन्ते । अप्राप्य मनसा सह । आनन्दं ब्रह्मणो
विद्वान् । न विभेति कदाचनेति । तस्यैष एव शरीर आत्मा ।
यः पूर्वस्य । तस्माद्वा एतस्मान्मनोमयात् । अन्योऽन्तर आत्मा
विज्ञानमयः । तेनैष पूर्णः । स वा एष पुरुषविध एव । तस्य
पुरुषविधताम् । अन्वयं पुरुषविधः । तस्य श्रद्धैव शिरः । ऋतं
दक्षिणः पक्षः । सत्यमुत्तरः पक्षः । योग आत्मा । महः पच्छं
प्रतिष्ठा । तदप्येष श्लोको भवति । इति ब्रह्म ० चतुर्थोऽनुवाकः ॥ ४ ॥

विज्ञानं यज्ञं तनुते । कर्माणि तनुतेऽपि च । विज्ञानं देवाः
सर्वे । ब्रह्म ज्येष्ठमुपासते । विज्ञानं ब्रह्म चेद्वेद । तस्माच्चेन्न
प्रमर्याति । शरीरे पाप्मनो हित्वा । सर्वान्कामान्त्समश्रुत इति ।
तस्यैष एव शरीर आत्मा । यः पूर्वस्य । तस्माद्वा एतस्माद्दि-

ज्ञानमयात् । अस्योऽन्तर आत्माऽऽनन्दमयः । तैनेष पूर्णः । स
वा एष पुरुषविध एव । तस्य पुरुषविधताम् । अन्वयं पुरुष-
विधः । तस्य प्रियमेव शिरः । मोदो दक्षिणः पक्षः । प्रमोद
उत्तरः पक्षः । आनन्द आत्मा । ब्रह्म पुच्छं प्रतिष्ठा । तद-
प्येष श्लोको भवति । इति ब्रह्म० पञ्चमोऽनुवाकः ॥ ५ ॥

असन्नेव स भवति । असद्ब्रह्मति वेद चेत् । अस्ति ब्रह्मेति
चेद्देद । सन्तमेनं ततो विदुरिति । तस्यैष एव शरीर आत्मा ।
यः पूर्वस्य । अथातोऽनुश्रुताः । उताविद्वानमुं लोकं प्रेत्य ।
कश्चन गच्छती ३ । आहो विद्वानमुं लोकं प्रेत्य । कश्चित्सम-
श्रुता ३ उ । सोऽकामयत । बहु स्यां प्रजायेयेति । स तपोऽत-
प्यत । स तपस्तप्त्वा । इदं सर्वमसृजत । यदिदं किञ्च । तत्सुष्ट्वा
तद्देवानुप्राविशत् । तदनु प्रविश्य । सच्च त्यच्चाभवत् । निरुक्तं
चानिरुक्तं च । निलयनं चानिलयनं च । विज्ञानं चाविज्ञानं च ।
सत्यं चानृतं च सत्यमभवत् । यदिदं किञ्च । तत्सत्यमित्याच-
क्षते । तदप्येष श्लोको भवति । इति ब्रह्म० षष्ठोऽनुवाकः ॥ ६ ॥

असद्वा इदमग्र आसीत् । ततो वै सद्जायत । तदात्मानं
स्वयमकुरुत । तस्मात्तत्सुकृतमुच्यते इति । यद्वै तत्सुकृतम् ।
रसो वै सः । रसं ह्येदं लब्ध्वाऽऽनन्दी भवति । को ह्येवा-
न्यात्कः प्राण्यात् । यदेष आकाश आनन्दो न स्यात् । एष

ह्यैवाऽऽनन्दयाति । यदा ह्यैवैष एतस्मिन्नदृश्वेऽनात्म्येऽनिरुक्तेऽनिलयनेऽभयं प्रतिष्ठां विन्दते । अथ सोऽभयं गतो भवति । यदा ह्यैवैष एतस्मिन्नुदरमन्तरं कुरुते । अथ तस्य भयं भवति । तत्त्वेव भयं विदुषोऽमन्वानस्य । तदप्येष श्लोको भवति ॥ इति ब्रह्म • सप्तमोऽनुवाकः ॥ ७ ॥

भीषाऽस्माद्द्वारतः पवते । भीषेदेति सूर्यः । भीषाऽस्मादग्निश्चेन्द्रश्च । मृत्युर्धावति पञ्चम इति । सैषाऽऽनन्दस्य मीमांसा भवति । युवा स्यात्साधुर्युवाध्यायकः । आशिष्ठो दृढिष्ठो बलिष्ठः । तस्येयं पृथिवी सर्वावित्तस्य पूर्णा स्यात् । स एको मानुष आनन्दः । ते ये शतं मानुषा आनन्दाः (१) । स एको मनुष्यगन्धर्वाणामानन्दः । श्रोत्रियस्य चाकामहतस्य । ते ये शतं मनुष्यगन्धर्वाणामानन्दाः । स एको देवगन्धर्वाणामानन्दः । श्रोत्रियस्य चाकामहतस्य । ते ये शतं देवगन्धर्वाणामानन्दाः । स एकः पितृणां चिरलोकलोकानामानन्दः । श्रोत्रियस्य चाकामहतस्य । ते ये शतं पितृणां चिरलोकलोकानामानन्दाः । स एक आजानजानां देवानामानन्दः (२) । श्रोत्रियस्य चाकामहतस्य । ते ये शतमाजानजानां देवानामानन्दाः । स एकः कर्मदेवानां देवानामानन्दः । ये कर्मणा देवानपियन्ति । श्रोत्रियस्य चाकामहतस्य । ते ये शतं कर्मदेवानां देवानामानन्दाः । स एको देवानामानन्दः । श्रोत्रियस्य चाकामहतस्य । ते ये शतं देवानामानन्दाः ।

नन्दाः । स एक इन्द्रस्याऽऽनन्दः (३) । श्रोत्रियस्य चाका-
महतस्य । ते ये शतमिन्द्रस्याऽऽनन्दाः । स एको बृहस्पतेरा-
नन्दः । श्रोत्रियस्य चाकामहतस्य । ते ये शतं बृहस्पतेरानन्दाः ।
स एकः प्रजापतेरानन्दः । श्रोत्रियस्य चाकामहतस्य । ते ये शतं
प्रजापतेरानन्दाः । स एको ब्रह्मण आनन्दः । श्रोत्रियस्य
चाकामहतस्य (४) । स यश्चायं पुरुषे । यश्चासावादित्ये ।
स एकः । स य एवंवित् । अस्माल्लोकात्प्रेत्य । एतमन्नमयमात्मा-
नमुपसंक्रामति । एतं प्राणमयमात्मानमुपसंक्रामति । एतं मनो-
मयमात्मानमुपसंक्रामति । एतं विज्ञानमयमात्मानमुपसंक्रामति ।
एतमानन्दमयमात्मानमुपसंक्रामति । तदप्येष श्लोको भवति ।
इति ब्रह्म०ऽष्टमोऽनुवाकः ॥ ८ ॥

यतो वाचो निर्वर्तन्ते । अप्राप्य मनसा सह । आनन्दं ब्रह्मणो
विद्वान् । न विभोति कुतश्चनेति । एतश्च ह वाचं न तपति ।
किमहश्चाधुं नाकरवम् । किमहं पापमकरवमिति । स य एवं
विद्वानेते आत्मानश्च स्पृणुते । उभे ह्येवैष एते आत्मानश्च स्पृणुते ।
य एवं वेदे । इत्युपनिषत् ॥ इति ब्रह्म० नवमोऽनुवाकः ॥ ९ ॥

सह नाववतु । सह नौ भुनक्तु । सह वीर्यं कस्वावहे । तेज-
स्त्रिं नावधीतमस्तु मा विद्विषावहे । ॐ शान्तिः शान्तिः शान्तिः ।
हरिः ॐ । इति द्वितीयो ब्रह्मवल्क्यध्यायः समाप्तः ॥ २ ॥

अथ तृतीयो भृगुदल्लेख्यायः ।

हरिः ॐ । सह नाववतु । सह नौ भुनक्तु । सह वीर्यं करवा-
वहै । तेजस्विनावधीतमस्तु मा विद्विषावहै । ॐ शान्तिः शान्तिः
शान्तिः । भृगुर्वै वारुणिः । दरुणं पितरमुपससार । अधीहि
भगवो ब्रह्मेति । तस्मा एतत्प्रोवाच । अन्नं प्राणं चक्षुः श्रोत्रं
मनो वाचमिति । तद् होवाच । यतो वा इमानि भूतानि
जायन्ते । येन जातानि जीवन्ति । दत्प्रयन्त्यग्निसंदिशन्ति ।
तद्विजिज्ञासस्व । तद्ब्रह्मेति । स तपोऽतप्यत । स तपस्तप्त्वा ॥
इति भृगु० प्रथमोऽनुवाकः ॥ १ ॥

अन्नं ब्रह्मेति व्यजानात् । अन्नाद्धैव खल्विमानि भूतानि
जायन्ते । अन्नेन जातानि जीवन्ति । अन्नं प्रदन्त्यग्निसंविश-
न्तीति । तद्विज्ञाय । पुनरेव दरुणं पितरमुपससार । अधीहि
भगवो ब्रह्मेति । तद् होवाच । तपसा ब्रह्म विजिज्ञासस्व । तपो
ब्रह्मेति । स तपोऽतप्यत । स तपस्तप्त्वा ॥ इति भृगु० द्वितीयोऽ-
नुवाकः ॥ २ ॥

प्राणो ब्रह्मेति व्यजानात् । प्राणाद्धैव खल्विमानि भूतानि
जायन्ते । प्राणेन जातानि जीवन्ति । प्राणं प्रदन्त्यग्निसंविश-
न्तीति । तद्विज्ञाय । पुनरेव दरुणं पितरमुपससार । अधीहि
भगवो ब्रह्मेति । तद् होवाच । तपसा ब्रह्म विजिज्ञासस्व । तपो
ब्रह्मेति । स तपोऽतप्यत । स तपस्तप्त्वा ॥ इति भृगु० तृती-
याऽनुवाकः ॥ ३ ॥

मनो ब्रह्मेति व्यजानात् । मनसो ह्येव खल्विमानि भूतानि
जायन्ते । मनसा जातानि जीवन्ति । मनः प्रयन्त्यभिसंविश-
न्तीति । तद्विज्ञाय । पुनरेव वरुणं पितरमुपससार । अधीहि
भगवो ब्रह्मेति । त* होवाच । तपसा ब्रह्म विजिज्ञासस्व । तपो
ब्रह्मेति । स तपोऽतप्यत । स तपस्तप्त्वा ॥ इति भृगु० चतुर्थाऽ-
नुवाकः ॥ ४ ॥

विज्ञानं ब्रह्मेति व्यजानात् । विज्ञानाद्ध्येव खल्विमानि
भूतानि जायन्ते । विज्ञानेन जातानि जीवन्ति । विज्ञानं प्रय-
न्त्यभिसंविशन्तीति । तद्विज्ञाय । पुनरेव वरुणं पितरमुपससार ।
अधीहि भगवो ब्रह्मेति । त* होवाच । तपसा ब्रह्म विजिज्ञा-
सस्व । तपो ब्रह्मेति । स तपोऽतप्यत । स तपस्तप्त्वा ॥ इति
भृगु० पञ्चमोऽनुवाकः ॥ ५ ॥

आनन्दो ब्रह्मेति व्यजानात् । आनन्दाद्ध्येव खल्विमानि
भूतानि जायन्ते । आनन्देन जातानि जीवन्ति । आनन्दं प्रय-
न्त्यभिसंविशन्तीति । सैषा भार्गवी वारुणी विद्या । परमे व्योम-
न्प्रतिष्ठिता । स य एवं वेद प्रतिष्ठति । अन्नवानन्नादो भवति ।
महान्भवति प्रजया पशुभिर्ब्रह्मवर्चसेन । महान्कीर्त्या ॥ इति
भृगु० षष्ठाऽनुवाकः ॥ ६ ॥

अन्नं न निन्द्यात् । तद्व्रतम् । प्राणो वा अन्नम् । शरीरम-
न्नादम् । प्राणे शरीरं प्रतिष्ठितम् । शरीरे प्राणः प्रतिष्ठितः ।

तदेतदन्नमन्ने प्रतिष्ठितम् । स य एतदन्नमन्ने प्रतिष्ठितं वेद प्रति-
तिष्ठति । अन्नवानन्नादो भवति । महान्भवति प्रजया पशुभिर्ब्रह्म-
हवर्चसेन । महान्कीर्त्या ॥ इति भृगु० सप्तमोऽनुवाकः ॥ ७ ॥

अन्नं न परिचक्षीत । तद्व्रतम् । आपो वा अन्नम् । ज्योति-
रन्नादम् । अप्सु ज्योतिः प्रतिष्ठितम् । ज्योतिष्याफः प्रतिष्ठिताः ।
तदेतदन्नमन्ने प्रतिष्ठितम् । स य एतदन्नमन्ने प्रतिष्ठितं वेद प्रति-
तिष्ठति । अन्नवानन्नादो भवति । महान्भवति प्रजया पशुभिर्ब्रह्म-
वर्चसेन । महान्कीर्त्या ॥ इति भृगु० षष्ठमोऽनुवाकः ॥ ८ ॥

अन्नं बहु कुर्वति । तद्व्रतम् । पृथिवी वा अन्नम् । अका-
शोऽन्नादः । पृथिव्यामाकाशः प्रतिष्ठितः । आकाशो पृथिवी
प्रतिष्ठितः । तदेतदन्नमन्ने प्रतिष्ठितम् । स य एतदन्नमन्ने प्रति-
ष्ठितं वेद प्रतितिष्ठति । अन्नवानन्नादो भवति । महान्भवति
प्रजया पशुभिर्ब्रह्मवर्चसेन । महान्कीर्त्या ॥ इति भृगु० नवमोऽ-
नुवाकः ॥ ९ ॥

नः कंचन वसतौ प्रत्याचक्षीत । तद्व्रतम् । तरुमाद्यया कया
च विधया बह्वन्नं प्राप्नुयात् । अराध्यस्मा अन्नमित्याचक्षते ।
एतद्वै मुखतोऽन्नं राद्धम् । मुखतोऽस्मा अन्नं राध्यते । एतद्वै
मध्यतोऽन्नं राद्धम् । मध्यतोऽस्मा अन्नं राध्यते । एतद्वै
अन्ततोऽन्नं राद्धम् । अन्ततोऽस्मा अन्नं राध्यते (१) ।
युः पूर्णं वेद । क्षेम इति वाचि । योगक्षेम इति प्राणापानयोः ।

कर्मेति हस्तयोः । गतिरिति पादयोः । विमुक्तिरिति पाशौ ।
 इति मानुषीः समाज्ञाः । अथ देवीः । तृप्तिरिति वृष्टौ ।
 बलमिति विद्युति (२) । यश इति पशुषु । ज्योतिरिति नक्ष-
 त्रेषु । प्रजातिरमृतमानन्द इत्युपस्थे । सर्वमित्वाकाशे ।
 तत्प्रतिष्ठेत्युपासीत । प्रतिष्ठावान्भवति । तन्मह इत्युपासी-
 त । महान्भवति । तन्मन इत्युपासीत । मानवान्भवति
 (३) । तन्नम इत्युपासीत । नम्यन्तेऽस्मै कामाः । तद्ब्रह्मे-
 त्युपासीत । ब्रह्मवान्भवति । तद्ब्रह्मणः परिमर इत्युपासीत ।
 पर्येण म्रियन्ते द्विषन्तः सपत्नाः । परि येऽप्रिया भ्रातृव्याः ।
 स यश्चायं पुरुषे । यश्चासावादित्ये । स एकः (४) । स य
 एषवित् । अस्माल्लोकैत्ये । एतमन्नमयमात्मानमुपसंक्रम्य । एतं
 प्राणमयमात्मानमुपसंक्रम्य । एतं मनोमयमात्मानमुपसंक्रम्य ।
 एतं विज्ञानमयमात्मानमुपसंक्रम्य । एतमात्तन्दमयमात्मानमुपसं-
 क्रम्य । इमं लोकां कामान्नी कामरूप्यनुसंचन् । एतत्साम गाय-
 त्रास्ते । हाऽवु हाऽवु हाऽवु (५) । अहमन्नमहमन्नमहम-
 न्नम् । अहमन्नादोऽहमन्नादोऽहमन्नादः । अहं श्लोकच्छदहं
 श्लोकच्छदहं श्लोकच्छत् । अहमस्मि प्रथमजा कृताऽस्य ।
 पूर्वं देवेभ्यो अमृतस्य नाऽभायि । यो मा ददाति स इदेव-
 माऽऽवाः । अहमन्नमन्नमदन्तमाऽग्नि । अहं विश्वं भुवन्तुम-

अथ भ्रमाश्च । सुवर्णं ज्योतीः । य एवं वेद । इत्युपनिषत् (६) ॥
 इति भृगु० दशमोऽनवाकः ॥ १० ॥ सह नाववतु ।
 सह नो भुनक्तु । सह वीर्यं कुरदाध्वै । तेषु त्रिव नावधीतमस्तु
 मा विद्विषाध्वै । ॐ शान्तिः शान्तिः शान्तिः । हरिः ॐ ।
 इति तृतीयो बृगुदत्तयध्यायः समाप्तः ॥ ३ ॥ समाप्तेयं कृष्ण-
 यजुर्वेदीया तैत्तिरीयोपनिषत् ॥ ७ ॥

अथैतरेयोपनिषत् ।

हरिः ॐ । वाङ्मे मनसि प्रतिष्ठता मनो मे वाचि प्रतिष्ठि-
 तमविरादीर्म एधि वेदस्य स उः पी रथः श्रुतं मे मा प्रहासी-
 रनेनाधीतेनाहोरात्रान्तसंदधामृतं वदिष्यामि सत्यं वदिष्यामि
 तन्मामवतु तद्वक्त्रमवत्ववतु मामवतु वक्त्रमवतु वक्त्रमम् । ॐ
 शान्तिः शान्तिः शान्तिः । ॐ आत्मा वा इदमेक एवाग्र आसीत् ।
 नान्यत्किंचन मिषत् । स ईक्षत लोकाञ्च सृजा इति । स इमा-
 ळ्लोकानसृजत । अम्भो मरीचीर्ममापेऽदोऽम्भः परेण दिवं द्यौः
 प्रतिष्ठाऽन्तरिक्षं मरीचयः पृथ्वीं मरो या अधस्तात्ता आपः ।
 स ईक्षतेमे नु लोका लोकपालान्च सृजा इति । सोऽद्भ्य एव
 पुरुषं समुद्धृत्यामूर्च्छयत् । तमभ्यतपत्तस्याजितस्य मुखं निर-
 भियत यथाऽण्डम् । मुखाद्वाग्राचोऽग्निर्नासिके निरभियेतां नासि-
 काभ्यां प्राणः प्राणाद्वायुरक्षिणी निरभियेतामक्षीभ्यां चक्षुश्चक्षुष
 आदित्यः कर्णौ निरभियेतां कर्णाभ्यां श्रोत्रं श्रोत्राद्दिशस्त्वह्नि-

रभियत त्वचो लोमानि लोमभ्य ओषधिवनस्पतयो हृदयं निर-
भियत हृदयान्मनो मनसश्चन्द्रमा नाभिर्निरभियत नाभ्या अपा-
नोऽपानान्मृत्युः शिश्रं निरभियत शिश्रद्रेतो रेतस आपः ।
इत्यात्मषट्के प्रथमः खण्डः ॥ १ ॥

ता एता देवताः सृष्टा अस्मिन्महत्यर्णवे प्रापतन् । तमशनापि-
पासाभ्यामन्ववार्जत् । ता एनमब्रुवन्नायतनं नः प्रजानीहि
यस्मिन्प्रतिष्ठिता अन्नमदामेति । ताभ्यो गामानयत्ता अब्रुवन्न
वै नाऽयमलमिति । ताभ्योऽश्वमानयत्ता अब्रुवन्न वै नोऽयमल-
मिति । ताभ्यः पुरुषमानयत्ता अब्रुवन्सुष्ठतं वतोति पुरुषो वाव
सुष्ठतं ता अब्रवीद्यथायतनं प्रविशतोति । अग्निर्वाग्भूत्वा मुखं
प्राविशद्वायुः प्राणो भूत्वा नासिके प्राविशदादित्यश्चक्षुर्भूत्वाऽ-
क्षिणी प्राविशद्दिशः श्रोत्रं भूत्वा कर्णौ प्राविशन्नोषधिवनस्प-
तयो लोमानि भूत्वा त्वचं प्राविशश्चन्द्रमा मनो भूत्वा हृदयं प्राविश-
श्चन्द्रमृत्युरपानो भूत्वा नाभिं प्राविशदापो रेतो भूत्वा शिश्रं प्रावि-
शन् । तमशनापिपासे अब्रतामावाभ्यामभिप्रजानीहीति ते अब्रवी-
देतास्वेव वां देवतास्वाभजाम्येतासु भागिन्यौ करोमीति । तस्मा-
द्यस्यै कस्यै च देवतायै हविर्गृह्यत भागिन्यावेवास्यामशनापिपासे
भवतः । इत्यात्मषट्के द्वितीयः खण्डः ॥ २ ॥

स ईक्षतेमे नु लोकाश्च लोकपालाश्चान्नमेभवः सृजा इति ।
सोऽपोऽभ्यतपत्ताभ्योऽभितप्ताभ्यो मूर्तिरजायत या वै सा मूर्तिर-
जायतान्नं वै तत् । तदेनत्सृष्टं पराऽत्यजिघांसत्तद्वाचाऽजिघृक्षत्तन्ना-
शवनोद्वाचा अहीतुं स दद्धैनद्वाचाऽग्रहैष्यदाभिव्याहृत्य हैवान्नम-

त्रप्यत् । तत्प्राणेनाजिघृक्षत्तत्राशक्रोत्प्राणेन ग्रहीतुं स यद्वैन-
 त्प्राणेनाग्रहैष्यदभिप्राणय हैवान्नमत्रप्यत्तच्चक्षुषाऽजिघृक्षत्तत्राश-
 क्रोच्चक्षुषा ग्रहीतुं स यद्वैनच्चक्षुषाऽग्रहैष्यदृष्ट्वा हैवान्नमत्रप्य-
 त्च्छ्रोत्रेणाजिघृक्षत्तत्राशक्रोच्छ्रोत्रेण ग्रहीतुं स यद्वैनच्छ्रोत्रेणा-
 ग्रहैष्यच्छ्रुत्वा हैवान्नमत्रप्यत्त्वचाऽजिघृक्षत्तत्राशक्रोच्यचा ग्रहीतुं
 स यद्वैनच्च्यचाऽग्रहैष्यत्स्पृष्ट्वा हैवान्नमत्रप्यत्तन्मनसाऽजिघृक्षत्-
 तन्मनसा ग्रहीतुं स यद्वैनन्मनसाऽग्रहैष्यच्छ्रुत्वा हैवान्नमत्र-
 प्यत्तच्छिश्रेणाजिघृक्षत्तत्राशक्रोच्छिश्रेण ग्रहीतुं स यद्वैनच्छि-
 श्रेणाग्रहैष्यद्विसृष्ट्वा हैवान्नमत्रप्यत्तद्वचनेनाजिघृक्षत्तत्रापत्नौषेऽ-
 चक्षुः महो मह्यसुस्त्रायुर्वा एष मह्यायुः । स ईक्षत कथं किञ्चि
 महो ह्यसिद्धिं स ईक्षत कतरणे प्रपया इति स ईक्षत यदि
 वाचःशक्तिन्याहृतं यदि प्राणेनाभिप्राणितं यदि चक्षुषा इष्टं यदि
 श्रोत्रेण श्रुतं यदि त्वचा स्पृष्टं यदि मनसा ध्यातं यद्यपानेनाभ्य-
 प्तितं यदि शिश्रेण विसृष्टमथ कोऽहमिति । स एतमेव सीयानं
 विश्वसन्तया द्वारा प्राप्यत । सैषा विद्वत्किर्त्तम इत्यस्तेव ज्ञानन्दनम् ।
 तस्य तत्र आत्सभ्यद्वयः स्वप्ना अयमावसथोऽयमावसथोऽय-
 मावस इति । स जातो भूतान्यतिरेख्यत्किमिहान्यं आदि-
 षदिति । स एतमेव पुरुषं ब्रह्म ततमरुप्थ्यदियदर्शमिती ३ ।
 तस्मादिदन्द्रो नामेदन्द्रो ह वै नाम तामिदन्द्रं सन्तमिन्द्र इत्या-
 चक्षते परोक्षेण । परोक्षप्रिया इव हि देवाः परोक्षप्रिया इष हि
 देवाः ॥ इत्यात्मषट्क तृतीयः खण्डः ॥ ३ ॥ इत्यैतरेयोपनिषदि
 प्रथमोऽध्यायः ॥ १ ॥

अथ द्वितीयोऽध्यायः ।

(अपक्रान्तु गर्भिण्यः) । ॐ पुरुषे ह वा अयमादितो गर्भो
 भवति यदेतद्वेतः । तदेतत्सर्वेभ्योऽङ्गेभ्यस्तेजः संभूतमात्मन्येवाऽऽ-
 त्मानं विभर्ति तद्यदा स्त्रियां सिञ्चत्यथैनज्जनयति तदस्य प्रथमं
 जन्म । तत्स्त्रिया आत्मभूयं गच्छति यथा स्वमङ्गं तथा तस्मा-
 देनां न हिनस्ति साऽस्यैतमात्मानमत्र गतं भावयति । सा भाव-
 यित्री भावयित्वा भवति तं स्त्री गर्भं विभर्ति सोऽग्र एव कुमारं
 जन्मनोऽग्रेऽधिभावयति । स यन्कुमारं जन्मनोऽग्रेऽधिभावयत्या-
 त्मानमेव तज्जावय येषां लोकानां संतत्य एवं संतता हीमे लो-
 कास्तदस्य द्वितीयं जन्म । सोऽस्य यथात्या पुण्येभ्यः कर्मेभ्यः
 प्रतिधीयते । अथास्यायमितर आत्मा कृतकृत्यो वयोगतः प्रैति
 स इतः प्रयत्नेन पुनर्जायते तदस्य तृतीयं जन्म । तदुक्तमृषिणा
 गर्भे नु सन्नन्वेषामवेदमहं देवानां जनिमानि विश्वा । शतं मा
 पुर आयसीररक्षन्नधः श्येनो जवसा निरदीषमिति गर्भं एवैतच्छ-
 यानो वामदेव एवमुवाच । स एवं विद्वानस्माच्छरीरभेदादूर्ध्वं
 उत्क्रम्यामुष्मिन्स्वर्गे लोके सर्वान्कामानाप्त्वाऽमृतः समभवत्समभ-
 वत् । (यथास्थानं गर्भिण्यः) । इत्यात्मषट्के चतुर्थः खण्डः
 ॥ ४ ॥ इत्यैतरेयोपनिषदि द्वितीयोऽध्यायः ॥ २ ॥

अथ तृतीयोऽध्यायः ।

ॐ कोऽयमात्मेति वयमुपास्महे कतरः स आत्मा । यन वा
 पश्यति येन वा शृणोति येन वा गन्धानाजिघ्रति येन वा वाचं

ध्याकरोति येन वा स्वादु चास्वादु च विजानाति । तदेतच्छुद्ध्यं
 मज्जैतत् । संज्ञानमाज्ञानं विज्ञानं प्रज्ञानं मेधा दृष्टिर्धृतिर्मनीषा
 जूतिः स्मृतिः संकल्पः क्रतुरसुः कामो वश इति । सर्वाण्येवैतानि
 प्रज्ञानस्य नामधेयानि भवन्ति । एष ब्रह्मैष इन्द्र एष प्रजापति-
 र्देते सर्वे देवा इमानि च पञ्च महाभूतानि पृथिवी वायु-
 रकाश आपो ज्योतिर्वायुतापमानि च क्षुद्रमिश्राणीव ।
 दीपानीराणि चेत्याणि पाण्डुजानि च वारुजानि च स्वेद-
 जानि चोद्भिज्जानि चाथा गावः पुरुषा हस्तिनो यत्किंचेदं
 प्राणि वृद्धमं च पत्त्रि च रच्च स्थानं सर्वं तत्प्रज्ञानेन प्रज्ञाने
 प्रतिष्ठितं प्रज्ञानेनो लोकः प्रज्ञा प्रतिष्ठा प्रज्ञानं ब्रह्म । स एतेन
 प्रज्ञेनाऽऽत्मनाऽऽमाह्लोकादुत्क्राम्यामुष्मिन्स्वर्गे लोके सर्वान्कामाना-
 प्त्वाऽमृतः समभवत्समभवत् ॥ इत्यात्मपटुके पञ्चमः खण्डः ॥ ५ ॥

हरिः ॐ । वाङ्मे मनसि प्रतिष्ठिता मनो मे वाचि प्रति-
 स्थितमाविशामीम एधि वेदस्य म आमीस्थः श्रुतं मे मा प्रहासिरि-
 नेनादीतेनाहोरात्रान्सं दधाम्यृतं वदिष्यामि सत्यं वदिष्यामि तन्मा-
 भवतु तद्वक्तारमवत्वन्तु मापवतु वक्तारमवतु वक्तारम् । ॐ शान्तिः
 शान्तिः शान्तिः । इत्यात्मपटुके षष्ठः खण्डः ॥ ६ ॥ इत्येतस्यै
 द्वितीयाण्युक्ते सप्तमोऽध्यायः ॥ ७ ॥ ॐ उदितः शुक्रियं दधे ।
 तमहमात्मनि दधे । अनुमानैर्दिन्द्रियम् । परि श्रीर्भाषि यशः ।
 सर्वः सप्राणः सबलः । उन्निष्ठास्यनु मा श्रीः । उत्तिष्ठन्वनु
 माऽऽस्यन्तु देवताः । अदब्धं चक्षुरिषितं मनः । सूर्यो ज्योतिषा
 श्रेष्ठो दीक्षे मा मा हिंसीः । तच्चक्षुर्देवहितं शुकमुच्चरत् ।

पश्येम शरदः शतं जीवेम शरदः शतम् । त्वमग्रे कृत्वा असि
देव आ मर्त्येषुवा । त्वं यज्ञेष्वीड्यः । ॐ शान्तिः शान्तिः
शान्तिः । इति ऋक्शाखीयायामेतरेयोपनिषदि द्वितीयारण्यका-
न्तर्गतमात्मषट्कं द्वितीयारण्यकं च समाप्तम् । ॐ तत्सत् ।
इत्यैतरेयोपनिषत् ॥ ८ ॥

===

अथ छान्दोग्योपनिषत् ।

ओमित्ये दक्षरमुद्गीथमुपासीत । ओमिति ह्यङ्गायति तस्थोप-
व्याख्यानम् ॥ १ ॥ एषां भूता ऽं पृथिवी रसः पृथिव्या आपो
रसः । अपाभोषधयो रस ओषधीनां पुरुषो रसः पुरुषस्य वाग्रसो
वाच ऋग्रस ऋचः साम रसः साम्र उद्गीथो रसः ॥ २ ॥ स एष
रसनश्च रसतमः परमः परार्थोऽष्टमो यदुद्गीथः ॥ ३ ॥ कृतमा
कतमर्कतमत्कतमत्साम कतमः कतम उद्गीथ इति विमृष्टं भवति
॥ ४ ॥ वागेऽवर्षणः सामोमित्येतदक्षरमुद्गीथः । तद्वा एतन्मि-
थुनं द्वाङ्गच भ्रणश्चर्च साम च ॥ ५ ॥ तदेतन्मिथुनमोमित्ये-
तस्मिन्नक्षरे सन्मृज्यते यदा वै मिथुनौ समागच्छत आपयतो वै
तादन्वयस्य कानम् ॥ ६ ॥ आपयिता ह वै कामानां भवति
य एतदेवं विद्वन्नक्षरमुद्गीथमुपास्ते ॥ ७ ॥ तद्वा एतदनुज्ञाक्षरे
यद्वि किञ्च नुजानात्योमित्येव तदाहैषो एव सकृद्विदनुज्ञा सप-
र्धयिता ह वै कामानां भवति य एतदेवं विद्वन्नक्षरमुद्गीथमुपास्ते
॥ ८ ॥ तेनेयं त्रयी विद्या वर्तत ओमित्याश्रावयत्योमिति शः-
स्त्योमित्युद्गायत्येतस्यैवाक्षरस्यापचित्यै महिम्ना रसेन ॥ ९ ॥

तैनीभौ कुरुतो यश्चेतदेवं वेद यश्च न वेद । नाना तु विद्या .
चादिद्या च यदेवं विद्या करोति श्रद्धयोपनिषदा तदेव वीर्यव-
त्तरं भवतीति खल्वेतरयैवाक्षरस्योपव्याख्यानं भवति ॥ १० ॥
इति प्रथमः खण्डः ॥ १ ॥

देवासुरा ह वै यत्र संयेतिर उभये प्राजापत्यास्तद्ध देवा .
उद्गीथमाजहूरनेनैनानभिभाविष्याम इति ॥१॥ ते ह नासिक्यं
प्राणमुद्गीथमुपासांचक्रिरे तः५ हामुगः पाप्मना विविधुस्तस्मात्ते-
नोभयं जिघ्रति सुराभि च दुर्गन्धि च पाप्मना ह्येष विद्धः ॥२॥
अथ ह वाचमुद्गीथमुपासांचक्रिरे ताः५ हासुगः पाप्मना विविधु-
स्तस्मात्तयोभयं वदति सत्यं चानृतं च पाप्मना ह्येषा विद्धा .
॥ ३ ॥ अथ ह चक्षुरुद्गीथमुपासांचक्रिरे तद्वासुराः पाप्मना
विविधुरतस्मात्तेनोभयं पश्यति दर्शनीयं चादर्शनीयं च पाप्मना
हेतद्विद्धम् ॥ ४ ॥ अथ ह श्रोत्रमुद्गीथमुपासांचक्रिरे तद्वासुराः
पाप्मना विविधुस्तस्मात्तेनोभयः५ शृणोति श्रवणीयं चाश्रवणीयं
च पाप्मना हेतद्विद्धम् ॥ ५ ॥ अथ ह मन उद्गीथमुपासांच-
क्रिरे तद्वासुराः पाप्मना विविधुस्तस्मात्तेनोभयः५ संकल्पयते
संकल्पनीयं चासंकल्पनीयं च पाप्मना हेतद्विद्धम् ॥ ६ ॥ अथ
ह प एवायं मुख्यः प्राणस्तमुद्गीथमुपासांचक्रिरे तः५ हासुरा
ऋत्वा विदध्वंसर्यथाऽश्मानमाखणमृत्वा विदधंसेत ॥ ७ ॥ एवं
यथाऽश्मानमाखणमृत्वा विदधः५स्त एदः५ हैव स विदधः५स्ते य
एवंविदि पपं कामयते यश्चैनमभिदासति स एषोऽश्माखणः
॥ ८ ॥ तैवेतेन सुरभि दुर्गन्धि विजानात्यपहृतपाप्मा ह्येष तेन

यद्विद्यति अद्विद्यति तेनेतरान्प्रणान्नति । एतमु एवान्ततोऽपि
 न्योक्तमिति आद्विद्यत्येवान्तत इति ॥ ९ ॥ त५ हाङ्गिरा उद्गी-
 थमुपासांचक एतमु एवाऽऽङ्गिरसं मन्वन्तेऽकृतां यद्वसुः ॥ १० ॥
 तेन त५ ह बृहस्पतिरुद्गीथमुपासांचक एतमु एव बृहस्पतिं मन्व-
 स्ते इति बृहती तस्मा एव पतिः ॥ ११ ॥ तेन त५ हऽऽ-
 यास्य उद्गीथमुपासांचक एतमु एवाऽऽयास्यं मन्वन्त आस्यास्य-
 यते ॥ १२ ॥ तेन त५ ह बको वाक्यो विदांचकर । स ह
 नेमिथीयानामुद्रवा बभूव स ह स्यैश्वर्यः कामान्प्रापति ॥ १३ ॥
 अथात्ता ह वै कामानां भवति स एतदेवं विद्वान्भारमुद्रगीथमु-
 पासात्त इत्यप्यन्तम् ॥ १४ ॥ इति द्वितीयः खण्डः ॥ २ ॥

अथविदेवतं य एवासी तपति तमुद्गीथमुपासीतोऽयन्वा एव
 मजाभ्य उद्गायति । उद्यस्तमो भवमपहन्यपहन्ता ह वै भयस्य
 तमसी भवति य एवं वेद ॥ १ ॥ समान उ एवायं चासौ श्रोष्णोऽ-
 यमुष्णोऽसौ स्वर इतीममाचक्षते स्वर इति प्रत्यास्वर इत्यमुं
 तस्माद्वा एतमिमममुं चोद्गीथमुपासीत ॥ २ ॥ अथ खलु व्यान-
 मेवोद्गीथमुपासीत यद्दे प्राणिति स प्राणो यस्मानिति सोऽपानः ।
 अथ यः प्राणापानयोः संधिः स व्यानो यो व्यानः सा वाक् ।
 तस्मादप्राणन्नपानन्वाचमभिव्याहरति ॥ ३ ॥ या वाक्सर्कस्मा-
 दप्राणन्नपानन्नृचमभिव्याहरति यर्कत्साम तस्मादप्राणन्नपान-
 न्त्साम गायति यन्त्साम स उद्गीथस्तस्मादप्राणन्नपानन्नृद्गायति
 ॥ ४ ॥ अतो यान्यन्यानि वीर्यवन्ति कर्माणि यथाऽग्नेर्मन्थन-
 मन्थीः सुरणं दृढस्य धनुष आयमन्नमप्राणन्नपानंस्तानि करो-

त्येतस्य हेतोर्ध्यानमैवोद्गीथमुपासीत ॥ ५ ॥ अथ खल्वग्नीथाक्ष-
 राण्युपासीतोद्गीथ इति प्राण एवोत्प्राणेन ह्युत्तिष्ठति वाग्गीर्वाचो
 ह गिर इत्याचक्षतेऽन्नं थमन्ने हीद* सर्व* स्थितम् ॥ ६ ॥
 घोरैवोदन्तरिक्षं गीः पृथिवी थमादित्य एवोद्वायुर्गिरग्निस्थ
 सामवेद एवोद्यजुर्वेदो गीर्कग्वेदस्थं दुग्धेऽस्मै वाग्दोहं यो वाचो-
 दोहोऽन्नवानन्नादो भवति य एतान्येवं विद्वानुद्गीथाक्षराण्युपास्त
 उद्गीथ इति ॥ ७ ॥ अथ खल्वाशीःसमृद्धिरुपसरणानीत्युपासीत
 येन साम्ना स्तोष्यन्स्यात्सामोपधावेत् ॥ ८ ॥ यस्यामृचि
 नामृचं यदार्षेयं तमृषिं यां देवतामभिष्टोष्यन्स्यात्तां देवतामुपधा-
 वेत् ॥ ९ ॥ येन च्छन्दसा स्तोष्यन्स्यात्तच्छन्द उपधावेयेन
 स्तोमेन स्तोष्यमाणः स्यात्त* स्तोममपधावेत् ॥ १० ॥ यां दिश-
 मभिष्टोष्यन्स्यात्तां दिशमुपधावेत् ॥ ११ ॥ आत्मानमन्तत् उप-
 सृत्य स्तुवीत कामं ध्यायन्नप्रमत्तोऽभ्याशो ह यदस्मै स कामः
 समृध्यत यत्कामः स्तुवीतीति यत्कामः स्तुवीतीति ॥ १२ ॥ इति
 तृतीयः खण्डः ॥ ३ ॥

ओमित्येतदक्षरमुद्गीथमुपासीतोमिति ह्युद्गायति तस्योपव्या-
 रूयानम् ॥ १ ॥ देवा वै मृत्योर्विभ्यतस्त्रयीं विद्यां प्राविश*स्ते
 छन्दोभिरच्छादयन्त्यदेभिरच्छादय*स्तच्छन्दसां छन्दस्त्वम् ॥ २ ॥
 तानु तत्र मृत्यर्यथा मत्स्यमुदके परिपश्येदेवं पर्यपश्यद्वचि साम्नि
 यजुषि । ते नु वित्त्वोर्ध्वा ऋचः साम्नो यजुषः स्वरमेव प्रावि-
 शन् ॥ ३ ॥ यदा वा ऋचमामोत्योमित्येवातिस्वरत्येव* सामैवं यजु-
 स्य उ-स्वरो यदेतदक्षरमेतद्रमृतमभयं तत्प्राविश्य देवा अमृता
 अभया अभवन् ॥ ४ ॥ स य एतदेवं विद्वानक्षरं प्रणोत्येतदेवा-

क्षीरं स्वरममृतमभयं प्रविशति तत्प्रविश्य यद्मृता देवास्तदमृतं
भवति ॥ ५ ॥ इति चतुर्थः खण्डः ॥ ४ ॥

अथ खलु य उद्गीथः स प्रणवो यः प्रणवः स उद्गीथ इत्यसौ
वा आदित्य उद्गीथ एष प्रणव ओमिति ह्येष स्वरन्नेति ॥ १ ॥
एतमु एवाहमभ्यगासिषं तस्मान्मम त्वमेकोऽसीति ह कौषीतकिः
पुत्रमुवाच रश्मींस्त्वं पर्यावर्तयाद्ब्रह्मवो वै ते भविष्यन्तीत्याधि-
देवतम् ॥ २ ॥ अथाध्यात्मं य एवायं मरुयः प्राणस्तमुद्गीथमुपा-
सीतोमिति ह्येष स्वरन्नेति ॥ ३ ॥ एतम एवाहमभ्यगासिषं तस्मा-
न्मम त्वमेकोऽसीति ह कौषीतकिः पुत्रमुवाच प्राणा स्त्वं भूमा-
नमभिगायताद्ब्रह्मवो वै मे भविष्यन्तीति ॥ ४ ॥ अथ खलु य
उद्गीथः स प्रणवो यः प्रणवः स उद्गीथ इति होतृषदनाद्धैवापि
दुरुद्गीतिमनुसमाहरतीत्यनुसमाहरतीति ॥ ५ ॥ इति पञ्चमः खण्डः ॥ ५ ॥

इयमेवर्गाग्निः साम तदेतदेतस्यामृच्यध्युढं साम तस्माद्दृच्य-
ध्युढं साम गीयते इयमेव साऽग्निरमस्तत्साम ॥ १ ॥ अन्त-
रिक्षमेवर्वायुः साम तदेतदेतस्यामृच्यध्युढं साम तस्माद्दृच्यध्यु-
ढं साम गीयतेऽन्तरिक्षमेव सा वायरमस्तत्साम ॥ २ ॥ द्यौ-
रेर्गादित्यः साम तदेतदेतस्यामृच्यध्युढं साम तस्माद्दृच्य-
ध्युढं साम गीयते द्यौरेव साऽऽदित्योऽमस्तत्साम ॥ ३ ॥
नक्षत्राण्येषर्चन्द्रमाः साम तदेतदेतस्यामृच्यध्युढं साम तस्मा-
द्दृच्यध्युढं साम गीयते नक्षत्राण्येष सा चन्द्रमा अमस्तत्साम
॥ ४ ॥ अथ यदेतद्वादित्यस्य शुक्रं भाः सैवर्गथ यन्नीलं परः
रुष्णं तत्साम तदेतदेतस्यामृच्यध्युढं साम तस्माद्दृच्यध्युढं

यन्नीलं परः कृष्णं तदमस्तत्सामाथ य एषोऽन्तराक्षिणे हिर-
 ण्ययः पुरुषो दृश्यते हिरण्यश्मश्रुहिरण्यकेश आपणखात्सर्व एव
 सवर्णः ॥ ६ ॥ तस्य यथा कृप्रासं पुण्डरीकमेवमाक्षिणी तस्यो-
 दिति नाम स एष सर्वेभ्यः पाप्मभ्य उदित उदेति ह वै सर्वेभ्यः
 पाप्मभ्यो य एवं वेद ॥ ७ ॥ तस्यर्च साम च गेष्णौ तस्मा-
 द्दूरीथस्तस्मात्त्वेवोद्गातितस्य हि गाता स एष ये चामुष्मात्पसाञ्चो
 लोकार्स्तेषां चेष्टे देवकामानां चेत्यधिदैवतम् ॥ ८ ॥ इति ऋ-
 खण्डः ॥ ६ ॥

साम तदेतदेतस्यामृच्यध्युदं साम तस्माद्दृच्यध्युदं साम गीयते ।
 चक्षुरेव साऽऽत्माऽमस्तत्साम ॥२॥ श्रोत्रमेव तर्कमनः
 साम तदेतदेतस्यामृच्यध्युदं साम तस्माद्दृच्यध्युदं साम गीयते ।
 श्रोत्रमेव सा मनोऽमस्तत्साम ॥३॥ अथ यदेतदक्षः शुकं भाः
 यन्नीलं परः कृष्णं तत्साम तदेतदेतस्यामृच्यध्युदं साम
 तस्माद्दृच्यध्युदं साम गीयते । अथ यदेवैतदक्षः शुकं भाः सैव
 साऽथ यन्नीलं परः कृष्णं तदमस्तत्साम ॥ ४ ॥ अथ य एषोऽ-
 न्तराक्षिणि पुरुषो दृश्यते सर्वैकत्साम तदुक्तं तद्यजुस्तस्य
 तस्यैतस्य तदेव रूपं यदमुष्य रूपं यावमुष्य गेष्णौ तौ गेष्णी
 यन्नाम तन्नाम ॥५॥ स एष ये चैतस्माद्वाञ्चो लोकार्स्तेषां चेष्टे
 मनुष्मकामानां (णां) चेति तस्य इमे वीष्णायां मायन्त्येतं ते

गायन्ति तस्मात्ते धनसनयः ॥ ६ ॥ अथ य एतदेवं विद्वान्-
 न्साम गायत्युभौ स गायति सोऽमुनैव स एष ये चामष्पात्पराञ्चो
 लोकारताश्चाप्नोति देवकामाश्च ॥ ७ ॥ अथानेनैव ये चैत-
 स्मदर्शाञ्चो लोकास्ताश्चाऽऽप्नोति मनुष्यकामाश्च तस्मादु
 हैवंविद्ब्रह्मता ब्रूयात् ॥ ८ ॥ कं ते काममागायानीत्येष हेव
 काशागानस्येष्टे य एवं विद्वान्साम गायति साम गायति ॥ ९ ॥
 इति सप्तमः खण्डः ॥ ७ ॥

अथो होद्गीथे कुशला बभूवुः शिलकः शालावत्यश्चैकितायानो
 दाल्भ्यः प्रवाहणो जैवालिरिति ते होचुरुद्गीथे वै कुशलाः स्मो
 हस्तोद्गीथे कथां वदाम इति ॥ १ ॥ तथेति ह समुपविविशुः स
 ह प्रवाहणो जैवालिरुवाच भगवन्तावग्रे वदतां ब्राह्मणयोर्वदतोर्वा-
 च श्रोष्यामीति ॥ २ ॥ स ह शिलकः शालावत्यश्चैकितायानं
 दाल्भ्यमुवाच हन्त त्वा पृच्छानीति पृच्छेति होवाच ॥ ३ ॥
 का साम्नो गतिरिति स्वर इति होवाच स्वरस्य का गतिरिति
 प्राण इति होवाच प्राणस्य का गतिरित्यन्नमिति होवाचान्नस्य
 का गतिरिस्थाप इति होवाच ॥ ४ ॥ अपां का गतिरित्यसौ
 लोक इति होवाचामुष्य लोकस्य का गतिरिति न स्वर्गं लोकम-
 तिनयेदिति होवाच स्वर्गं वयं लोकं सामाभिसं(सं)स्थापयामः
 स्वर्गसंस्तावहि सामेति ॥ ५ ॥ त ह शिलकः शालावत्यश्चै-
 कितायानं दाल्भ्यमुवाचाप्रतिष्ठितं वै किल ते दाल्भ्य साम यस्त्वे-
 तर्हि ब्रूयान्मूर्धा ते विपतिष्यतीति मूर्धा ते विपतेदिति ॥ ६ ॥
 हन्ताहमेतद्भगवतो वेदानीति विद्धीति होवाचामुष्य लोकस्य का

गतिरित्ययं लोक इति होवाचास्य लोकस्य का गतिरिति नः
 प्रतिष्ठां लोकमिति नयेदिति होवाच प्रतिष्ठां वयं लोकस्य सायम-
 भिसंस्थापयामः प्रतिष्ठासंस्तावहि समेति ॥ ७ ॥ तस्य हः
 प्रब्राह्मणो जैषलिरुवाचान्तवद्वै किल ते शालावत्यः साम यस्त्वेतर्हि-
 ब्रूयन्मूर्धा ते विपतिष्यतीति मूर्धा ते विपतेदिति हस्ताहमेतद्भ्रम-
 वतो वेदानीति विच्छीति होवाच ॥ ८ ॥ इत्यष्टमः खण्डः ॥ ८ ॥

अस्य लोकस्य का गतिरित्याकाश इति होवाच सर्वाणि ह वा
 इषानि भूनाः अकाशदेव समुत्पद्यन्त आकाशं प्रत्यस्तं यद्वाकाशो
 होवैभ्योऽज्यायनाकाशः पसयणम् ॥ १ ॥ स एष परोवरीषः मुद्गीश्व-
 सत्सपोऽनन्तः परोवरीषो हास्य भवति परोवरीषसोः ह लोकस्य
 यस्ति यः एतदेवं विद्वान् परोवरीषासमुद्गीथमुपास्ते ॥ २ ॥ तस्य हैत-
 तिः शौमिक उदरशाण्डिल्यायोक्त्वोवाच यावत् एनं प्रसभ्या-
 मुद्गीश्वं वेदिष्यन्ते परोवरीषो हैभ्यस्तवद्दस्मिँल्लोके जीवन् भवति
 प्यक्ति ॥ ३ ॥ तथाऽमुष्मिँल्लोके लोक इति स य एतदेवं विद्वानु-
 पास्ते परोवरीष एव हास्यास्मिँल्लोके जीवन् भवति तथाऽमुष्मिँ-
 ल्लोके लोक इति लोके लोक इति ॥ ४ ॥ इति नवमः खण्डः ॥ ९ ॥

मटचीहतेषु कुरुष्वाटिकया सह जाययोप्रस्तिर्ह चाक्रायण-
 इष्यग्रामे प्रद्वणक उवास ॥ १ ॥ स हेभ्यं कल्माषान्खादन्तं
 विभिक्षि तस्य होवाच । नेतोऽन्ये विद्यन्ते यच्च ये म इम उपमि-
 हिता इति ॥ २ ॥ एतेषां मे देहीति होवाच तानस्मै प्रददौ
 हन्तानुपानमित्युच्छिष्टं वै मे पीतस्य स्यादिति होवाच ॥ ३ ॥
 न स्विदेतेऽप्युच्छिष्टा इति न क अजीविष्यमिमान्सादिति

होवाच कामो मे उदकप्रानमिति ॥ ४ ॥ स ह स्वप्नोपनिषे
 पाश्र्वायाम् अजहाम् सद्य एव सञ्जिष्य बभूव तदुपनिषदा
 निदधौ ॥ ५ ॥ स ह प्रतः संजिदान उवाच यदवाचम्य लभे
 महि लभेग्रहि धनमात्रा राजाऽसौ यक्ष्यते स मा सर्वैरर्त्विज्यै
 वृणोति ॥ ६ ॥ तं जग्योवाच हस्त पत्र इम एव कुलपाषा इति
 तान्वादिवाऽसुं यत्नं विततमेयासु ॥ ७ ॥ तत्रोदात्तास्वावे
 स्तोत्रमप्यनुमोपनिवेश स ह प्रस्तोत्रमसु ॥ ८ ॥ प्रस्तो
 तर्या देवता प्रस्तावमन्वायत्ता तां चेद्विद्वान्प्रस्तोष्यति मूर्धा ते
 विप्रतिष्यतीति ॥ ९ ॥ एवमेवेदात्तरमन्वायत्ता देवतोदीथम
 न्वायत्ता तां चेद्विद्वान्वास्यासि मूर्धा ते विप्रतिष्यतीति ॥ १० ॥
 एवमेव प्रतिहर्तारमन्वायत्ता प्रतिहर्तार्या देवता प्रतिहारमन्वायत्ता तां
 चेद्विद्वान्प्रतिहस्यति मूर्धा ते विप्रतिष्यतीति ते ह समाप्तानु
 ष्णीमासांत्वक्त्रिहे ॥ ११ ॥ इति दशमः खण्डः ॥ १० ॥

अथ हैनं यजमान उवाच भगवन्तं वा अहं विविदिषाणी-
 त्युषस्तिरस्मि चाक्रायण इति होवाच ॥ १ ॥ स होवाच भग-
 वन्तं वा अहमेभिः सर्वैरर्त्विज्यैः पर्येषिषं भगवतो वा अहम-
 वित्याऽन्यानवृषि ॥ २ ॥ भगवाश्स्त्वेव मे सर्वैरर्त्विज्यैस्सि
 तथेत्यथ तर्हीत एव समतिसृष्टाः स्तुवतां यवस्त्वेभ्यो धनं
 दद्यास्तावन्मम दद्या इति तथेति ह यजमान उवाच ॥ ३ ॥
 अथ हैमं प्रस्तोत्रोपससाद प्रस्तोत्रर्या देवता प्रस्तावमन्वायत्ता तां
 चेद्विद्वान्प्रस्तोष्यति मूर्धा ते विप्रतिष्यतीति । स भगवानवरो
 त्कन्मम स केतोभिः ॥ ४ ॥ प्राण इति होवाच सर्वेभि ह स
 इमानि भूतानि भक्षयन्तास्त्रिभुवने प्राणमभ्युच्चिहते वैषा

देवतां प्रस्तावमन्वायत्ता तां चेदविद्वान्प्रास्तोष्यो मूर्धा ते व्यप-
 तिष्यत्तथोक्तस्य मयेति ॥ ५ ॥ अथ हैनमुद्गातोपससादोद्गातर्या
 देवतोद्गीथमन्वायत्ता तां चेदविद्वानुद्गास्यसि मूर्धा ते विपतिष्य-
 तीति मा भगवानवोचत्कतमा सा देवतेति ॥ ६ ॥ आदित्य
 इति होवाच सर्वाणि ह वा इमानि भूतान्यादित्यमुच्चैः सन्तं
 गायन्ति सैषा देवतोद्गीथमन्वायत्ता तां चेदविद्वानुद्गास्यो मूर्धा
 ते व्यपतिष्यत्तथोक्तस्य मयेति ॥ ७ ॥ अथ हैनं प्रतिहर्तोपस-
 साद प्रतिहर्तर्या देवता प्रतिहारमन्वायत्ता तां चेदविद्वान्प्रतिहरी-
 ष्यसि मूर्धा ते विपतिष्यतीति मा भगवानवोचत्कतमा सा देव-
 तेति ॥ ८ ॥ अन्नमिति होवाच सर्वाणि ह वा इमानि भूतान्य-
 न्नमेव प्रतिहरमाणानि जीवन्ति सैषा देवता प्रतिहारमन्वायत्ता
 तां चेदविद्वान्प्रत्यहरिष्यो मूर्धा ते व्यपतिष्यत्तथोक्तस्य मयेति
 तथोक्तस्य मयेति ॥ ९ ॥ इत्येकादशः खण्डः ॥ ११ ॥

अथातः शौव उद्गीथस्तद्ध बको दाल्भ्यो ग्लावो वा मैत्रेयः
 स्वाध्यायमुद्गाज ॥ १ ॥ तस्मै श्वा श्वेतः प्रादुर्बभूव तमन्ये
 श्वान् उपसमेत्योचुरन्न नो भगवानागायत्वशनायाम वा इति
 ॥ २ ॥ तन्नहोवाचेहैव मा प्रातरुपसमीयातेति तद्ध बका दाल्भ्यो
 ग्लावो वा मैत्रेयः प्रतिपालयांचकार ॥ ३ ॥ ते ह यथैवेदं हविष्यवमा-
 नेन स्तोष्यमाणाः सश्रब्धाः सर्पन्तीत्येवमाससृपुस्ते ह समुपविश्य हिं
 चकृः ॥ ४ ॥ ओ ३ मदा ३ मोः पिवा ३ मोः ३ देवो वरुणः प्रजा-
 पतिः सविता २ऽऽन्नमिहा २ऽऽहरदन्नपते ३ऽऽन्नमिहा २ऽऽहरा २ऽऽह-
 रो ३मिति ॥ ५ ॥ इति द्वादशः खण्डः ॥ १२ ॥

अयं ब्राह्मणो लोकाद्वा उकारो वायुर्हाङ्कारश्चन्द्रमा अथकारः ।
 आत्मेहकारोऽग्निरीकारः ॥ १ ॥ आदित्य ऊकारो निहव एकारो
 विश्वे द्वा ओहोऽङ्गिकारः प्रजापतिर्हिकारः प्राणः स्वरोऽन्नं या
 वाग्भिराट् ॥ २ ॥ अनुरक्तयोद्गशः स्तोत्रः संचरो हुंकारः ॥ ३ ॥
 दुग्धेऽस्मै वाग्दोहं गो वाचो दोहोऽन्नवानन्नादा भवति य एता-
 मेव२ साम्नामुपनिषदं वेदोपनिषदं वेद ॥ ४ ॥ इति त्रयोदशः
 खण्डः ॥ १ ॥ इति छान्दोग्योपनिषदि प्रथमोऽध्यायः ॥ १ ॥

अथ द्वितीयोऽध्यायः ।

ॐ समस्तस्य खलु साम्न उपासनं साधु यत्खलु साधु
 तत्सामेत्याचक्षते यदसाधु तदसामिति ॥ १ ॥ तदुताप्याहुः साम्नै-
 नमुपागादिति साधुनै नमुपागादित्येव तदाहुरसाम्नै नमुपागादि-
 त्यसाधुनै नमुपागादित्येव तदाहुः ॥ २ ॥ अथोताप्याहुः साम-
 नो वतेति यत्साधु भवति साधु वतेत्येव तदाहुरसाम्नो वतेति
 यदसाधु भवत्यसाधु वतेत्येव तदाहुः ॥ ३ ॥ स य एतदेवं
 विद्वान्साधु सामेत्कुपास्तेऽभ्यासो ह यदेन२ साधको धर्मा आ च
 मन्त्रेषु रूपं च नमेयुः ॥ ४ ॥ इति प्रथमः खण्डः ॥ १ ॥

लोकेषु पञ्चविधं सामोपासीत पृथिवी हिंकारः । अग्निः
 प्रस्तावोऽन्तरिक्षमुद्गीथ आदित्यः प्रतिहारो यौर्निवनमित्यूर्ध्वेषु
 ॥ १ ॥ अथ्राऽऽवृत्तेषु यौर्हिंकार आदित्यः प्रस्तावोऽन्तरिक्षमु-
 द्गीथोऽग्निः प्रतिहारः पृथिवी निवनम् ॥ २ ॥ कल्पन्ते हास्मै

लोका ऊर्ध्वाश्वाऽऽवृत्ताश्च य एतदेवं विद्वान्लोकेषु पञ्चविधं सामो-
पास्त ॥ ३ ॥ इति द्वितीयः खण्डः ॥ २ ॥

वृष्टौ पञ्चविधं सामोपासीत पुरोवातो हिंकारो मेघो जायते
स प्रस्तावो वर्षति स उद्गीथो वियोतते स्तनयति स प्रतिहारः
॥ १ ॥ उद्गृह्णाति तन्निधनं वर्षति हास्मै वर्षयति ह य एतदेवं
विद्वान्वृष्टौ पञ्चविधं सामोपास्ते ॥ २ ॥ इति तृतीयः खण्डः ॥ ३ ॥

सर्वास्वप्सु पञ्चविधं सामोपासीत मेघो यत्संप्लवते स
हिंकारो यद्वर्षति स प्रस्तावो याः प्राच्यः स्यन्दन्ते स उद्गीथो
याः प्रतीच्यः स प्रतिहारः समुद्रो निधनम् ॥ १ ॥ न हाप्सु
प्रैत्यप्सुमान्भवति य एतदेवं विद्वान्सर्वास्वप्सु पञ्चविधं सामो-
पास्ते ॥ २ ॥ इति चतुर्थः खण्डः ॥ ४ ॥

ऋतुषु पञ्चविधं सामोपासीत वसन्तो हिंकारो ग्रीष्मः
प्रस्तावो वर्षा उद्गीथः शरत्प्रतिहारो हेमन्तो निधनम् ॥ १ ॥
कल्पन्ते हास्मा ऋतव ऋतुमान्भवति य एतदेवं विद्वानृतुषु पञ्च-
विधं सामोपास्ते ॥ २ ॥ इति पञ्चमः खण्डः ॥ ५ ॥

पशुषु पञ्चविधं सामोपासीताजा हिंकारोऽवयः प्रस्तावो गाव
उद्गीथोऽश्वाः प्रतिहारः पुरुषो निधनम् ॥ १ ॥ भवन्ति हास्य
पशवः पशुमान्भवति य एतदेवं विद्वान्पशुषु पञ्चविधं सामो-
पास्ते ॥ २ ॥ इति षष्ठः खण्डः ॥ ६ ॥

प्राणेषु पञ्चविधं परोवरीयः सामोपासीत प्राणो हिंकारो
वाक्प्रस्तावश्चक्षुरुद्गीथः श्रोत्रं प्रतिहारो मनो निधनं परोवरी-
याश्चि वा एतानि ॥ १ ॥ परोवरीयो हास्य भवति परोवरीयसो

ह लोकाञ्जयति य एतदेवं विद्वान्प्राणेषु पञ्चविधं परोवरीयः
सामोपास्त इति तु पञ्चविधस्य ॥ २ ॥ इति सप्तमः खण्डः ॥ ७ ॥

अथ सप्तविधस्य वाचि सप्तविधं सामोपासीत यत्किञ्च
वाचा हुमिति स हिंकारो यत्प्रति स प्रस्तावो यदेति स आदिः
॥ १ ॥ यदुदिति स उद्गीथो यत्प्रतीति स प्रतिहारो यदुपेति स
उपद्रवो यन्नीति तन्निधनम् ॥ २ ॥ दुग्धेऽस्मै वाग्दोहं यो वाचो
दोहोऽन्नवानन्नादो भवति य एतदेवं विद्वान्वाचि सप्तविधं
सामोपास्ते ॥ ३ ॥ इत्यष्टमः खण्डः ॥ ८ ॥

अथ खल्वमुमादित्यं सप्तविधं सामोपासीत सवदा समस्तन
साम मां प्रति मां प्रतीत सर्वेण रुमस्तन साम ॥ १ ॥ तस्मिन्
न्निमानि सर्वाणि भूतान्यन्वायत्तानीति विद्यात्तस्य यत्पुरोदयात्स
हिंकारस्तदस्य पशवाऽन्वायत्तास्तस्मात्ते हिं कुर्वन्ति हिंकारभा-
जिनो ह्येतस्य साम्नः ॥ २ ॥ अथ यत्प्रथमोदिते स प्रस्तावेस्त-
दस्य मनुष्या अन्वायत्तास्तस्मात्ते प्रस्तुतिकामाः प्रशंसाकामाः
प्रस्तावभाजिनो ह्येतस्य साम्नः ॥ ३ ॥ अथ यत्संगववेला-
यां स आदिस्तदस्य वयांस्यन्वायत्तानि तस्मात्तान्यन्तरिक्षेऽ-
नारम्बणान्यादायाऽऽत्मानं परिपतन्त्यादिभाजीनि ह्येतस्य साम्नः
॥ ४ ॥ अथ यत्संप्रति मध्यंदिने स उद्गीथस्तदस्य देवा अन्वायत्तास्त-
स्मात्ते सत्तमाः प्राजापत्यानामुद्गीथभाजिनो ह्येतस्य साम्नः
॥ ५ ॥ अथ यदूर्ध्वं मध्यंदिनात्प्रागपराहूणात्स प्रतिहारस्तदस्य
गर्भा अन्वायत्तास्तस्मात्ते प्रतिहृता नावपद्यन्ते प्रतिहारभाजिनो
ह्येतस्य साम्नः ॥ ६ ॥ अथ यदूर्ध्वमपराहूणात्प्रागरतमयात्स

उपद्रवर्ततेदस्योऽऽरण्या अन्वायत्तास्तस्मात्त पुरुषं दृष्ट्वा कक्षं
 श्वभ्रमित्युपद्रवन्ति उपद्रवभाजिनो हेतस्य साम्नः ॥ ७ ॥ अथ
 र्वत्थैमास्तमिते तन्निधनं तदस्य पितरोऽन्वायत्तास्तस्मात्तान्नि-
 दधति निधनभाजिनो हेतस्य साम्न एव खल्वमुमादित्यं सप्त-
 विधं सामोपास्ते ॥ ८ ॥ इति नवमः खण्डः ॥ ९ ॥

अथ खल्व्वात्मसमितमतिमृत्यु सप्तविधं सामोपासीत् हिंकारं
 इति त्र्यक्षरं प्रस्ताव इति त्र्यक्षरं तत्समम् ॥ १ ॥ आदिरिति द्व्यक्षरं
 प्रतिहार इति चतुरक्षरं तत् इहैकं तत्समम् ॥ २ ॥ उद्गीथ इति त्र्य-
 क्षरं यद्व इति चतुरक्षरं त्रिभिस्त्रिभिः समं भवत्यक्षरमतिशिष्यते
 त्र्यक्षरं तत्समम् ॥ ३ ॥ निधनमिति त्र्यक्षरं तत्सममेव भवति तानि
 ह वा एतामि द्वाविंशतिरक्षराणि ॥ ४ ॥ एकविंशत्याऽऽदित्य-
 मागोत्येकैवि शो वा इतोऽसावादित्यो द्वाविंशतेन परमादित्या-
 ज्यति तन्नाकं तद्विशोकम् ॥ ५ ॥ आमोति हाऽऽदित्यस्य
 जयं करो हास्यादित्यजयोज्जयो भवति य एतदेवं विद्यामात्मसं-
 मितमतिमृत्यु सप्तविधं सामोपास्ते सामोपास्ते ॥ ६ ॥ इति
 दशमः खण्डः ॥ १० ॥

समो हिंकारो वाक्प्रस्तावश्चक्षुरुद्गीथः श्रोत्रं प्रतिहारः क्रावी
 निधनमितद्वायत्र प्राणेषु प्रोतम् ॥ १ ॥ स थ एवमेतद्वायत्र
 प्राणेषु प्रोते वेद प्राणी भवति सर्वमायुरेति ज्योर्जीवति महान्म-
 जयं पशुभिर्भवति महान्कीर्त्या महामनाः स्वस्तद्व्रतम् ॥ २ ॥
 इत्येकादशः खण्डः ॥ ११ ॥

अभिमन्थति स हिंकारो धूमा जायते स प्रस्तावो ज्वरति

स उद्गीथोऽङ्गारा भवन्ति स प्रतिहार उपशाम्यति तज्जय-
 स शाम्यति तन्निधनमेतदर्थतरमग्नौ प्रोतम् ॥ १ ॥ स च एवमे-
 तदर्थतरमग्नौ प्रोतं वेद ब्रह्मवर्चस्यन्नादो भवति सर्वमायुरेति
 ज्योग्जीवति महान्प्रजया पशुभिर्भवति महान्कीर्त्या न प्रायद्दृ-
 ष्णिमाचामेन्न मिष्ठीवेत्तद्व्रतम् ॥ २ ॥ इति द्वादशः खण्डः ॥ १२ ॥

उपमन्त्रयत स हिंकारो जपयते स प्रस्तावः स्त्रिया सह शेते स
 उद्गीथः प्राति स्त्री सह शेते स प्रतिहारः कालं गच्छति तन्नि-
 धनं पारं गच्छति तन्निधनमेतद्वामदेव्य मि ने प्रोतम् ॥ १ ॥
 स च एवमेतद्वामदेव्यं मिथुने प्रोतं वेद मिथुनी भवति मिथुना-
 म्मिथुनात्प्रजायते सर्वमायुरेति ज्योग्जीवति महान्प्रजया पशुभि-
 र्भवति महान्कीर्त्या न कांचन परिहरत्तद्व्रतम् ॥ २ ॥ इति त्रयो-
 दशः खण्डः ॥ १३ ॥

उपनिहकार उचितः प्रस्तावो मध्यंदिन उद्गीथोऽपराहः प्रति-
 हारोऽस्त्रं तन्निधनमेतद्वृहदादित्ये प्रोतम् ॥ १ ॥ स च एवमे-
 तद्वृहदादित्ये प्रोतं वेद तेजरुषन्नादो भवति सर्वमायुरेति
 ज्योग्जीवति महान्प्रजया पशुभिर्भवति महान्कीर्त्या तपन्तं न
 निन्देत्तद्व्रतम् ॥ २ ॥ इति चतुर्दशः खण्डः ॥ १४ ॥

अग्निमणि संकृत्वन्ते स हिंकारो षेवो जायते स प्रस्तावो कर्षति
 स उद्गीथो विधोसते स्तनयति स प्रतिहार उद्बृहति तन्निधन-
 मेतद्वैश्वं पर्जन्ये प्रोतम् ॥ १ ॥ स च एवमेतद्वैश्वं पर्जन्ये प्रोतं
 वेद विरुपाक्षं सुवपाक्षं पशुनवहन्ये सर्वमायुरेति ज्योग्जी-

षति महान्प्रजया पशुभिर्भवति महान्कीर्त्या वर्षन्तं न निन्देत्-
द्व्रतम् ॥ २ ॥ इति पञ्चदशः खण्डः ॥ १५ ॥

वसन्तो हिंकारो ग्रीष्मः प्रस्तावो वर्षा उद्गीथः शरत्प्रतिहारो
हेमन्तो निधनमेतद्वैराजमृतुषु प्रोतम् ॥ १ ॥ स य एवमेतद्वैरा-
जमृतुषु प्रोतं वेद विराजति प्रजया पशुभिर्ब्रह्मवर्चसेन सर्वमायु-
रोति ज्योग्जीवति महान्प्रजया पशुभिर्भवति महान्कीर्त्यर्तून्न
निन्देत्तद्व्रतम् ॥ २ ॥ इति षोडशः खण्डः ॥ १६ ॥

पृथिवी हिंकारोऽन्तरिक्षं प्रस्तावो यौरुद्गीथो दिशः प्रतिहारः
समुद्रो निधनमेताः शकव्यो लोकेषु प्रोताः ॥ १ ॥ स य एव-
मेताः शकव्यो लोकेषु प्रोता वेद लोकी भवति सर्वमायुरेति
ज्योग्जीवति महान्प्रजया पशुभिर्भवति महान्कीर्त्या लोकान्न
निन्देत्तद्व्रतम् ॥ २ ॥ इति सप्तदशः खण्डः ॥ १७ ॥

अजा हिंकारोऽवयः प्रस्तावो गाव उद्गीथोऽश्वाः प्रतिहारः
पुरुषो निधनमेता रेवत्यः पशुषु प्रोताः ॥ १ ॥ स य एवमेता
रेवत्यः पशुषु प्रोता वेद पशुमान्भवाति सर्वमायुरेति ज्योग्जीवति
महान्प्रजया पशुभिर्भवति महान्कीर्त्या पशून्न निन्देत्तद्व्रतम्
॥ २ ॥ इत्यष्टादशः खण्डः ॥ १८ ॥

लोमं हिंकारस्त्वक्प्रस्तावो मांसमृद्गीथोऽस्थि प्रतिहारो
मज्जा निधनमेतद्यज्ञायज्ञीयमङ्गेषु प्रोतम् ॥ १ ॥ स य एवमेत-
द्यज्ञायज्ञीयमङ्गेषु प्रोतं वेदाङ्गी भवति नाङ्गेन विहूर्छति सर्वमायु-
रोति ज्योग्जीवति महान्प्रजया पशुभिर्भवति महान्कीर्त्या संवत्सरं

मज्ज्ञो नाश्रीयात्तद्व्रत मज्ज्ञो नाश्रीयादिति वा ॥ २ ॥ इत्ये-
कोनविंशः खण्डः ॥ १९ ॥

अग्निर्हिकारो वायुः प्रस्ताव आदित्य उद्गीथो नक्षत्राणि प्रति-
हारश्चन्द्रमा निधनमतद्राजनं देवतासु प्रोतम् ॥ १ ॥ स य एव-
मेतद्राजनं देवतासु प्रोतं वेदैतासामेव देवतानां संलोकतां
सार्ष्टितां सायुज्यं गच्छति सर्वमायुरेति ज्योग्जीवति महान्प्रजया
पशभिर्भवति महान्कीर्त्या ब्राह्मणान्न निन्देत्तद्व्रतम् ॥ २ ॥ इति
विंशः खण्डः ॥ २० ॥

त्रयी विद्या हिंकारस्त्रय इमे लोकाः स प्रस्तावोऽग्निर्वायुरा-
दित्यः स उद्गीथो नक्षत्राणि वयाश्च मरीचयः स प्रतिहारः
सर्पा गन्धर्वाः पितरस्तन्निधनमेतत्साम सर्वस्मिन्प्रोतम् ॥ १ ॥
स य एवमेतत्साम सर्वस्मिन्प्रोतं वेद सर्वं ह भवति ॥ २ ॥
तदेष श्लोको यानि पञ्चधा त्रीणि त्रीणि तेभ्यो न ज्यायः पर-
मन्यदस्ति ॥ ३ ॥ यस्तद्वेद स वेद सर्वं सर्वा दिशा बलिमस्मै
हरन्ति सर्वमस्मीत्युपासीत तद्व्रतं तद्व्रतम् ॥ ४ ॥ इत्येकविंशः
खण्डः ॥ २१ ॥

विनर्दि साम्नो वृणे पशव्यमित्यग्नेरुद्गीथोऽनिरुक्तः प्रजापते-
र्निरुक्तः सोमस्य मृदु श्लक्ष्णं वायोः श्लक्ष्णं बलवद्विन्द्रस्य
क्रौञ्चं बृहस्पतेरपध्वान्तं वरुणस्य तान्सर्वानेवोपसेवेत वारुणं
त्वेव वर्जयेत् ॥ १ ॥ अमृतत्वं देवेभ्य आगायानीत्यागायेत्स्वधां
पितृभ्य आशां मनुष्येभ्यस्तृणोदकं पशुभ्यः स्वर्गं लोकं यजमा-
नायाज्जमात्मन आगायानीत्येतानि मनसा ध्यायन्नप्रमत्तः स्तु-



विव ॥२॥ सर्वे स्वरा इन्द्रस्याऽऽत्मानः सर्वे ऊष्माणः प्रजापतेरा-
 त्मानः सर्वे स्पर्शा मृत्योरात्मानस्ते यदि स्वरूपपालभेतेन्द्र* शरणं
 प्रपन्नोऽभूवं स त्वा प्रति वक्ष्यतीत्येनं ब्रूयात् ॥३॥ अथ यद्येनमू-
 ष्मसूपालभेत प्रजापति शरणं प्रपन्नोऽभूवं स त्वा प्रति पेश्यती-
 त्येनं ब्रूयादथ यद्येन* स्पर्शेषूपालभेत मृत्युं शरणं प्रपन्नोऽभूवं
 स त्वा प्रति वक्ष्यतीत्येनं ब्रूयात् ॥ ४ ॥ सर्वे स्वरा घाषवन्ता
 ब्रलवन्ता वरव्या इन्द्रे बलं ददानीति सर्वे ऊष्माः अस्ता
 अनिरस्ता विवृता वक्तव्याः प्रजापतेरात्मानं परिददानीति सर्वे
 स्पर्शा लेशेनानभिनिहिता वक्तव्या मृत्योरात्मानं परिहराणीति
 ॥ ५ ॥ इति द्वाविंशः खण्डः ॥ २२ ॥

त्रयो धर्मकन्धा यज्ञोऽध्ययनं ज्ञानमिति प्रथमस्तत्र एत द्विती-
 यो ब्रह्मचर्याचार्यकुलवासी तृतीयोऽन्तमात्मानमाचार्यकुलवसा-
 न्यनर्त्तते पुण्यलोका भवन्ति ब्रह्मसंस्थोऽमुत्तत्त्वमेति ॥ १ ॥
 अन्तर्लोकानामतपसोऽभितप्तेभ्यः प्रीति विद्या संश्रान्तव्या-
 अभितप्तमा एतान्यक्षराणि संश्रान्तवन्तः श्रुतः
 स्वरिति ॥ २ ॥ तान्यभ्यतपत्तेभ्योऽभितप्तेभ्य अकारः संश्रान्त-
 वत्तयथा शङ्कुना सत्त्वमि पर्णाति संतृणान्येवमोकारेण सर्वा
 वाक्संतृणोकार एवेद* सर्वमोकार एवेद* सर्वम् ॥ ३ ॥ इति
 त्रयोविंशः खण्डः ॥ २३ ॥

अन्तर्लोकानामतपसोऽभितप्तेभ्यः प्रीति विद्या संश्रान्तव्या-
 अभितप्तमा एतान्यक्षराणि संश्रान्तवन्तः श्रुतः
 स्वरिति ॥ २ ॥ तान्यभ्यतपत्तेभ्योऽभितप्तेभ्य अकारः संश्रान्त-
 वत्तयथा शङ्कुना सत्त्वमि पर्णाति संतृणान्येवमोकारेण सर्वा
 वाक्संतृणोकार एवेद* सर्वमोकार एवेद* सर्वम् ॥ ३ ॥ इति
 त्रयोविंशः खण्डः ॥ २३ ॥

विद्वान्कुर्यात् ॥ २ ॥ पुरीं प्रातरनुवाकस्योपाकरणाज्जघनेन गर्ह-
 पत्यस्योदङ्मुख उपविश्य स वासवः सामाभिगायति ॥ ३ ॥
 लो३कद्वारमपावा३र्ण३३ पश्येम त्वा वयः५ रा३३३३३ हु३म्
 आ३३ ज्या ३ यो ३ आ ३२१११ इति ॥ ४ ॥ अथ
 जुहोति नमोऽग्नय पृथिवीक्षिते लोकक्षिते लोकं मे यजमा-
 नाय विन्दैष वै यजमानस्य लोक एताऽस्मि ॥ ५ ॥ अत्र यज-
 मानः परस्तादायुषः स्वाहाऽपजहि परिधमित्युक्त्वोत्तिष्ठति तस्मै
 वसवः प्रातःसवनः संप्रयच्छन्ति ॥६॥ पुरा माध्यंदिनस्य सव-
 नस्योपाकरणाज्जघनेनाऽऽग्नीध्रीयस्योदङ्मुख उपविश्य स रौद्रः
 सामाभिगायति ॥७॥ लो३कद्वारमपावा३र्ण३३ पश्येम त्वा वयं
 वैरा३३३३ हु३म् आ३३ ज्या ३ यो ३ आ ३२१११
 इति ॥ ८ ॥ अथ जुहोति नमो वायवेऽन्तरिक्षक्षिते लोकक्षिते
 लोकं मे यजमानाय विश्वेष वै यजमानस्य लोक एताऽस्मि ॥९॥
 अत्र यजमानः परस्तादायुषः स्वाहाऽपजहि परिधमित्युक्त्वोत्ति-
 ष्ठति तस्मै रुद्रा माध्यंदिनः सवनः संप्रयच्छन्ति ॥ १० ॥
 पुरा तृतीयसवनस्योपाकरणाज्जघनेनाऽऽहवनयिस्योदङ्मुख उप-
 विश्य स आदित्यः च वैश्वदेवः सामाभिगायति ॥ ११ ॥ लो३
 कदास्मपावा३र्ण३३ पश्येम त्वा वयः स्वारा३३३३ हु३म् आ-
 ३३ ज्या३ यो३ आ३२१११ इति ॥ १२ ॥ आदित्यमथ वैश्वदेवं
 लो३कद्वारमपावा३र्ण३३ पश्येम त्वा वयः साम्ना३३३३ हु३म्
 आ३ ज्या३ यो३ आ३२१११ इति ॥ १३ ॥ अथ जुहोति
 नम आदित्येभ्यश्च विश्वेभ्यश्च देवेभ्यो दिविक्षिद्भ्यो लोकक्षिद्भ्यो
 लोकं मे यजमानाय विदन्त ॥ १४ ॥ एव वै यजमानस्य लोकः

एताः सप्तऋषयः कर्ममात्रः परस्तात्प्रासुपः स्वाहाऽपहस परि...
विष्णवे ॥ १५ ॥ तस्मा अमहिमाश्च विभोः क देवस्तु...
यजुर्वेदे यजुर्वेदे सात्रं वेद य एकं वेद स पमं वेद ॥ १६ ॥
इति चतुर्विंशः खण्डः ॥ १७ ॥ इति चतुर्विंशोऽपनिषद्विंशोऽध्यायः ॥ २ ॥

अथ तृतीयोऽध्यायः ।

ॐ । असौ वा आदित्यो देवमधु तस्य यौरिव तिरश्चीन्म...
ओऽन्तरिक्षमप्यो मरीचयः पुत्राः ॥ १ ॥ तस्य ये प्राञ्चो रश्मि-
यस्ता एवास्य प्राञ्चो मधुनाद्वयः । ऋच एव मधुकृत ऋग्वेद एव
पुष्पं तद् अमृता आपस्ता वा एता ऋषयः ॥ २ ॥ एत सुरवेदमाच-
तमः । तस्मात्प्रतिपत्तस्य यशस्तेज इन्द्रियं वीर्यमन्मयः रसोऽन्तरिक्ष-
यजुः ॥ ३ ॥ तस्मात्प्रतिपत्तस्य यशस्तेज इन्द्रियं वीर्यमन्मयः रसोऽन्तरिक्ष-
त्यस्य रोहितं रूपम् ॥ ४ ॥ इति मध्यमः खण्डः ॥ १ ॥

अथ येऽस्य पत्रञ्चो रश्मयस्ता एवास्य प्रतीच्यो मधुनाद्वय-
यजुर्वेदे मधुकृते यजुर्वेदे एत पुष्पं ताः अमृता अप्सः ॥ १ ॥
तात्रिंशः एतद्विंशः यजुर्वेदेतं यजुर्वेदप्रथमः । तस्मात्प्रतिपत्त-
यशस्तेज इन्द्रियं वीर्यमन्मयः रसोऽन्तरिक्षयजुः ॥ २ ॥ तस्मात्प्रतिपत्त-
दाक्षिण्यमिति तस्मात्प्रतिपत्तस्य यशस्तेज इन्द्रियं वीर्यमन्मयः रसोऽन्तरिक्ष-
॥ ३ ॥ इति त्रिद्वितीयः खण्डः ॥ २ ॥

अथ येऽस्य पत्रञ्चो रश्मयस्ता एवास्य प्रतीच्यो मधुनाद्वय-
सामवेद मधुकृतः सामवेद एव पुष्पं ताः अमृता अप्सः ॥ १ ॥

तत्रैव वा एतानि सामेष्वित सामवेदमन्त्रैस्तैश्चस्तस्याभित-
 त्तस्य यशस्तेज इन्द्रियं वीर्यमन्नायश् रसोऽजायत ॥ ३ ॥ तद्व्य-
 शरत्तदादित्यमभितोऽश्रयत्तद्वा एतद्वदेतदादित्यस्य कृष्णश्च
 ॥ ३ ॥ इति तृतीयः खण्डः ॥ ३ ॥

अथ येऽरयोर्ध्वा रश्मयस्ता एवास्थोर्ध्वो मधुमाड्योर्ध्वो
 र्वाग्निरस एव मधुच्छत इतिहासपुराणं पुष्पं ता अमृता आपः
 ॥ ३ ॥ ते वा एतेऽथर्वाग्निरेति एतदितिहीनपुराणमभ्यतपश्स्त-
 स्याभित्तस्य यशस्तेज इन्द्रियं वीर्यमन्नायश् रसोऽजायत ॥ ३ ॥
 तद्व्यशरत्तदादित्यमभितोऽश्रयत्तद्वा एतद्वदेतदादित्यस्य परं कृष्ण
 खण्डः ॥ ३ ॥ इति चतुर्थः खण्डः ॥ ४ ॥

अथ यऽरयोर्ध्वा रश्मयस्ता एवास्थोर्ध्वो मधुमाड्योर्ध्वो गुह्या
 एवाग्निरेता मधुच्छतो अत्रैव पुष्पं ता अमृता आपः ॥ ३ ॥ ते
 वा एते गुह्या आदेशा एतद्व्यशरत्तदादित्यमभित्तस्य यशस्तेज
 इन्द्रियं वीर्यमन्नायश् रसोऽजायत ॥ ३ ॥ तद्व्यशरत्तदादित्यम-
 भितोऽश्रयत्तद्वा एतद्वदेतदादित्यस्य मध्ये क्षेमैत इव ॥ ३ ॥
 वे वा एते रसात्माश् रसा वेदा हि रसास्तेषामते रसास्तामि वा
 एतेऽन्यमृतानाममृतानि वेदा स्वसृतास्तेषामेतान्यमृतानि ॥ ४ ॥
 इति पञ्चमः खण्डः ॥ ५ ॥

तद्यत्प्रथममृतं तद्वसव उपजीवन्त्यग्निर्वा मुखेन न वै देवा
 अश्रन्ति न पिबन्त्येतेदेवाऽमृतं दृष्ट्वा तृप्यन्ति ॥ ५ ॥ त एतदेव
 रूपमभिसंविशन्त्येतस्माद्गुहादुप्यन्ति ॥ ६ ॥ स य एतेष्वेकममृतं वेदै
 कान्येवैको भूवाग्निर्नैव मखेनैतदेवार्तं दृष्ट्वा तृप्यति स

एतदेव रूपमभिसंविशत्येतस्माद्गुपादुदेति ॥ ३ ॥ स यावदादित्यः
पुरस्तादुदेता पश्चादस्तमेता वसूनमेव तावदाधिपत्यं स्वाराज्यं
पर्येता ॥ ४ ॥ इति षष्ठः खण्डः ॥ ६ ॥

अथ यद्द्वितीयममृतं तद्गुद्रा उपजीवन्तन्दिनेण मुखेन न वै
देवा अश्नन्ति न पिबन्त्येतदेवामृतं दृष्ट्वा तृप्यन्ति ॥ १ ॥ त
एतदेव रूपमभिसंविशन्त्येतस्माद्गुपादुद्यन्ति ॥ २ ॥ स य एतदे-
वममृतं वेद रुद्राणामेवैको भूत्वेन्द्रेणैव मुखेनैतदेवामृतं दृष्ट्वा
तृप्यति स एतदेव रूपमभिसंविशत्येतस्माद्गुपादुदेति ॥ ६ ॥ स
यावदादित्यः पुरस्तादुदेता पश्चादस्तमेता द्विस्तावद्दक्षिणत उदेतो-
त्तरतोऽस्तमेता रुद्राणामेव तावदाधिपत्यं स्वाराज्यं पर्येता ॥ ४ ॥
इति सप्तमः खण्डः ॥ ७ ॥

अथ यत्तृतीयममृतं तदादित्या उपजीवन्ति वरुणेन मुखेन न
वै देवा अश्नन्ति न पिबन्त्येतदेवामृतं दृष्ट्वा तृप्यन्ति ॥ १ ॥ त
एतदेव रूपमभिसंविशन्त्येतस्माद्गुपादुद्यन्ति ॥ २ ॥ स य एत-
देवममृतं वेदाऽऽदित्यानामेवैको भूत्वा वरुणेनैव मुखेनैतदेवामृतं
दृष्ट्वा तृप्यति स एतदेव रूपमभिसंविशत्येतस्माद्गुपादुदेति ॥ ३ ॥
स यावदादित्यो दक्षिणत उदेतोत्तरतोऽस्तमेता द्विस्तावत्पश्चादुदेता
पुरस्तादस्तमेताऽऽदित्यानामेव तावदाधिपत्यं स्वाराज्यं पर्येता
॥ ४ ॥ इत्यष्टमः खण्डः ॥ ८ ॥

अथ यच्चतुर्थममृतं तन्मरुत उपजीवन्ति सोमेन मुखेन न
वै देवा अश्नन्ति न पिबन्त्येतदेवामृतं दृष्ट्वा तृप्यन्ति ॥ १ ॥ त
एतदेव रूपमभिसंविशन्त्येतस्माद्गुपादुद्यन्ति ॥ २ ॥ स य एतदे-

वममृत वेद मरुतामेवैको भूत्वा सोमेनैव मुखेनैतदेवामृतं दृष्ट्वा
तृप्यति स एतदेव रूपमभिसंविशत्येतस्माद्रूपादुदेति ॥ ३ ॥ स
यावदादित्यः पश्चादुदेता पुरस्तादस्तमेता द्विस्तावदुत्तरत उदेता
दक्षिणतोऽस्तमेता मरुतामेव तावदाधिपत्यं स्वाराज्यं पर्येता
॥ ४ ॥ इति नवमः खण्डः ॥ ९ ॥

अथ यत्पञ्चममृतं तत्साध्या उपजीवन्ति ब्रह्मणा मुखेन न
वै देवा अश्नन्ति न पिबन्त्येतदेवामृतं दृष्ट्वा तृप्यन्ति ॥ १ ॥
त एतदेव रूपमभिसंविशन्त्येतस्माद्रूपादुद्यन्ति ॥ २ ॥ स य एत-
देवममृतं वेद साध्यानामेवैको भूत्वा ब्रह्मणैव मुखेनैतदेवामृतं
दृष्ट्वा तृप्यात् स एतदेव रूपमभिसंविशत्येतस्माद्रूपादुदेति ॥ ३ ॥
स यावदादित्य उत्तरत उदेता दक्षिणतोऽस्तमेता द्विस्तावदुर्ध्वं
उदेताऽर्वाङ्स्तमेता साध्यानामेव तावदाधिपत्यं स्वाराज्यं पर्येता
॥ ४ ॥ इति दशमः खण्डः ॥ १० ॥

अथ तत ऊर्ध्वं उदेत्य नैवोदेता नास्तमेतैकल एव मध्ये
स्थाता तदेष श्लोकः ॥ १ ॥ न व तत्र न निम्लोच नोदियाय
कदाचन । देवास्तेनाहं सत्येन मा विराधिष ब्रह्मणेति ॥ २ ॥
न ह वा अस्मा उदेति न निम्लोचति सच्छ्रद्धिवा हैवास्मै भवति
य एतोमेवं ब्रह्मोपनिषदं वेद ॥ ३ ॥ तद्धैतद्ब्रह्मा प्रजापतय उवाच
प्रजापतिर्मनवे मनुः प्रजाभ्यस्तद्धैतद्दुद्दालकायाऽऽरुणये ज्येष्ठाय
पुत्राय पिता ब्रह्म प्रोवाच ॥ ४ ॥ इदं वाव तज्ज्येष्ठाय पुत्राय
पिता ब्रह्म प्रब्रूयात्प्रणाश्याय वाऽन्तेवासिने ॥ ५ ॥ नान्यस्मै
कस्मैचन यद्यप्यस्मा इमामद्भिः परिगृहीतां धनस्य पूर्णां दद्या-

देवेषु ततो भूय इत्येतदेव ततो भूय इति ॥ ६ ॥ इत्येवमप्युक्तं
खण्डः ॥ ११ ॥

गायत्री वा इदं सर्वं भूतं यदिदं किंच वाग्वै मायत्री
वाग्वा इदं सर्वं भूतं गायति च त्रायते च ॥ १ ॥ या वै सा
गायत्रीयं वाव सा येयं पृथिव्यस्यां ह्रीदं सर्वं भूतं प्रतिष्ठितं
मेतानेषु नास्तिशीयते ॥ २ ॥ या वै सा पृथिवीयं वाव सा कदि-
दमस्मिन्पुरुषे शरीरमस्मिन्हीमे प्राणाः प्रतिष्ठिता एतदेव वाग्नि-
शीयन्ते ॥ ३ ॥ यद्वै तत्पुरुषे शरीरमिदं वाव तद्यदिदमस्मि-
न्मन्त्रः पुरुषे हृदयमस्मिन्हीम प्राणाः प्रतिष्ठिता एतदेव वाग्नि-
शीयन्ते ॥ ४ ॥ सैषा चतुष्पदा षड्विधा गायत्री तदेतद्वचः
मन्त्रकम् ॥ ५ ॥ सावानस्य महिमा ततो ज्यायाश्च पुरुषः ॥
याज्ञोऽस्य सर्वा भूतानि त्रिषादस्थामृतं दिवीति ॥ ६ ॥ यद्वै
तद्वह्नेतीदं वाव तद्योऽयं वहिर्धा पुरुषाद्वाकाशो यो वै स वहिर्धा
पुरुषाद्वाकाशः ॥ ७ ॥ अयं वाव स योऽयमन्तः पुरुष आकाशो
यो वै सोऽन्तः पुरुष आकाशः ॥ ८ ॥ अयं वाव स योऽयम-
न्तर्हृदय आकाशरतदेतत्पूर्णमप्रवर्ति पूर्णमप्रवर्तिनीं श्रियं लभते
य एवं वेद ॥ ९ ॥ इति द्वादशः खण्डः ॥ १२ ॥

तस्य ह वा हृदयस्य षड्भ्यु देवसुषयः स योऽस्य प्राङ्मुखिः स
प्राङ्मुखश्चक्षुः स आदिस्यरतदेतत्तेजोऽन्नाद्यमित्युपासीत तेजस्य
वाग्वा प्रवर्ति य एवं वेद ॥ १ ॥ अथ योऽस्य दक्षिणः मुखिः स
दक्षिणश्चक्षुः स चन्द्रस्यरतदेतच्छीश्च यश्चेत्सुपासीत श्रीमान्
न्यसस्ती भवति य एवं वेद ॥ २ ॥ अथ योऽस्य प्रत्यक्षुः मुखिः

सोऽपानः स वायसोऽग्निस्तदेतद्ब्रह्मवर्चसमन्नायमित्युपासीत ब्रह्म-
 कर्त्तव्यमन्नादो भवति य एवं वेद ॥ ३ ॥ अथ योऽस्योर्ध्वं सुपि-
 त् स समजस्रान्नमनः स पर्जन्यस्तदेतत्कीर्तिश्चा वपुष्टिभ्योऽपुनासीत
 कीर्तिमान्पुष्टिमान्भवति य एवं वेद ॥ ४ ॥ अथ योऽस्योर्ध्वं सुपि-
 त् स ज्वामः स वायुः स आकाशस्तदेतदोजश्च महश्चेत्युपासीतौजस्यो
 महस्वान्भवति य एवं वेद ॥ ५ ॥ त वा एते पञ्च ब्रह्मपुरुषाः स्वर्गस्य
 लोकस्य द्वास्पाः स य एतानेकं पञ्च ब्रह्मपुरुषान्स्वर्गस्य लोकस्य
 द्वस्पान्वेदास्य कुले वीरो जायत प्रतिपद्यते स्वर्गं लोकं य एता-
 नेवं पञ्च ब्रह्मपुरुषान्स्वर्गस्य लोकस्य द्वारपान्वेद ॥ ६ ॥ अथ
 यदक्षः परो दिवो ज्योतिर्दीप्यते विश्वतः पृष्ठेषु सर्वतः पृष्ठेषु
 चमेषु तमेषु लोकेष्विदं वाव तयद्विदमस्मिन्नन्तः पुरुषे ज्योतिस्त-
 स्येषा दृष्टिर्नैतदास्मिच्छरीरे सःस्पर्शनोऽणिमानं विजानमति
 तस्येषा श्रुतिर्नैतत्कर्मावापिगृह्य निजद्रमिव नदथुस्त्रिभ्योरेव
 ज्वलत उपश्रुति तदेतद्दृष्टं च श्रुतं चेत्युपासीत चक्षुष्यः
 श्रुतो भवति य एवं वेद य एवं वेद ॥ ७ ॥ इति त्रयोदशः
 खण्डः ॥ १३ ॥

सर्वं खल्विदं ब्रह्म तज्जलामिति शान्ति उपासीत । अथ खलु
 क्रतुमयः पुरुषो यथाक्रतुरस्मिँल्लोके पुरुषो भवति तथेतः प्रेत्य
 भवति स क्रतुं कुर्वति ॥ १ ॥ मनोमयः प्राणशरीरो भास्वः
 सर्वसंकल्प आकाशात्मा सर्वकर्मा सर्वकामः सर्वगन्धः सर्वरसः
 सर्वविन्मन्वासोऽवाक्यनादरः ॥ २ ॥ एक म आत्माऽन्तर्हृदयेऽ-
 न्निजद्रमिव नदथुस्त्रिभ्योरेव ज्वलत उपश्रुति तदेतद्दृष्टं च श्रुतं चेत्युपासीत चक्षुष्यः
 श्रुतो भवति य एवं वेद य एवं वेद ॥ ३ ॥ इति त्रयोदशः खण्डः ॥ १३ ॥

म आत्माऽन्तर्हृदये ज्यायान्पृथिव्या ज्यायानन्तरिक्षाज्ज्यायान्दिवो
 ज्यायानेभ्यो लोकेभ्यः ॥३॥ सर्वकर्मा सर्वकामः सर्वरसः सर्वगन्धः
 सर्वभिदमभ्यात्तोऽवाक्यनादर एष म आत्माऽन्तर्हृदय एतद्ब्रह्मैतमितः
 प्रेत्याभिसंभवितास्मीति यस्य स्यादद्धा न विचिकित्साऽस्तीति ह
 स्माऽऽह शाण्डिल्यः शाण्डिल्यः ॥ ४ ॥ इति चतुर्विंशः
 खण्डः ॥ १४ ॥

अन्तरिक्षोदरः कोशो भूमिवुध्नो न जीर्यति दिशो ह्यस्य
 सक्तयो बौरस्थोत्तरं विलं स एष कोशो वसुवानस्तास्मिन्वि-
 श्वमिदं श्रितम् ॥ १ ॥ तस्य प्राची दिग्जुहूर्नाम सहमाना नाम
 दक्षिणा राज्ञी नाम प्रतीची सुभूता नामोदीची तासां वायुर्वत्सः
 स य एतमेवं वायुं दिशां वत्सं वेद न पुत्ररोदं रोदिति सोऽहं मे-
 तमेवं वायुं दिशां वत्सं वेद मा पुत्ररोदं रुदम् ॥ २ ॥ अरिष्टं
 कोशं प्रपद्येऽमुनाऽमुनाऽमुना प्राणं प्रपद्येऽमुनाऽमुनाऽमुना भूः
 प्रपद्येऽमुनाऽमुनाऽमुना भुवः प्रपद्येऽमुनाऽमुनाऽमुना स्वः प्रपद्येऽमु-
 नाऽमुनाऽमुना ॥ ३ ॥ स यदबोचं प्राणं प्रपद्य इति प्राणो वा
 इदं सर्वं भूतं यदिदं किंच तमेव तन्नापत्ति ॥ ४ ॥ अथ यद-
 बोचं भूः प्रपद्य इति पृथिवीं प्रपद्येऽन्तरिक्षं प्रपद्ये दिवं प्रपद्य
 इत्येव तदबोचम् ॥ ५ ॥ अथ यदबोचं भुवः प्रपद्य इत्यग्निं प्रपद्ये
 वायुं प्रपद्य आदित्यं प्रपद्य इत्येव तदबोचम् ॥ ६ ॥ अथ यद-
 बोचं स्वः प्रपद्य इत्यृग्वेदं प्रपद्ये यजुर्वेदं प्रपद्ये सामवेदं प्रपद्य
 इत्येव तदबोचं तदबोचम् ॥ ७ ॥ इति पञ्चदशः खण्डः ॥ १५ ॥

पुरुषो वाच यज्ञस्तस्य यानि चतुर्विंशतिवर्षाणि तन्प्रातःसर्वं

चतुर्विंशत्यक्षरा मायत्री मायत्रं प्रातःसवनं तदस्य वसवोऽन्वा-
 यत्ताः प्राणा वाव वसव एते हीदं सर्वं वासयन्ति ॥ १ ॥
 तं चेदेतस्मिन्वयसि किञ्चिदुपतपेत्स ब्रूयात्प्राणा वसव इदं मे
 प्रातःसवनं माध्यंदिनं सवनमनुसंतनुतेति माऽहं प्राणानां वसूनां
 मध्ये यज्ञो विलोप्सीयेत्युद्धैव तत एत्यगदो ह भवति ॥ २ ॥
 अथ यानि चतुश्चत्वारिंशद्वर्षाणि तन्माध्यंदिनं सवनं चतुश्च-
 त्वारिंशदक्षरा त्रिष्टुप्त्रैष्टुभं माध्यंदिनं सवनं तदस्य रुद्रा
 अन्वायत्ताः प्राणा वाव रुद्रा एते हीदं सर्वं रोदयन्ति ॥ ३ ॥
 तं चेदेतस्मिन्वयसि किञ्चिदुपतपेत्स ब्रूयात्प्राणा रुद्रा इदं मे
 माध्यंदिनं सवनं तृतीयसवनमनुसंतनुतेति माऽहं प्राणानां
 रुद्राणां मध्ये यज्ञो विलोप्सीयेत्युद्धैव तत एत्यगदो ह भवति
 ॥ ४ ॥ अथ यान्यष्टाचत्वारिंशद्वर्षाणि तत्तृतीयसवनमष्टाच-
 त्वारिंशदक्षरा जगती जागतं तृतीयसवनं तदस्याऽऽदित्या
 अन्वायत्ताः प्राणा वावाऽऽदित्या एते हीदं सर्वमाददते ॥ ५ ॥
 तं चेदेतस्मिन्वयसि किञ्चिदुपतपेत्स ब्रूयात्प्राणा आदित्या इदं मे
 तृतीयसवनमायुरनुसंतनुतेति माऽहं प्राणानामादित्यानां मध्ये यज्ञो
 विलोप्सीयेत्युद्धैव तत एत्यगदो हैव भवति ॥ ६ ॥ एतद्ध स्म
 वै तद्विद्वानाह माहिदास ऐतरेयः स किं म एतदुपतपसि योऽहम-
 नेव न प्रेष्यामीति स ह षोडशं वर्षशतमजीवत्प्र ह षोडशं वर्ष-
 शतं जीवति य एवं वेद ॥ ७ ॥ इति षोडशः खण्डः ॥ १६ ॥

स यदाशेषिषति यत्पिपासति यन्न रमते तत्र अस्य दीक्षाः ॥ १ ॥
 अथ यदश्राति यत्पिबति यद्रमते तदुपसदेरेति ॥ २ ॥ अथ